


~~హామర~~
చ-66



47-111
5138

559

1325

అనంద బుయ్యంగింగ్ వర్మ

సుబ్రహ్మణ్యం ప్రొ. డ.

ప్రొ. డ. అనంద బుయ్యంగింగ్ వర్మ

చారిత్రక ప్రాధికారము

ప్రొ. డ. అనంద బుయ్యంగింగ్ వర్మ

ప్రొ. డ. అనంద బుయ్యంగింగ్ వర్మ

వేగుజుక్క గ్రంథమాల:—

432

క ర వి క్ర మ ము

(వి జ య వి జ యము)

5. అంకముల నాటకము.

(భా ర తాం త ర్గ త ము)

4-10-3

శ్రీ తులసీరామాయణము విచిత్ర వీరబాబ్బిలి, ప్రతిష్ఠా
చాణక్యము, అభినవ భర్తృహరి, శృంగారసంధ్య,
రాయబారము, గాంధీ శతకము మొదలగు

గ్రంథకర్తలగు

భాగవతుల నృసింహశర్మగారిచే

వి ర చి త ము.

Published by:—

Vegu-Jukka Granthamala,

Poodi peddi vari street

BERHAMPUR, Ganjam.

SECOND EDITION

1936.

Copyright Registered.

(విలువ రూ. 1-0-0.)

8948132
NAR-K

శ్రీ రామ ముద్రణాలయము,
ద్వితీయ ముద్రణము.

ఒరంపురం, గంజాం.

అది

సదభిప్రాయములు.

Karna Vikramam:—This is an original Telugu Drama in five acts, written in a lucid literary style. The author spared no pains to make his drama successful on the stage. The various characters are fully given their due. The book is highly commendable for specialistic characterisation and independent thinking.

(1917—1918)

Humanity.

విజయవిజయము లేక కర్ణవిక్రమము.

“ఇందుకర్ణుని పరాక్రమాదులు చక్కగ వర్ణింపబడినవి. కవిత్వము శైలి రసవంతముగను మనోహరముగ నున్నది. సందర్భమునకుఁ దగినటుల రసపోషణము చక్కగఁ జేయబడినది.”

(1917—1918)

దేశభిమాని.

శ్రీయుత రాళ్లపల్లి అనంతకృష్ణమాచార్యులుగారు.

కర్ణవిక్రమము లేక (విజయవిజయము)

ఈనాటకమున సాగసయిన పద్యముల నేకములు గలవు. శైలి నిరర్థకము. యతిప్రాసల తొడకులేదు. చూడుడు:—

చం. పరుగిడి పొమ్మబెండువడి, పారుషముండిన లాభమున్నె?భూ

సురునకు నీవు చాలుదువె? జోదులుమెండుగఁ గూలిరా కలే

బరములఁద్రుంచి తృప్తిగన వచ్చును ప్రాణములున్న; బోరినన్

వనితము సంభవించు; నభి మానముతోఁబనియేమి భీరువా?”

(1917—1918)

గృహాలయసర్వస్వము.

పాత్రలు:—

1. శ్రీకృష్ణుడు.
2. అర్జునుడు.
3. కర్ణుడు.
4. శల్యుడు.
5. ధర్మరాజు.
6. దుర్యోధనుడు.
7. భీముడు.
8. దుశ్శాసనుడు.
9. దృష్టద్యుమ్నుడు.
10. అశ్వత్థామ.
11. కృపాచార్యులు.
12. సత్యసేనుడు.
13. వృషసేనుడు.
14. శకుని.
15. క్షేమధూర్తి.

మఱియు నితరులు సందర్భానుసారముగ వత్తురు.

కర్ణాటకము - విమర్శనము.

1916-1917 సం॥ ఛత్రపురాంధ్రసమాజ వార్షికోత్సవమునాడు బ॥ శ్రీ॥ మండపాక పార్వతీశ్వరశాస్త్రి, బి. ప. గారు దీనిన విమర్శనము:—

శ్రీమచ్ఛత్రపురాంధ్ర భాషాభివృద్ధిసమాజ వార్షికోత్సవ సందర్భమున బ్రహ్మశ్రీ భాగవతుల నృసింహశర్మగారిచే నూతనముగ విరచింపబడిన కర్ణాటకమును నాటక విమర్శనకార్యము నాపైఁజెట్టినందుకు సమాజమువారికి నేను రెండువిధముల గృతజ్ఞుడనై యున్నాను. ఈసమాజము స్థాపించి యారువత్సరములైనది. స్థాపనోద్దేశము భాషాభివృద్ధి. భాషాభివృద్ధి నకు గ్రంథపఠన మెంతయవశ్యకమో, గ్రంథకర్తలకుఁ బోతానామెనగుటయు నంతయవశ్యకము. అట్టియావశ్యకధర్మనిర్వహణము ఆరుసంవత్సరముల కైనను, సమాజము గ్రహింపగలిగినదిగదా యని నాకానందమైచి. సుమారు నూర్వరుగభ్యులగల యీసమాజమున, గ్రంథవిమర్శన కార్యమునకు నన్నికపెద్దఁజేసి నాకు గౌరవముగ లిగించినందున సమాజమువారికి నేను కృతజ్ఞుడనై యుండుటకది మొదటి కారణము. ఇక నన్ను విమర్శనము వ్రాయుచున్న గ్రంథము నాకుఁ జరపరిచయులగు బ్ర॥ శ్రీ భాగవతుల నృసింహశర్మగారిచే వ్రాయబడినదగుటచే నది నాకృతజ్ఞతకు రెండవ కారణము. ఈవిమర్శనమునకుల లోపముల శ్రీ శర్మగారును సమాజమువారును గూడ తమితురనియెంచి విమర్శనమును ప్రారంభించుచున్నాను.

కర్ణాటకమును పేరుగల యీ గ్రంథము 5 అంకముల దృశ్యకావ్యము. ప్రాచీన లక్షణానుసారముగ వ్రాయబడిన దృశ్యకావ్యములకును, నర్వాచీన లక్షణానుసారముగ వ్రాయబడినవారికిఁ జాలభేదముగలదు. ఈకాలమునఁ గొన్ని దృశ్యకావ్యములు ప్రాచీన లక్షణానుసారముగను, కొన్ని యర్వాచీన లక్షణానుసారముగను వ్రాయబడు చున్నవి. కొన్నిటిలోఁ బ్రాచీనలక్షణములుకొన్నియు, నర్వాచీన లక్షణములు కొన్నియుఁ గనబడుచున్నవి. వీనిని మిశ్రలక్షణములని చెప్పవచ్చును. “పరిస్తావమున నున్న కర్ణాటకమునాటకమే లక్షణముల ననుసరించి వ్రాయబడిన” దను సంశయ మొదట చర్చింపవలసియున్నది. సుప్రసిద్ధులగు విశ్వనాథ పంచానమలవారు తమసాహిత్యదర్శనమున నాటక లక్షణముల నిట్లు వ్రాసిరి. “నాటకంఘ్యాత వృత్తంస్యాత్ పంచసంధి సమన్వితమ్. విలాసేర్హృది

కర్ణవిక్రమము—విమర్శనము.

విడచి సామచేయుటవంటిది. కావుననే యధునాతననాటక కర్త లీ నియమంబుల నుల్లంఘించి పాశ్చాత్య లక్షణము ననుసరించుచున్నారు. పోచిననాటక లక్షణమున స్థలవిభజన నియమము సమంజసముగాలేదు. కావున సుప్రసిద్ధులగు వేదము వేంకటరాయశాస్త్రిగారు, ధర్మవరము రామకృష్ణమాచార్యులుగారు మొదలగు నాటకకర్తలు పాశ్చాత్యనాటకలక్షణములనుసరించియే, స్థలవిభజనముఁ జేసియున్నారు. శ్రీశర్మగారును వారినుసరించియే స్థలవిభజనముఁ జేసియున్నారు. పాశ్చాత్యలక్షణానుసారముగా స్థలవిభజనము చేయుటచే నాటకసంఘటన యావశ్యకము లేకపోవుటచే నా సంధి నియమములను పాటింపకపోవుట సమంజసముగానే యున్నది. వైయంశము లన్నియు సమన్వయించిచూచినచో శీజయవిజయ మార్ద్ర భావలో నిదివరకే సుప్రసిద్ధములైయున్న చిత్రనళీయ ప్రతాపకుద్రీయాది నాటకముల ననుసరించి ప్రాకృశ్చిమసుప్రశస్త నాటకలక్షణసమ్మేళితమున వ్రాయబడినదని నాయుద్దేశము. ఇంక కథావిమర్శనమునకుఁబోవుదము. సుప్రసిద్ధులగు భారతీయహాసగుర్పిగాని భారతయోధులఁ గూర్చిగాని యిందుఁ జర్చించుట చర్చితచర్చణము. విషాదాంతమని చెప్పుటయే సమంజసముగా నున్నదని యిదివఱకేవ్రాసియున్నాను. కావున విషాదాంతవృత్త మెట్లుండవలెనో తొలుదొల్త తెలుసుకొనవలెను. ఆంధ్రభాషలో విషాదాంతనాటకము లిప్పుడిప్పుడే తలచూపుచున్నవి. కాని విషాదాంతవృత్తమననేమియో కొందరికింకను బాగుగా బోధపడినట్లు కన్పట్టదు. చావుతో నంతమయినంతమాత్రమున విషాదాంతమేయని వారుభావించుచున్నారు. అదిపొరపాటు. చావుతోనంతమయినంతమాత్రమున నది విషాదాంతవృత్తము కానేరదు. మృతి యొకప్రధానాంశము కూడ కాదు.

|| The failure—at least the worldly failure of those from whom much might have been expected, who ought to have attained, but somehow have not; the nonfulfilment or ruin of high possibilities of character and natural endowment." అని పాశ్చాత్య లక్షణకారులు వ్రాసియున్నారు. దీనినిబట్టి యొకానొకమహానుభావుఁడు ప్రకృతివలన తనకు గలిగిన

కర్ణవిక్రమము—విమర్శనము.

మహాగుణసంపత్తిచే, జేయుటకు సాచర్యముగలిగియున్న యొకమహాకార్యమునఁ గారణాంతరములచే నిర్వర్తింపలేకపోయినచో నది విషాదాంతమని చెప్పఁబడును. ఈలక్ష్యమునకుఁ గర్ణుఁడు సుప్రసిద్ధుడైయున్నాడు. ఆమహాసూభావుఁడు సూర్యవరప్రసాద జనితుఁడు. సహజకవచకుండల విరాజమానుఁడు. పరశురాముని శిష్యులలో నగ్రేసరుఁడు. ఇట్టివాఁడుచేయవలసిన మహాకార్యము పార్థసంహారము. కాని యీమహాకార్యమునకు దైవిక మానుషికములయిన యంతరాయములెన్నో కలిగినవి. ఈయంశముఁగూర్చి కర్ణుణ్ణే తన యవసాన కాలమున నర్జునునితో నిట్లుచున్నాడు.

సీ. కపటభూసురవేష గాత్రుడైదేవతా ధృక్కుండు.....109 పుట

కావున కర్ణునియనెల్లఁ బరికింప మిక్కిలి బలశాలియైన యొకవీరుఁడు మిక్కిలివేగముగాఁ బ్రవహించుచున్న యొకప్రవాహమునకు విధినశమున నెదురీదవలసివచ్చినప్పుడు వానిప్రయత్న మెట్లువ్యర్థమగునో యట్లే కర్ణుని పరాక్రమమంతయును వ్యర్థమయినది. దానికిఁగారణము కర్ణునిపరాక్రమమునకుఁ దోడు కర్ణుని యందుఁగల సుగుణవర్గుణముల సమీకరణమే కావున, కర్ణుని గుణలోపములచు మనముభేదించి చూడవలెను.

మొట్ట మొదట కర్ణుని సుగుణములఁగూర్చి యాలోచింతము.

1 కర్ణునియాదార్యము. (ఈయంశముఁగవి యీక్రింది విధమునఁ జూపియున్నాడు)

తనకుఁజేఱిక్కిన పాండవ యోధవర్యుడగు దృష్టద్యుమ్నునిఁగరుణించి

కం. “విడిచితిఁ గరుణించితిఁగ

కృడితోఁగల చొప్పుచెప్పి వానిన్ వెన్నున్

కర్ణవిక్రమము—విమర్శనము.

నెత్తిపొడుచుచుండుట వాస్తవమే కాని కార్యసాధనచే యై యున్నచో కర్ణుడతని మంచిమాటలచే బుజ్జగించవలసియుండఁ దనయహంభావమును విడువక:-

మ. మతిలేదో జ్వరసంధియుద్భవిలెనో మధ్యంబుగంజాయి తా...59 పుట

అని వానిపైఁగోపించి మఱలఁ దనప్రతాపము నిట్లువర్ణించియున్నాఁడు.

ఉ. దండకుఁజేరి నైరిభుజ దండములొక్కటఁగ్రుంచి దివ్య కో.....59 పుట

3 కర్ణుని మూడవ లోపము మితిమీరిన యాత్మవిశ్వాసము—

ఆత్మవిశ్వాసము మనుష్యునకావశ్యకమే. ఏగొప్ప కార్యమయినను తాను చేయలేనని యనుకొన్నంతకాలము చేయలేడు. చేయఁగలను దృఢవిశ్వాస మెప్పుడుగలుగునో యప్పుడుచేయఁగలడు. కాని యీవిషయమున వివేకము మాత్రముఁ గలిగియుండవలెను. అభినవభీరువునులగు కోడి రామమూర్తి గారు సహితము మోటారుబండినిలాగుటకు సామర్థ్య మున్నంతమాత్రమున నెంత యాత్మవిశ్వాసమున్నను హిమవత్స్వర్గతముఁ బెరిగించి పాఱజేయఁగలరా? కాబట్టి తానేపనిచేయుటకుఁ దలంచినను మనుష్యుఁడు మొట్టమొదట తనబలమెంత, యెదిరిబలమెంత, తాను చేయవలసిన కార్యభారమెంత యనుసంగతి నిర్ధారణగా తెలుసుకొనక శుష్కప్రయత్నములు చేసినచో కొనసాగనేరదు. అర్జునునిఁ జంపుటకై కర్ణుఁడు సహజ కవచ మండలములతోఁ బుట్టినాఁడు. అది యిందుఁ దెత్తుకొనిపోయి కాదు. అర్జునునిఁ జంపుటకయి యిందుఁగఁడొక శక్తినిచ్చి యున్నాఁడు. అది ఘటోత్కచునిపై వ్యర్థమయినది. అర్జునుఁజంపగల నాగాస్త్ర మొకటి తనయొద్దనున్నది. అది యర్జునుని కిరీటమెత్తుకొని పోవుటలో వ్యర్థమైనది. తనదివ్యాయుధముల్నియు నిట్లువ్యర్థమయినను, పార్థుని దానుజంపఁగలననియే చిట్టచివరవఱకు కర్ణుఁడునమ్మియున్నాఁడు. చూడుడు.

గీ. రథముకుంగినసేమి? యా యుధములేక.....110 పుట

అని రథముగ్రుంకినను కర్ణుఁడు పలికియేయున్నాఁడు. ఇట్టి మితిమీరిన యాత్మవిశ్వాసము నెఱియింప మొదలగు మహాధీరులలోఁగూడ చిట్టచివరకుఁ గనుపడుచున్నదికాని యది వారి వినాశమునకే కారణమయినది. కర్ణునియందట్టి

కర్ణవిక్రమము—విమర్శనము.

లోపము లనేకములున్నవి. కావుననే భీష్మద్రోణశల్య కృపాశ్వత్థామాది భారతవీరులందఱికి నాతనిపై ననూయ జనించినది. దీనికంతకుదోడు—తితని కులము. సుప్రసిద్ధులయిన క్షత్రియకులమున జనించిన నాతఁడు సూతకులసంఘా తుండైనట్లు లోకమునకుఁగన్పట్టుట. ఇది కర్ణునిలోపముకాదు. తుంతిదేవది. ఈలోప మెవరిఁజూచును భారతకథయంతయు గానిలోనేయున్నది. ఆరహస్యము కర్ణునకు, భీష్మునకుఁ గృష్ణునకుఁదప్ప మఱియెవరికిఁదెలియదు. కావుననే కర్ణునిలోడిదే భారతమైనది. ధర్మరాజున కీసంగతి తెలియకపోయినను, సంతరాత్మ మాత్రమా తనివేధించుచు నేయుండెను. కర్ణునియవసానసమయమున “కృష్ణా! కర్ణుడు గతించి నందులకు సంతోషమునకు మారు దుఃఖముపొందుచున్నదని విచారింప, శ్రీకృష్ణుఁడు ప్రసంగాంతరిమున దానీషుఁజేసెను. పైచర్చయంతయును సమన్వయించినచో, కర్ణునియదారస్వభావమంతయును గనుపట్టుచు. మంత్రప్రభావమున నూర్చునియనుగ్రహమున, సహజ కవచకుండల విరాజితుఁడై జన్మించినవాఁడును, మహాస్త్రశస్త్ర విదుఁడు నగు కర్ణుఁడన్నివిధముల నర్జునుని జంపఁదగినవాఁడు. ఆసంగతతెలిసి కర్ణునిమిత్రునిగాఁజేసికొని యతనివలన భారతయుద్ధమున గెలు పొందుటకు దుర్బోధనునకు సంపూర్ణవిశ్వాసముకలదు. దానినాతఁడు మాటి మాటికిని వెలిబుచ్చుచునే యుండెను. చూడఁడు—

చం.నరుండనినన్ మహాగ్రుండగు నాకుఁబ్రియ బుభుటింపుచుండు సం...శిరి పుట

కర్ణునిసామర్థ్యమునకును, దుర్బోధనుని విశ్వాసమునకును, కర్ణుని గుణా గుణములే భంగముగ లిగించెను. కర్ణునియందు సుగుణములు మూడు. బోధార్యము స్నేహము. నిష్కామకర్మము. ఇవియన్నియు మిత్రమిత్రులకివి. బోధార్యము మిత్ర మిటుటచే గవచకుండలము లింగుఁగిడపహరించెను. స్నేహముమిత్రమిటుటచే, బాంధవ్యమునవ్యాపయ్యెను నిష్కామము మిత్రమిటుటచే స్వాభిప్రాయమే మఱచిపోయెను ఇకకర్ణునియందు మూడముఖ్యగోళములున్నవి. తనప్రతాపముఁ జానేవరించుకొనుట. దీనివలన శ్వత్థామాదులతో శత్రుత్వముకలిగెను 2 శత్రుత్వముగఁగోఠావిప్రుఁడగుట. దీనివలన భీష్మద్రోణాది వహవీరులతో వైరము సంభవించెను. 3 ఆత్మిధిక్మయఁగయ్యాత్మిభ్యాసము. దీనివలన భగవదంత సంభూతుఁడగు శ్రీకృష్ణుని సహాయముగల యర్జునుని సామర్థ్యము ప్రహేలకపోయెను.

కర్ణ విక్రమము—విమర్శనము.

పైలోపములబట్టి కర్ణునిబలము కృతకృతముగ జేచించినది. కర్ణునియంతిమ వాక్యములు విన్నచో నెట్టిరాయియైనను కరగిపోవకమానదు. ఈ నాటకము నంగల 118 వ పుట పద్యములబంధించిన దెలియును. కావున కర్ణునివృత్తము విషాదాంతమై యున్నది. ఆంధ్రభాషలో నాటకములు వ్రాసినవారెవ్వరును, కర్ణుని గుణగుణములు లెస్సగ గ్రహించి కర్ణపాత్రనుచిత్రించినట్లు కన్పట్టదు. ఒక్కొక్కొక్క దుర్గుణములబట్టి చిత్రించుకొనిపోయిరిగాని యన్నియును సమన్వయించి చిత్రించిన గ్రంథ మిదియొక్కటియే మాకుగోచరించుచున్నది. పాత్రప్రోవణమును విడచి యితరాంశముల గొన్ని చర్చించెదము. నాటకముఖమున వ్రాయబడిన రెండుపద్యములు ప్రశంసార్హములు.

ఉ. శ్రీరమణీచణీవిభుని చెయ్యలకుందగు నూతకోలయై.....1వ పుట

ఇందు “భారతకర్ణపర్వ కవితారసధారలు”, అనుచో వ్యంగ్యము సమంజసము. భారతమునందలి విన నించైన కవిత్యమును మీరు విని యానందింతురుగాక. యని యొకయర్థమును, కాంతియందాసక్తిగలనేను ప్రదర్శింపబోయెడు కర్ణపర్వమునూపకమునందలి కవితారసమునకు మీ రానందింతురుగాక యనియు నర్థము.

సీ. త్నాంతినిశ్చలమున సర్వంబుభరియించి etc.1వ పుట

ఇందు కర్ణునిజన్మమువలన గలిగిన సామర్థ్యమును పరశురామునివలన గలిగిన విద్యాలాభమును, వానిమూడుగుగుణములు మూడుదుర్గుణములును గలిసి యెనిమిది విశేషములు తెలియజేయబడుచున్నవి. ఇది కేవలవీరరసప్రధాన మగుటచే గీత్యము గొడివృత్తియే ప్రధానముగా జేసుకొనబడినది.

ఈ గ్రంథకర్తకు నితరవృత్తములకన్న శార్దులముత్యము లెక్కువ సౌలభ్యముతో రచింపవలగల సామర్థ్యమున్నట్లు కన్పట్టుచున్నది.

ఈ క్రిందిపద్యములు ప్రశంసార్హములు.

<p>శా. క్రిడింపెల్లుట నాకసక్యమగుబో కీడ్పాటువాటిల్లుబో.....50 పుట</p> <p>మ. తెనిగెండెందితి భోగభాగ్యముల మిత్రవోహమున్.....</p> <p>మ. సరిసేయందగునొక్క నూతకులసంజాతుండు... ..</p> <p>మ. కలిమింగోరి చరించుచూరుషాండు స్వగ్రహిక్షిన్ దవ్వగున్...</p>	}	<p>43—44</p> <p>పుటలు</p>
---	---	---------------------------

కర్ణవిక్రమము—విమర్శనము.

ఇంకను నీ గ్రంథమునందుఁ జూపవలసిన విశేషములున్నవిగాని గ్రంథ విస్తరభీతిచే నిష్పాదు విరమించెదను.

ఉపసంహారము.

పాత్రప్రవేశమునందును, ధారాశుద్ధియందును కొంతతలేని యిట్లైనూతనరూపకమును వ్రాసినకవియు దానిని విమర్శించిన సమాజమువారుగూడఁ బ్రశంసార్హులే. గ్రంథకర్తకుఁ గావలసినది, గ్రంథమునందలి రసమును విద్వాంసులు గ్రహించుటగాని వేయినూట పదియార్లుగాదు. ఈయంశమును గ్రంథకర్తయే యిట్లుచెప్పియున్నాడు.

చు. గజయూధంబులఁగోరునో యతులముక్తాహారహీరంబులన్.....4 పుట

సమాజమువారిట్టి గ్రంథకర్తలకుఁ దగినంత ప్రోత్సాహమొసంగుటకు సిద్ధులైయున్నారు. కాని ధనలోపముచే వారికోరిక నెరవేరకున్నది కావున గ్రంథ రచనకై తమయానందముసూచించుచు సమాజము వారొసంగిన యీచిన్న కరూప హారముఁగైకొని గ్రంథకర్త మన్నింపవలయునని సమాజము వాఁపక్షమున నేన ప్రార్థించుచున్నాను.

చ త్ర పు ర ము

సం॥ 1916-1917

ఇట్లువిద్వద్విభేదముఁడు,

మండపాక పార్వతీశ్వరశాస్త్రి, బి. ఏ.

శ్రీరామచంద్రాయనమః

విజయవిజయము

లేక

కర్ణ విక్రమము.

ఇయ్యది

ఛత్రపురాన్లెస్సె మహావారశాలాపండితులగు

భాగవతుల నృసింహశర్మగారిచే

విరచితము.

శ్రీ విక్టోరియా ముద్రాక్షరశాలయందు

ప్రథమముద్రణము ముద్రితము.

బ్రహ్మపురము.

1927

Copy right registered

శ్రీరామాయనమః

క ర విక్రమము

నాంది

ఉ॥ శ్రీ రమణీమణి విభుని ♦ చెయ్యలకుం దగు నూతకోలయై
వీరుల పెన్నిధానమయి ♦ విద్యకు లక్ష్మీకి నాలవాలమై
భారత పుణ్యభూమిపయి ♦ భాసిలుడాలయి గ్రామ నిక్షువ
ద్భారత కర్ణపద్మ కవి ♦ తా రసధారల మీరలానుతన్.

సీ॥ తూతి నిశ్చలమున ♦ సర్వంబు భరియించి
ప్రాణసంతతికి జీ ♦ వన మొసంగి
చెలువార నెనలేని ♦ తెలివితేజకూరిచి
వ్యాపించి జగతికి ♦ బ్రాణమిచ్చి
అఖిలంబుఁ గల్గ శూ ♦ న్యంబని ప్రకటించి
కళఁబూని పంకజ ♦ కులమణించి
నిమల తేజంబునఁ ♦ దమము నివారించి

సుమనస్సులకుఁ బ్రమో ♦ దము ఘటించి

గీ॥ అష్టమూర్తు లుండియు లేని ♦ యట్టులుండి
అష్టసిద్ధు లు డియును ది ♦ గంబరులయి
అసమ శరవైరియై కామి ♦ యైన యీశు
నాశ్రయింతుఁ దలంతు నే ♦ నభినుతింతు.

కర్ణవిక్రమము.

(నాంద్యంతమున సూత్రీధారుడు పరీవేశించి)

పూజనీయ విద్వాంసులారా! మా భాగ్యమెట్టిదో గాని మీర లెల్లరు నిచ్చటికి వచ్చి మమ్ముల నానందింపజేసి మీర లానందించుటయే మీ ముఖ్యోద్దేశమని నిశ్చయించితిని. నాటక మెంతయుఁ బ్రోఢమైన మేము నటించుట యందెంతటి సామర్థ్యమును గలవారమయ్యుఁ కని లోపములు నాటకము నందున్న నిరరకమగును. అదుచేఁ కవియు నాటకులుఁగూడ నేర్పరులై నంగాని మీర లానందింపజాలరు. ఈకాలమున నాటకము రచించి కవియుఁ బ్రదర్శించి నాటకులు జనుల నానందింపజేయుట మిక్కిలి కష్టము. ఇపుడు జనుల కభిరుచి వివిధ భాషాశైలులందుఁ గనబడుచున్నది. పూర్వము జను లేశైలిని ద్రాక్షాపాకమని కొనియాడిగో యాశైలి యిపుడు కఠిన నారికేళపాకమైనది. కారణము దేశభాష యందభిమానము సుంతయు లేకపోవుటయే. అట్లని యెల్లరుఁ గుహనాభాషాభిమానులని వచింపము. అచ్చటచ్చట మహానుభావులు లేకయుందురా? అట్లు కొలంపి మందియున్న నొక లెక్కయా? స్వాభిమానము, మతాభిమానము, భాషాభిమానము, దేశాభిమానముఁ గల మానవు లమర్చులు. ఎల్లరు మెచ్చునట్లు పోత్తముల రచించుటకు బ్రహ్మకు నైనఁ దరముగాదు. కపట భాషాభిమానులగు కువిమర్మకులు సంతసించునట్లు కృతుల రచించుటకుఁ బాండిత్య మన వసరము. పాండిత్యము లేకయున్న జ్ఞానము, లోకానుభవము,

కర్ణవిక్రమము.

సజ్జన సదభిప్రాయము, దుష్టన దురభిప్రాయము గ్రహించుట యెట్లు ? కువిమర్మకుండు కవిని దూషింపఁగలడుగాని ధూషింప నేరడు. తాను విమర్శించునట్లు భాషింపఁజాలడు. సాహిత్యము, లోకానుభవము, గుణగ్రహణశక్తి, నిరహంకారము, నిష్పక్షపాత బుద్ధి, సదభిప్రాయము, కవిహృదయగ్రహణ ప్రవీణత, బోధనా శక్తి, యభిమానభావ మను, నవనిధులను గలిగి యున్నంగాని సద్విమర్మకుండు గానేరడు. వైగుణములు గల విమర్మకులు కవులకు నిజబంధువులు. వీరలు వారల కృతిరత్నములకు శాణో పలములవంటివారు. మీరలెల్లరు నట్టివారలని యూహించెద. లేనిచో విద్వజ్జనపరిశ్రమము గ్రహింపగలరా ?

స్వదేశ భాషాభిమానులారా! నేడు మేము పరిదర్శించ నెంచిన నాటకము డెలుపకయే కాల మధికప్రసంగముచే వెచ్చించితిని.

చ॥ ఇరువదియేండ్లవాఁడు కడు ॥ నింపుదలిర్పు కవిత్వమాధురీ
గరిమను కర్ణపర్వమను ॥ గాథను రూపకరూపకంబుగా
వీరచనఁజేసె సూరిసుక ॥ విప్రకరప్రమద ప్రధానమా
కరణిని; మీరలెల్లరును ॥ గాంచి కృతాచునిఁజేయుడీ ననుకొ.

కర్ణవిక్రమమును వీరరసప్రధానమైన యీనాటకము విరచించిన కవి, భాగవతుల నృసింహశర్మ. ఈ కృతికతకా నాముఖమున నిట్లు విన్నవించుచున్నాఁడు.

కర్ణవిక్రమము.

శా|| పాండిత్యం బదియెంతయుండినను స ర్వజ్ఞత్వముం గల్లువాఁ
డొండీ విష్ణుపమందు లేడు; మదిలో నూహింప దోషము లే
కుండన్ గ్రంథమువ్రాసి యిభుభువిని స ర్వోత్తమముజేయ ద
క్షుండెవ్వోడు రసంబు ముఖ్యము కృతిన్ గూర్చంగ భావించినన్.

మ|| గజయాథంబులఁ గోరునో యతులము క్తాహర హీరంబులన్
రజితంబున్ గనకంబు నంబరములన్ గాంక్షించునో పాఠకుల్
సుజనుల్ ధీరజనవ్రజంబు సుకవుల్ మోదించుటల్ పండిత
ప్రజ మేలొనని జోతసేయుటయు సద్భాగ్యులై కై మిన్నకున్.

మహాశయలారా! కవివిషయ మటుండినిచ్చి స్వవిషయ
మించుక ముచ్చటించెదను. అనేక గ్రంథసారస సారసారభ
గ్రహణేందిదిరులగు మీరలు మత్స్యల్పనాటక ప్రియోగమున
సంతుష్టబొందజాలరని నేఁ దలంచెదను. ఎక్కువ విత్తంబు
వెచ్చించి పరికరముల గ్రహించిఁగాని నాటకము రక్తిఁ జెంద
నేరదు. అయిన నా శక్తికొలదిఁ ప్రయత్నించెద. ఆర్యులారా !

ఉ|| నాటకమాడ నేర్పరి యనంగ యశంబు వహించినాడ నే
నాటికి లోపముండ దయినన్ నను నమ్మిన మీకు సుతయున్
వాటిలదేమొ మోదమని నామదిసరియ మొందుచుంటి బో
రాటమునందు నంగవిభు నాసఁ జెంగిన రాజు నెంచినన్.

(సూత్రీభానుఁడు విష్కరించును.)

ఇది ప్రస్తావన.

❀ కర్ణ విక్రమము ❀.

ప్రథమాంకము.

—K—

రంగము.—కురుక్షేత్రము. దుర్యోధనుని శిబిరము.

—:ప్రవేశము:—

దుర్యోధనుడు, దుశ్శాసనుడు, కర్ణుడు, శకుని, శల్యుడు,
వృషసేనుడు, సత్యసేనుడు, క్షేమధూర్తి,
దండధారుడు, విందుడు మఱియు నితరవీరులు.

దుర్యోధ:—(తనలో)

ఉ॥ కూలె సురాపగానుతుడు కూ లిరి కుంభ భవాదివీరులే
లీల జయంబు చేకురు, ఫలింపని భూమివిధాన నయ్యె నా
యాలము; డెండమంగవిభు నానబెనంగుచునుండె నక్కట
బేలరినై చెలంగితిని పెద్దల సుద్దులఁ గ్రేడిసేయుచున్.

గీ॥ ఆసలడుగంటె దుర్జయు లైన వీరు
లుక్కు దక్కి నశించిరే దిక్కులేక;
లక్కటా నాప్రియత్నంబు వ్యర్థమగునె ?
విజయము లభించుదాక నే విడువ విడువ.

(ప్రకాశముగా) ఓ కౌరవవీరపరేఁజ్యులారా!

కం॥ మానప్రాణంబులకున్

హాని కలుగనున్న జగము లట్టిటులైనన్

భానుడు దలక్రిందైనను

మానధనులు పూన్ని నెఱప మానరుగాదే.

భీష్మద్రోణాది వీరపుంగవులు గతించినను తుదిముట్టఁ
పోరాడసనుకట్టితి. ఇప్పుడు సైన్యాధిపత్యమునకుఁ దగినవార
లెవ్వరో యూహింపవలయు.

దుశ్శా:—అన్నయ్యా! ఊహించుట కేమున్నది. నీవు నిర్ణ
యించినవానిఁ గాదన నేరితరము. నీవే నిర్ణయింపుము.

శల్య:—దుశ్శాసనా! మృదుత్వము నీ నోర నున్నది. కడు
బాగుగఁ జెప్పితివి.

కర్ణ:—శల్యా! విమర్శించుటకు నీయంతటివాఁడు గలఁడా ?
అతఁడు పల్కినది రాజనాజ్ఞ ననుసరించియేగదా ? అందు
దోసమే మున్నది.

క్షేమ:—రారాజా! నే మొనకాడనై నీవంత మానిపి వైరుల
నశింపఁజేసి భీష్మద్రోణులు లేనికొఱత యావంతయిన
లేకుండ నేఁ జేయఁగలను. మద్భులసాహసము లీ
వెఱుంగనివా ?

ఉ॥ నాలికతూపులన్ బఱపి వైరుల నందఱ మ్రిందఁజేసి శుం
డాలములన్ నధించి సుభటప్రకరంబుల స్వందనంబులన్
డీలుపడుంగ డీకొని కడిదిమగంటిమిఁ జూపి పొల్పెదన్
చాలుమగల్ మనంబులను వాఁడిమి వేఁడిమి నీడి భీతిలన్.

కర్ణవిక్రమము.

ఉత్సాహ॥ భిండివాలమూసికేల భీతిదక్కి నిల్వ బ్ర
హ్మాండ భౌండకోటులల్ల నల్ల దల్లడిల్లవే ?
భండనంబు నందెదుర్చు పాండుపుత్తు లెల రు
ద్దండుడంచు దాకవెఱచి దర్పమెడర వేడరే.

శల్యుః—క్షేమధూర్తి! సైన్యాధిపత్యమునకుఁ దగినట్లు పలికితివి.

గీ॥ ఓసుయోధన చెప్పెద నొక్కమాట
నాలకింపుము గంగా ను తాది వీరు
లాలమునఁ గూలిరనియేడ్వ నేల యితఁడు
భీమసంగ్రామ సమవర్తి క్షేమధూర్తి.

దండః—(తనలో) ఈ శల్యుఁడు నాపలుకులంగూడ ఖండించు
నాయేమి. (ప్రకాశముగా) రాజా!

ఉత్సాహ॥ మనఁగి బీర మెసఁగ నేను మల్ల చఱచి యేపుమైఁ
గసిమసంగి సైన్యములను కడిమిఁ జెండుచుండఁగన్
మిసిమివీడి నన్నుఁగాంచి మేటిమగఁడటంచు నల్
దెసలఁబాటి బీరమెడలఁ దెంపుఁబెంపుఁ దెంపరే.

శల్యుః—దండధారా! ఈ పలుకు లర్జునుండు వినిన మెచ్చుకొనును.

శకుః—(తనలో) ఏమి యీ శల్యుని యాగడము. వీరుల
నంగఱఁ దృణీకరించుచున్నాఁడే.

కర్నుః—(తనలో) శల్యుని యభిప్రాయము గంభీరముగ నున్నదే?
ఇతఁడు పాండవపక్షపాతియాయేమి ?

కర్ణవిక్రమము.

వింధ్య:—భూవరా! నేనుమాత్రము తగనివాడనా ?

చం॥ అలవున బల్లిదంబులగు నమ్ము లురమ్ముల డూసివిచ్చి యా
వలఁ జెలరేగి యేనుఁగుల పై వడి రాపడి రూపుమాపి లా
వలరఁగ వీర తల్లజుల నల్లన నెల్లెడఁ ద్రెళ్ల నేసినన్
గలఁగుచు సేన గీన మఱి గాండివి గీండివి వెన్నుసూపరే.

శల్యు:—ఓహో! వింధుఁ డందఱిని మీఱి పలుకుచున్నాఁడే.

తే.మ:—మద్యభూవరా! నీ నిరసనము మితిమీలుచున్నది.

పైన్యాధిపత్యమునకు నేఁదగనో ?

ఉ॥ మేటిమగండ్లనై రథము మీఁద ధనుస్సును బూని నిల్చి నే
హోటకపుంఖ బాణజనితాగ్ని మహోజ్వలకీలలన్ నిరా
ఘాటముగా నరాతి నృప కాననమున్ దహియింపుచుండ నే
పోటరిమిన్నయైన రణ భూతలమందున నిల్వినేర్చునే ?

దండ:—(గోషముతో) శల్య! నీ వెంతటి వీరుండవోగాని
మమ్ముల నందఱి దూషింపుచుంటివి. యుద్ధంబునఁ బుట్టి
పెరిగిన మేము పైన్యాధిపత్యమునకుఁ దగమా ?

మత్త॥ మొక్కలంబుగవాఁడితూపులఁ బోటుబంటులఁ దాకినన్
వెక్కసంబును బొందివా రె భీతిచేఁ గడుదీనులై
చిక్కతూపునఁ గాల్చులంబు మఱొక్కటన్ బడవాలురన్
జెక్కుచుండఁగ నిక్కడక్కడఁ జిక్కిచావరె పొండవుల్.

శల్యు:—పొండవులే చిక్కి చచ్చెదరా? ఓహో! అట్లయిన నిది

యొక నూతనాంశము.

దుర్యోధుడు:—(తనలో) శల్యుడు మిత్రమీటుచున్నాడే. నే మేంద
లించిన నొచ్చుకొనునేమో ? ఇంచుక శాంతించెదంగాక.

కర్ణుడు:—శల్య! నీ యభిప్రాయమేమి ?

విందు:—శల్యుని యభిప్రాయముఁ దెలియుట కే మున్నది.
అందఱుఁ బిఱికిపడదు. తా నొక్కండే మహావీరుడు.

శకుని:—బాగుగఁ జెప్పితివి.

సత్య:—కురుభూపాలా! వేపురు బహుభంగుల నెట్లుభాషించినను
మజ్జనకుండగు సంగభూపాలుండు నైన్యాధిపత్యమునకుం
దగినవాడని నీ వెఱుంగవా?

వృష:—రాజా! పిన్నవాడైనను మదీయసోదరుండు సత్యసేనుండు
సత్యమునే పలికెను.

దుశ్శాసను:—నేనీ బాలవీరులతో నేకీభవించెనను.

శల్యుడు:—అంతకన్న కాపలసినదేమున్నది.

దుర్యోధుడు:—శల్య! ఇంచుగల వీరులలో నైన్యాధిపత్యమునకుం దగిన
వార లెవరని నీ యభిప్రాయము.

శల్యుడు:—పాండవు లెవ్వరిని దునుమకుండ యుద్ధముఁ జేయుదురేని
విలుఁబూనిన ప్రతివీరుండు నైన్యాధిపత్యమునకుం దగిన
వాడగునని నాయభిప్రాయము.

జేమ:—బాబో! శల్యుడెంతటి ప్రతిభావంతుండు.

విందు:— వినుచుండుము. వినువారలున్న నిట్టిపలుకులు మన
శల్యునినోర నూరుచుండును.

కన్యవిక్రమము.

దుర్యోధనుడు:—మద్రభూనాథా! అట్లుకాదు. భవన్నిశ్చితాభిప్రాయము మాకుఁ గావలసియున్నది.

శల్యుడు:—అట్లయినఁ గర్జుని యభిప్రాయ మెట్టిదో తొలుత నే గ్రహించినంగాని నుడువఁజాలను.

కర్జుని:—నిమ్మపటముగ మదభిప్రాయముఁ దొలుత రారాజునకుం జరిపితివే. నే నైన్యాధిపతివై యెట్లు యుద్ధముఁ జేయుదునో నైన్యాధిపతిఁగాకయున్నను నట్లనేఁ బోరెదను. అందుచే నా యభిప్రాయ మేమనఁ బాండవులు తన జనకునిఁ జంపిరను దుఃఖాన్నిచేఁ గోధాన్నిచేఁ గాగ్రుచున్న యశ్వత్థామ నైన్యాధిపతియైన వానికిఁదోడు నేనున్న లాభకరముగ నుండుననియే.

శకుని:—కడు బాగుగనున్నది.

శల్యుడు:—(తనలో) ఔరా! కర్జుని బుద్ధిచాతుర్యము. అశ్వత్థామ నైన్యాధిపతియై వానికిఁదోడుగఁ గర్జుఁడున్నఁ బాండవులు విపదభీఁ బడఁగలరు. (ప్రకాశముగా) కురునాథా! కర్జుని యభిప్రాయము బాగుగనే యున్నది. కాని నా.....

దుర్యోధనుడు:—శల్యా! బ్రాహ్మణ పీఠులయందు మాకు సమ్మకము నశించినది.

శల్యుడు:—(తనలో) నేననఁదలఁచుకొనినది యితఁడే పలికెను. (ప్రకాశముగ) అట్లయినచో నీ యభిప్రాయమేమి ?

దుర్యోధనుడు:—కర్జుఁడుగాని లేక నీవుగాని వహించిన లెస్సగనుండును.

శకుని:—సరియే అట్లయినఁ గర్జుఁడిందూల కంగీకరించును. అతఁడు

కర్ణవిక్రమము.

నైన్యాధిపతిగ నుండుటయే లెస్స.

దుశ్శా:- నా యభిప్రాయముగూడ నింతియే.

శా|| కుంభస్థేఘ రవంబుభంగి గదన ట్కోణీ తలంబందు సం
రంభప్రక్రియ దుందుభుల్ నెలగ నీ రాధేయుఁ డుగ్రాకృతిన్
గంభీరోజ్జ్వలచాపరోపధరుడై గర్జింపుచున్ నిల్చినన్
జంబధ్వంసియు వెన్నుసూపుననుచో సందేహ మొందుడునే.

శల్యు:- కర్ణుడుగాని లేక నేనుగాని నైన్యాధిపత్యము వహించిన
లెస్సగ నుండునని నీ యభిప్రాయమైనచోఁ గర్ణుడా
యాధిపత్యము వహించుఁగాక.

క్షేమ:- శల్యా! కర్ణుఁ డాధిపత్యము వహించుఁగాక యని నీవు
నుడువనక్కఱలేదు. అతఁడే యాధిపత్యము వహించునని
మున్నే మే మెఱుంగుదుము.

విందు:- అందులకు సందేహమేమి ? నైన్యాధిపత్యము వహించు
టకు సతనికన్న మేటిపోటరి కురునైస్యమునఁగలఁడా ?

దుర్యో:- మిత్రమా! అంగరాజా!

శా|| మానధనుండు, శూరుఁ డన మానపరాక్రమ నిర్జితారి, తే
జోనిధి, కుంభసంభవుఁడు సుక్ష్మేగదా? నిను సమ్మినాడనో
ప్రాణసఖుండ! వేగమె యపాయములేని యుపాయమొండు డెం

• దానఁదలంచి కౌరవ శతంబుసకున్ విజయంబుఁ గూర్పుమి.

కర్ణు- మిత్రీమా! ఎన్నటికైన మన కపాయంబొండు వాటిల్లినఁ
గదా యుపాయంబు లన్నేషించుట.

కర్ణవిక్రమము.

శల్యుః—అహయము వాటిల్లకయున్నదేమి? ముప్పాతిక మువ్వంతుల
నైనయము నశించెగదా! కర్ణా! రారాజున కఱచేత
వైకుంఠముఁ జూపుచుంటివే ?

విందుః—జేయలొలుకగఁ బలుకులంబలికి మెప్పింపంగల చాతు
ర్యము మన యంగభూపాలునకుఁదక్క యితరులకుఁ
గలుగ నేరదు.

శకునిః—పాపము ముదురుచున్నదే ?

కర్ణుః—కురువీరు తెల్లరు నధికప్రసంగమునకుఁ గడంగుటకుఁ గారణ
మేమియో ? శల్యు! నీ నక్రివాగ్ధోరణిఁ జాలింపుము.

దుర్యోధనుఁ—నచ్చెలీ! వారిపలుకులను బాటింపకుము. భవచ్ఛర్యంబుఁ
జూపింపఁ దగినకాల మానన్న మయ్యెను.

దుశ్శాసనుఁ—అగ్నియా! మనకర్ణునకు నీవిత నొక్కి చెప్పవలెనా ?

శల్యుః—చెప్పనేల ? సర్వముఁ గర్ణుఁడు నెఱవేర్చును.

కర్ణుః—కురుపాథా! నీస్నేహంబుచేగదా వర్ధిల్లితి. శాత్రువోద్ధాట
నము కర్ణునకు హస్తబదరీభూతమని యెఱుఁగుము?

దుర్యోధనుఁ—వైశ్యాధికత్యమునకుఁ గర్ణుఁడు తగునని నే నిశ్చ
యించితిని.

శకునిః—మఱిపనిచేసితివి

దుశ్శాసనుఁ—నే నందులకు సమ్మతించితిని.

శల్యుః—దుర్యోధనా! నీవనినట్లు కాలమానన్నమైనది.

విందుః—తనకు క్షత్రియోత్తముఁడు తగునని నాయభిప్రాయము.

క్షేమః—ఈ చేయఁబోవు కార్యమున కాలోచన కర్తవ్యము.

కర్ణవిక్రమము.

దండ:—క్షేమధూర్తి యథార్థముఁ బలికెను.

శల్యు:—దుర్యోధనా! నీయిచ్చకువచ్చునటులఁ గావింపుము. వలదని
యనువార లెవరు ?

సీ॥ రూపవద్రోప పౌ రుషఘ్నితముఖంబు

భయద మార్తాండ బింబంబుఁబోల

నాఁకటిసింగంబు వీకను చెలరేగి

కందోయిఁగెంజాయఁ గడలుకొనఁగ

కుండలీకృతచండ కోదండ మండిత

బాహు దండంబులు ప్రిజ్వలింపఁ

పులిఁజూచి పాటు జి కలవోలెఁ దనుఁగాంచి

పరిపంథిజాలంబు పరువులెత్తఁ

గీ॥ తనచమూకోటిఁ బురికొల్పు కొనుచుఁ జెలఁగి

బవరమును సేయవచ్చు వి వ్యచ్చమున్ను

ద్రోణభీష్ములె విడిచిరి ప్రాణములను;

కర్ణుడాపోరుఁ గీడి సింగంబుతోడ ?

కర్ణ:—(రోషముతో) రాజా! వీరలను బాటింపకుము.

శల్యునివాక్కులు మన మెఱుంగనివా ?

అ॥ వె॥ ఓలమాసఁగొనక యుద్ధంబుసేయంగ

నెంచినాను విల్ ధరించినాను

బీరువోవకుండ బీరంబురేకెత్తఁ

బోరువాడ గెలుపుఁ గోరువాడ.

కర్ణవిక్రమము.

గీ॥ అర్జునుడు ఫాలనేతుని సధిగమించి
 నట్టి దిట్టరి యని కొంద అల్పమతులు
 పాండవుల పక్షమున నిల్చి పలికి నంత
 మాత్రమున జంకవచ్చునే మానధనులు.

దుర్యోధ:- (సంతోషముతో) కౌరవవీరులారా! నా యనుంగు
 సఖుడగు నంగభూపాలునకు నైన్యాధిపత్య మొసంగినాడ.

ఎల్లరు యుద్ధంబునకు సిద్ధంబుగ నుండుడు.

దండ:- అయ్యది యెల్లరు నెఱింగినదే? మగుడఁదెలుపవలెనా?

శల్యు:- దుర్యోధనా! శునకమును మృగరాజుఁగావించిన నెట్లుండు
 నో యట్లున్నది. తమింపుము—

కం॥ బంటులు బంటులు పోరుట

వింటిమి వారలకుఁజెల్లు బీరము; నూతుం

ఁదొంటరియై పోరుటఁ గనుఁ

గొంటిమె? బెండులు మునింగి గుండులుదేలెన్.

కర్ణు:- మిత్రమా! కురువంశోత్తమా! ఇందటి త్రియోత్త
 ములలో నన్నుఁ బెద్దఁజేసితివి. నీమేలు నే మరువంజాలను.

శల్యునివాక్కుల కధైర్యముఁ జెందకుము.

సీ॥ రాయచకొదమమై చాయల జిగిమిఱు

హయములతోఁగ్రాలు సరదమెక్కి

దఘదమధ్ధఘితమై ధనువు హస్తమునందుఁ

గడలేని కాంటులా గ్రాలుచుండ

కర్ణవిక్రమము.

భీష్మశాకారులౌ వీరులు శింజినీ

టంకారములతోడ హుంకరింప

దేదీప్యమాన ప్ర దీప్తకాంచనమయ

ఖడ్గహస్తలు ముందు గంతులిడఁగ

గీ॥ గాఢనిష్ఠురబాణ నిర్ఘోషములకు

నంగలాఁచెడు శత్రునై వ్యమునునేడు

నిబిడ దీర్ఘనిద్రను ముంచి నీకు భూరి

విజయలక్ష్మీనిఁ జేకూర్తు వినుము సఖుడ.

దుర్యోధ:-అంగరాజా! ఎను నే నెఱుంగనా ? నాకుఁజెప్పనేల ?

శల్యు:-సుయోధనా! కర్ణుడు పొగడుకొనుటయుఁజాలు నీవు
భళిభళియని మెచ్చుటయుఁజాలు.

చ॥ ఉడుఁగక యెవ్వరెట్లనిన నూఁకొని యుండెదవట్ల గాని యీ
నడవడి లెస్సగాదని య సం దలపెట్టవు; సూతసూనుఁ డ
ట్టిడయగు అంతయున్ సరిపడెన్ జెడుచెయ్యములెల్లమీకు; మీ
యెడఁదలయందు మేల్మిజని యింపదు ముక్తుల నూర్పులుండగన్.

క్షేమ:-(దండధారునితో రహస్యముగ) బీరంబులఁబ్రక్రియే
కర్ణుడు నైన్యాధిపతియయ్యెను. ఉక్తులేకదా సదా సర్వ
కార్యములకు మూలాధారములు.

దండ:-క్షేమధూర్తి! నీ వట్లనఁజనదు. నిశ్చయముగ నర్జునుని
మార్కొనఁదగు వీరుఁడు కర్ణుడుగాక మఱి వున్నాడగులఁడు!
సత్య:-మద్రభూవరా! మాజనకుఁడు నైన్యాధిపతిగ

కర్ణవిక్రమము.

నుండుట నీ కనిష్టమైన-నిట్లనఁజనునా ?

వృష:-శల్యున కనిష్టమైన నిష్టముగా వర్తించువారలెవరు ?

కర్ణ:-—రారాజా! ఈ శల్యుని పలుకుల కులుకఁబోకుము.

మ॥ పసయేపాటిగలట్టి మేటిమగలో పాండవ్యయోధావళిన్
దేసలంబాటగఁజేసి మద్భుజ బలో తేనెకంబుజూపించి కొ
వ్వెసలారన్ వడివాడి తూపులను లా వింకంగఁబోరాడి నీ
కసిదీరన్ మసిఁజేసి వారలఁగడున్ గారించి కేరించెదన్.

క్షేమ:- (గండఘాతునితో) వింటివా కర్ణుని పల్లదములు.

డండ:-అయ్యవి నీవు నేనుఁబలికినఁ బల్లదంబులగుఁ గాని కర్ణుడు
వచ్చించినఁ బల్లదములగునా? ఓయీ! క్షేమధూర్తి! కర్ణునిఁ
బరిహసించుటకు మనము తగము. శల్యుఁడెయ్యదియో
పలుకఁబోవును. వినుము.

శల్యు:-కర్ణా! బాహుటంబుగ మేటిపోటరికై వడిఁ బల్కుచుంటివి.
నీ బలసామర్థ్యము లెట్టివో తెలియఁజేయుము. వీను
లార విని సంతసించెదను.

కర్ణ:- (మందహాసముతో) శల్యా! నా బాహుపరాక్రమము
నీకిపు డెట్లు తెలియును. నేనెట్లు చెప్పఁగలను.

ఈ! నాటకమందు నెట్లు నట నంబుఁ డైనరైదు చెప్పుమన్నచో
మాటలఁదెల్పు నే నటుఁడు మాదిరిఁ జూపునుఁగాక యటులే
పోటరిమిన్న తా నెటులు పోరునో పల్కునె? భీతిఁగొల్పు పో
రాటమునందు వాడిమిఁ గ్రియన్ బ్రకటింపక నిత పల్కులన్.

కర్తవ్యము.

శల్యా! మన్మతోద్ధైర్యము నీ వెఱింగియొ యొలుంగ
కయో నన్నుఁ గిందు సేయుతలంపున నెగ్గులాడుచుంటివి. యుద్ధా
రంభమునుండి యర్జునుఁడు చూపిన విక్రమ మెవ్వరెఱుంగనిది.
చక్రంబు వహింపనని కృష్ణుఁడు చక్రంబుఁబూనుట నరుని విక్ర
మంబునకుఁ గొఱుతయగదా? అప్పుడైన వీరోచితముగ వధింపఁగలి
గెనా? లోకమునఁగల యాశాలగోపాల మెఱుంగుదురు.

చం॥ ఎవనిజయించినాడు నరుఁ డెంతటిపరుడు సిగ్గులేక భూ

ధవుని సభాస్థలిన్ నిలిచి దబ్బులబెల్కెదవో? వియన్నదీ

భవుని జయించెనో? యకట బ్రాహ్మణవీరవరేణ్యుఁ గుంభ సం

భవుని జయించెనో? నిజముఁబల్కును వాక్కులు పెక్కులేటికిన్.

శల్యా! నన్నెఱుంగవుగనుక కోరినవాడవగుటచేఁ బలుకు
చుంటిని. నా మనోనిశ్చయ మెఱుంగుము.

సీ॥ కొండపైనుండు త్తా బండఁ గిగిందుగఁద్రోసి

కెరలికోరాడు నొం టరి యనంగ

నొండుమాటున డాగి యుండు వేఱుగిఁగాంచి

బలిమి లంఘించు క్రోల్పులియనంగ

వనసత్త్వములు పంచ బంగాళమై పాఱఁ

గాంతారముంగుమ్ము ఖడ్గమనఁగ

ప్రమాఁకులఁగూల్చెడి మదపు తేనుఁగఁజీల్చు

జివ్వనఁగుప్పించు సింహమనగ

సీ॥ ప్రళయకాలాంబుడచ్చట్లా పలునినాద

భాంకరణ శంఖరవమతో హుంకరించి

కర్ణావికాసము.

మించి కుప్పించి విన్నచ్చు మేనుగ్రహించి
వచ్చి నీముందు కురురాజు మెచ్చుగొంతు.

శల్యుః—(నవ్వుచు) ఇచ్చట సర్జనుఁడున్న నీపెట్టి బీరంబులఁ
బల్కుటకునైన మందహాసముఁ జేసియుండును. కురు
రాజును మెప్పించుటకు నిట్టిరిత్రపల్లులఁ బల్కవలయునా?

కర్ణుః—శల్యా! ఏమనుచుంటివి? రిత్తపల్కులనియా?

ఉ॥ చిందఱవందఱొంది కురు సేనలు బల్కిదొఱంగుఁగాక, నా
స్యందన మస్థిరంబయి రణావనిఁ గ్రుంకకయున్న; నాజిసం
క్రందనుఁ డడ్డమైన, హరి కైదువుఁబూనినఁ గ్రీడిదుఁడు; నీ
కిందను సేవకుండయి చరించును కర్ణుఁడు రిత్తపల్కినన్.

(ఇంచుక రోసముతో) ఓయీ! పాండవులు నీకుఁ జాట్టము
లగు కారణముననో, నే నైన్యాధిపత్యము వహించితి నను
నోర్వలేమినో, నోరికివచ్చినట్టు లెగులాడిన సరియా? వీరుని
యందుగల నిక్కమగువిలువ నీవేమి గ్రహింపఁగలవు.

ఉ॥ కార్యముదప్పి ముప్పుయినఁ గర్ణుఁడు వీసమునైన సాహసా
దార్యములందొలంగఁడను ధైర్యముఁజెంది నరుండుఁ గృష్ణుఁడున్
శౌర్యముఁబూని సంగరము నన్రణ ధర్మముఁ దప్పకున్న నా
శౌర్యము నీకుఁ బెల్లమగు చందము జూపెదఁ గ్రీడి బెగ్గిలన్.

క్షేమః—(రహస్యముగ) శల్యా! వెనుదీయకుము.

శల్యుః—కర్ణా! నోర నాలుకయుంకఁ బలుకుల కేమిభాగ్యము.
రణముఖంబు నెన్నుండుఁ జూడని ముదుసలియు నీపలుకుల

కర్ణవిక్రమము.

కన్న నెక్కుడుగఁ బలుకనచ్చును. ఖండవారణ్యము దహింపఁజేయుతఱి నింద్రుడు, హోరాడజాలక హాశు పతాస్త్రమొసంగి సుధిఁగావించుకొనిన యీశ్వరుఁ డిట్టి పలుకులు నీపజ్జ నేర్చుకొనియున్న నరుని పీచ మడంచి యుందురు. ఇంతకు నారలు నీయట్టి వీరులా ? కర్ణా! బీరంబుల కాద్యంతము లుండవలదా ?

ఉ॥ ఎక్కడి కయ్యహార! నరుఁ డెక్కటి కయ్యమునన్ జెలంగి పెం పెక్కిన కేలుదోయి ధను వెక్కిడి యెక్కులువెట్టు వెన్నుమే లెక్కులగండుమీఱి తన యెక్కువజూపరు లెల్లమెచ్చు నీ టెక్కులఁ జక్కసేయఁడొకొ ? డెబ్బది దబ్బలుబంటువీరమే.

విందు:—భళిరా! మద్రభూవరా! బాగుగఁబలికితివి.

డండ:— విని సంతసింపుము. ఎల్లరు నాక్షేపించుటకుఁ దగిన వీరపుంగవులే.

శకు:—సంతసించుట యెక్కడ. ఇదియంతయుఁ గుందుటయే.

దుశ్శా:—(దుర్యోధనునితో) అన్నయ్యా! ఒకరిఁజూచి యొకరు మర్యాదల నతిక్రమించుచున్నట్టులున్నది.

దుర్యో:—మద్రనాథా! కర్ణుఁడాధిపత్యము వహించుట నీకనిష్ఠమైన నగుంగాక. ఇట్టి నిరుత్సాహపుఁబలుకులఁ బలుకఁదగునా? వీరధర్మము నీ వెరుంగనిది కాదు కదా ?

శల్యు:—రాజా! ఏమనుచుంటివి ? నిరుత్సాహపుఁబలుకు లనియా ? ఉన్న నిజముఁ దెలిపిన నిన్ను కొపమొందులకు?

కర్ణవిక్రమము.

చ॥ అలతలు గూల్పనేర్తురె మహారణశూరులు పాండుపుత్రులే
పాలుపున వారి జంపగల పోటయిదా? నిజ మీవె టుంగవే?
పలుకులబల్కినన్ సరియె? పార్థుడొకండు దురంబుసేయఁగాఁ
జెలఁగిన, వానితోడ సరి సేయునె ? కర్ణుడు విక్రమంబునన్.

ఎరిరిబలిమి దనబలిమి గ్రహించి పోరవలెఁగాని తగుదు
నని పత్రికార్యముఁ దలనిడుకొనినఁ గీడుగాక మేలగునా?

ఉ॥ రక్కెసపల్కు లాడిన దురంబునఁ కర్ణుచకున్ జయంబు చేఁ
జక్కునె ? నీకు నై హిశముఁ జెప్పిన పెద్దల నీరసించి లా
వెక్కిన బంబుమిన్న వలె నెచ్చిటు కొవ్వనరేఁగినాడ వీ
బక్కను సూత నందనుని బంటని నమ్మితివే సుయోధనా ?

కర్ణుఁ—మిత్రమా! శల్యుని నిరుత్సాహపుఁ బల్కులకు నే
భీతిలువాడఁగాను; నన్ను నీవెటుంగవా ? ఎఱింగియు
శల్యుని వాక్కుల గణింపనేల ?

చ॥ సరములతోడఁ బైకుంబుకు నంజుడుముద్దలఁబొడ్చి వెచ్చ నె
త్తురులనుద్రాగు కాకములఁ దోలుచుఁ పీఠులమెక్కు నక్కలన్
దొరకొనిగొట్టుభూతముల తోఁ బయి యుమ్మను మక్షికాళితో
వజలుచునుండు పార్థునిశవంబు ధ్రువంబుగ నీకుఁజూపెదన్.

శల్యుఁ—భళిరా! కర్ణా! నిన్ను మెచ్చవచ్చుగదరా ?

గీ॥ వాడిమింగల మొగజోదు వలెఁజెలంగి
చేలఁదగుఁగాక రేకెత్తు బీరమునను

కర్ణవిక్రమము.

అక్కఱకురాని బిరుదులు పెక్కులేల
దబ్బులకుఁ జెయ్యలకుఁజాల దవ్వుచూపె.

ఉ॥ చండశరప్రహారముల సాహసవృత్తిని లావుమీఱ బ్ర
హ్మాండము బ్రద్దలొనటుల నాహనరంగమునందు నేపుమైఁ
బాండవమధ్యఁగూల్తునని పల్కుచుఁ గేరెద వాగ్గిహించి; సూ
తుండట రాజపుత్రుడట దుస్తర సంగరమంట చెల్లరే?
కర్ణా! బహుభాషలేల ?

గీ॥ వాఁడిమనసరి, మన సరి వాఁడిమగలఁ
బిలుకుమాచ్చిన మిడిమాసి, పలుకునటులఁ
గాడుసేయంగదొడరు విల్కాఁడు, క్రీడి
తోడ నీవేడపోరాడు లేడ; కల్ల.

దండః—(శల్యునిఁజూచి) మద్రీభూవరా!

ఉ॥ ఎచ్చటనేర్చినావా? గురు వెవ్వఁడో? నేర్పరివాడు; నిన్ను నే
మెచ్చితి నీదుపల్కులకుఁ మీఁచు వచిపగ నెవ్వఁడోపుఁ గా
ర్చిచ్చువిధంబు ధైర్యమను వృక్షముఁగాల్పగఁజాలుపల్కు లీ
మచ్చునఁబల్కు నీకుఁగల మచ్చరమెట్టిదో? రాచమచ్చరీ.

కర్ణుః—దండధారా! శల్యుఁడు కురుశాసనపైఁగల యభిమాన
ముచే హితోక్తులఁ బలుకుటకు మనము సంతసింపదగి
నదే? (శల్యునిఁజూచి) మద్రనాథా! నీవనినట్లు లర్జునుండు
సింహపరాక్రముండనుటకు సందియములేదు. సూతకుల

కర్ణవిక్రమము.

సంజాతుడనగు నేను వానితోఁ బోరఁచుదు. అందుచే
క్షత్రీకులాభరణుడవగునీవు సైన్యాధిపత్యము వహించి
పోరాడుము. అందుల కెంతమాత్రము నా యాతంకము
లేదు. రాజసహిత మిందుల కంగీకరించును. ఎవరైన నేమి?
రాజభక్తిగలిగి పోరినఁజాలును.

శల్యుః—నీవుండ సైన్యాధిపత్యము నాకేల ?

కర్ణుః—బాగుగఁజెప్పుచుంటివి. పోరవలదని నన్ను వారింపు
చుంటివి. సైన్యాధిపత్యము నేను వహింపనని యంటివి.
నీయభిప్రాయమేమి? కురురాజు నిప్పట్టున విపదబుధిలోఁ
బడఁదోయ వలెననియా ?

శల్యుః—నా యభిప్రాయము.....జయము మనకుఁ
జేకూరదుగావున యుద్ధము వలదని.

కర్ణుః—జయావజయములు నీవెట్లు నిర్ణయింపఁగలవు. ఇప్పట్టున
యుద్ధము వలదని పలుకుట పందల లక్షణము.

చం॥గిలిగొని మంచినెట్ట బరి కింపక కింకిరిపాటుతోడ నీ
పలుకులఁబల్కు నోరెటుల వచ్చెనా? దాయకుజంకి నెమ్మదిన్
గలతనుజెంది యిక్కరణిఁ గారులఁ బ్రేలుచునుంటివీవు రా
కొలమునఁ బుట్టగాఁదగునె కోచవుగాకొక రాచబంటవే.

క్షేమః—(తనలో) ఇప్పటికి శల్యునినోరు కట్టుపడును.

దుశ్శాః—శల్యా! పలుకుటకు నాలుక యాడకున్నదాయేమి.

శకుః—మొద్దువోయెఁగాబోలు.

కర్ణవిక్రమము.

వృష:-వియుడవచ్చును. వాలుసహిత మెచ్చడైన మొద్దు
వోవును. అట్టితఱినాలుకయన నెంత.

విందు:-కురురాజా! ఇప్పటికిఁజాలకాల మతిక్రమించినట్లున్నది.

దుర్యో:-ఔను, బాగుగ జ్ఞాపకముఁజేసితివి. అర్జునప్రతాపాగ్నిచే
సుక్కియున్న కురువాహిని ఘనుడగు కర్ణునిచే వీరరస
భూయిష్టమై యర్జునమూలంబుఁదేదించి పొంగిపొరలుంగాక.
కురువీరు లెల్లరు యుద్ధమునకు సిద్ధముగ నుండుడు.
దుశ్శాసనా! అంగరాజు నైన్వాధిపత్యము వహించెనని
ప్రకటింపఁ జేయుము. మిత్రమా! అంగరాజా! మనమింక
పోవుదము.

(కర్ణదుర్యోధనులు నిష్క్రమించినపిమ్మట మెల్లగ నెల్లరు
నిష్క్రమితురు).



ఇది

ప్రథమాంకము.

❀ కర్ణ విక్రమము ❀

ద్వితీయాంకము.

—K—

రంగము:— కురుక్షేత్రము — కాలము — రాత్రి.

కర్ణుః శిబిరము — ప్రవేశము:— కర్ణుడు.

కర్ణు:—పవిత్ర ఔత్రవంశమునఁ బుట్టియు సూతనందనుఁ
డనిపించుకొనిననేను “సర్వసేనాధిపత్యమున కనర్హుఁడని”
కొందఱు దూషింపఁ దలవంచుకొనవలసి వచ్చినది.

ఉ॥ పుట్టితి ఔత్రవంశమున భూపులభంగియశంబుగాంచి చే
పట్టితి విల్లు సాటి నృప నిర్యుల్లధైర్యముసన్నగిల్ల; నా
కిట్టికళంక మేల ఘటె యిట్లె? దిసంతులుకొట్టినట్టి యీ
దిట్టరులెల్లఁ దల్లడిలఁ దేకువఁజూపెదఁగాక యాజిల్.

“తేకువఁజూపెదఁగాక యాజిల్”.....ఎట్లు ?

శాస్త్రాహ్వానాశాపము వ్యర్థమైందా ?... ఇంకొకయనర్థము—

చం॥ నరుని ముఖాంబుజాతము గ నంబడకున్నతఱిన్ మనంబు ను
స్థిరదృఢిఁజెంది యన్నరు వధింపుటకుం గడు నుత్సహించు; సం
గరమున నాని నె మ్మొగముఁ గాంచినఁ గేలు వణంకురుండు ము
మ్మటముగఁ దగ్గుడంచు సభిమానము నెక్కిను కారణంబునన్.

కర్ణవిక్రమము.

ఈయన ధ మెట్లు తప్పించు కొనవచ్చును. ఈ బాంధవ్యము నాకుఁజెలియకున్న నెంతయు మేలుచేకూరి యుండును... ఇప్పుడు చింతించిన ప్రయోజనమేమి ? తల్లియైనర్చు దోసమునకుఁ దనయుండును బాధ్యుఁడే ?

(అంత ట్రిక్ష్ణుఁడు ప్రవేశించి) సోదరుల వధింపఁజాలుపడి సర్వసేనాధిపత్యము వహించిన పాండవాగ్రిజన కభినందనము-కర్ణా! జన్మము సార్థకముజేసికొంటివి.

చం॥ తెలిపితిసీకుఁ దమ్ములకుఁ దీరనివైరము బోలదంచు నా పలుకులసుంతయున్ వినవు పాడిఁదలంపవు నీవుతేనికిన్

గెలుపుఘటింపఁ జాల ఎని కిన్ జెలరేగెను తెన్నగాదు నిం దలఁదలపై న హించెదవు తథ్యముఁబల్కితిఁ బాండవాగ్రిజా.

ఇంతకు—కోపింపకుమా—నీవర్జునుని వధింపఁజాలవు.

కర్ణుఁ—కృష్ణావిపరీతముఁ బల్కుచుంటివి. మాకపజయమా ?

మ॥ అరుణంబై ప్రళయాగ్నికుండ మనఁగా నాస్యంబు కెందామరన్ నిరసింపన్ లయకాల కాల నయనాగ్నిజ్వాలయన్ భాతి భీ కరమై కన్నులఁ గెంపుఁదోప రధివై కాండాసనంబూనినన్ నరుఁడైనన్ గురుఁడైన లేక హరుఁడైనన్ నాకు లక్ష్యంబాకో.

గీ॥ మహ్మజభ్రమితోద్దండ మండలాగ్ర

నిశితధారానిహత ధర ణితలంద్ర

మస్తకస్యస్త కోటీర మణుల ఘృణులు

విజయలక్ష్మికి సవాళి విధము గాల్గు.

కర్ణవిక్రమము.

కృష్ణుః—కర్ణా! నీవంశటి వీరుడె వగుటచే నెన్నుఁ జేతులార
వధింపఁజాలక నిన్ను బ్రోమాలుచున్నాను—నినుబోలు
వీరులెల్లరు సశించిన దేశమేమగును—

చం॥ పశ్యయముదాఁపరించె మనభారతదేశము నాశమొందగాఁ
తెలిసినవాడవీవయిన దేశహితంబుఁ దలంపవైతి, ని
శ్చలధృతిఁ బూనిసోదరులఁ జంపఁబ్రతిజ్ఞవహింపఁ జెల్లునే
తలఁపవుమంచి చెడ్డల ను దారుడ వయ్యను పాండవాగ్రీవా.

నీవు సర్వసేనాధిపత్యము పరిత్యజించి నీయనుజుల నీవు
చేరిన యంతనే యుద్ధమంతరించును. ఎల్లరకు షేమంబగును. నీకు
రానున్నయైశ్వర్యము నిరాకరింపకుము.

ఉ॥ సూతువరింపఁజాలనని సూటిగఁబల్కిన బోటి నీ పదా
బ్జాతయుగంబుఁ గొల్చుటకు సంశయమొదకయుత్పహించుఁ గుం
తీ తనయాగ్రీవా హితముఁ దెల్పితి నాపలుకాలకించి ధ
ర్మేతరవృత్తిఁదక్కి త్యజి యింపుము కౌరవరాజ సఖ్యమున్.

ఉ॥ గాండివమున్ గలట్టి త్రిజ గన్నుతవీరవరుండు క్రీడి త
మ్ముండయి నీవదంబులకు మ్రొక్కినఁ జాలదె, ధర్మజుండు నీ
యాడను గొల్చియుండు జగ మంతయు సంశ్లస మొంగ; భాగ్యవం
తుండవు నేనుసంతకము దోసిలియొగ్గెద నాదరింపవే ?

కృష్ణుః—కృష్ణా! నన్నెఱింగియుఁ బలు తెఱుగులు నుడువనేల! పాండ
వులు నాసోదరులసి. నేనెఱుంగనా? చావునకుభీతిలేదనా?

కర్ణవికృమము.

చ॥ గెలుపుకు బొందలేనియెడఁ గీడ్పడిచచ్చెదఁగాక వైరితోఁ
జెలిమియొనర్ప వెగలి నె! శ్రీయును రాజ్యము మోక్షహేతువే
కలిమియెఱుంగనో ధనముఁ గాంచనో పేదనో నేలనేలనో
తలఁపవో మంచిచెడ్డల నుదారుఁడు కర్ణుఁడు స్వల్పచిత్తుఁడో.

కృష్ణుఁ:-అట్లనా! ఎంత నిబ్బరముఁగలవాడవు.

మ॥ పగ సాధించెదవో యెఱుంగవుగదా బాంధవ్య భావంబు మే
లగునా వైరమునన్; దలంపవలదా యన్యాయమో న్యాయమో
తగునే కౌరవరాజసఖ్యమున సో దర్యంబు వమ్నాయెనే ?
భగవంతుండు జయం బధర్మమున నా పాదించు నజ్ఞానియే.

ఉ॥ రాదలపెట్టితేని కురురాజుఁ ద్యజించెదవేని సూతుఁడన్
వామఁ దొలించి భూవరుని వైఖరిఁగ్రాలెదవెల్ల భంగులన్;
బేదల నిండఁబాపుకొన నౌఁ; దలపోయును వేళ మించిపో
లేదిపుడైనఁ గార్యము ఫలించును నీకు యశంబు చేకురున్.

(తనలో) కర్ణుఁడు బ్రతికియున్న జయము సంపదము.
ఇతని నర్జునుఁడు మీఱుటయుఁగష్టము. కష్టముపై కర్ణుఁడు
గతించినను పాండవులు మునుమున్ను నన్ను దూషింపఁగలరు.
నేజేయు ప్రయత్నము లితనివిషయమై నిష్ఫలములైనవి. అగుఁ
గాక. నాదోషమేమున్నది. (అని యించుక విచార మభినయించి
'ప్రకాశముగ) కర్ణా! అనేకభంగుల నే నోపునంతదనుక బోధిం
చితిని. పాండవులతోఁ గలసేమెలసిన లోకములన్నియుఁ గొని
యాడును. ఇక నీయిష్టము. దొడ్డకొంచెముల బాగుగ

కర్ణవికృమము.

విమర్శింపుము. పాండవశిబిరంబుననో లేనియెడ సంగరంబుననో
గలయుదము.

(అని నిష్క్రమించును.)

కర్ణ:—(విచారముతో) అహహా! నాగతి యెట్లున్నది. ఏకగర్భ
జసేతులగు సోదరులతోఁ గయ్యము లేనియెడ మిత్ర
దోహము. బాల్యమునుండియు సోదరులపై మిత్ర
వాత్సల్యమున, సన్యోన్యానురాగమున వర్ధిలుచున్న దుర్యో
ధనునివిడిచి యా గర్భవైరులగు పాండవులతోఁ జెలిమిఁ
గూర్చుటకు నేజేసిన పాపమెట్టిది. పాపముఁ జేసినవాడ
నగుటచే నాగతి యిట్లయినది.

ఉ: వీరులు భీతిలన్ గలువ విందుకొలంబునఁ బుట్టినట్టి హం
వీరుడనయ్య సూతుడనఁ బేరువహించితి నాదుపాప మీ
తీరున నాకుఁ దమ్ములకుఁ దీరని వైరముఁగూర్చె గూఢసం
చారమునన్ జనించు జన సత్తము దుస్థితి యిట్టిజాగదా.

పాండవులు నాకు సోదరులని తెలియుటయే గొప్ప
ముష్పయినది. నాకీ బాంధవ్యము తెలియకున్నచో నెంతయు
మేలైయుండును. నా కెంతటి యనర్థము చాటిల్లినది ?
హా! పరమేశ్వరా.....

(తెరజారును)

కర్ణవికృమము.

స్థలము ౨. — కురుక్షేత్రము.

(బలిమిని దృష్టమృగమునిఁ బట్టుకొని కృపాచార్యుఁడు
ప్రవేశించును.)

కృపా:—ఓరీ! పాపాలుఁడా! చండాలుఁడా! నిన్నుఁ బాకినందులకు
నీ రక్తమున న్నానమాచరింపవలసియుండును గాని—

గీ॥ పరశురామునిఁబోలి కుం భజనిసుతుఁడు
నిన్ను వధియింప నూహించె నిశ్చయంబు;
అక్కతుంబున నేను నీ యుక్కడంప
నగునె? ధర్మంబె ? యొకని బో జ్యమవు నీవు.

ఓరీ! బ్రాహ్మణదేవీ! నేడు నీవు నాతో నేల యుద్ధముఁ
జేసితివి? నాచే నేలచిక్కితివి ? పిఱికిపందవగు నీతో యుద్ధముఁ
జేయుట దుర్బలయగు నబలతోఁ బోరుటయ. రమణితోఁబోరాడి
యోడి వెన్నిచ్చిన రాచబంటు గలఁడని యూహింపవచ్చు గాని,
మూర్ఖావస్థనున్న వృద్ధబ్రాహ్మణుని కంతముఁ దుసిమిన చండా
లుని నిన్నుఁడక్క యింకొకని యూహింపవచ్చునా? మూర్ఖా!
ఏముఖమున నాకంటఁబడితివి ?

చె॥ పడుచుఁదనంపుఁడెంపునను పాడియెఱుంగక పోతఁరించి యి
ప్పుడు గడిమిఱి యొక్కటినిఁ బోరగ వచ్చుటగాక యేపుమైఁ
దొడిగితి వొక్క బాణమును తూణము సందుననుండి దీసి, నె
వ్వడిగలవాడ వైఁచెడి పాఱకూమీ, నినుమోహరించెదన్.

దృష్ట:- ఓహో! ఏమి పొడిచ్యము. పోరాడి యోడినవారలు లేరా?
మోహించెదనని నీ వనినంత భీతిలేదనేమి? ఇంతటికే
గర్వమా?

కృపా:- ఛీ! పాపాత్మా! మాటలాడుటకు నీనోర నాలుక
యున్నదా? సిగ్గెన లేకపోయెనా? నీ బ్రదుకునకు యుద్ధ
మొకటియా?

చం॥ పరుగిడి పొమ్ము బెండునడి; పౌరుషముండిన లాభమున్నె? భూ
సురునకు నీవు చాలుదువె? జోదులు మెండుగఁగూలిరా కళే
బరములఁద్రుంచి తృప్తిగన వచ్చును ప్రాణములున్న; బోరినన్
మరణము సంభవించు; నభి మానముతోఁ బనియేమిభీరువా.
(తెరలో)... ఓ కొరవయోధవరులారా!

గీ॥ కర్ణుచే నకులుండు సు గరమునందు
పరిభవింపఁబడెనని సు పర్వతతికిఁ
దెలుప దినరాజు పడమటి మలనుజేరె
శీఘ్రముగఁ బొందుపొండిక శిబిరములకు.

దృష్ట:- (తెరలో) ఓహో! నావలె నకులుండు నోడెనా?

కృపా:- ఓరీ! పాపాచారా! మౌనైన్యాధిపతి వచ్చుచున్నట్లున్నది.
మర్యాదఁగలిగి ప్రవర్తింపవలయు. లేనిచో నీ ప్రాణ
ములు దక్కవు

(అనంతరము పూర్వపద్యముఁ జనుపుచుఁ గర్ణుండు
ప్రవేశించును.)

కర్ణవిక్రమము.

కర్ణ:-ద్రౌపదీసహోదరా! పాండవసేనాధిపా! (మృదుకంఠముతో) నీవు ఖన్నుండవై యిట్లు చింతింపనేల? నాచే జిక్కినందులకు నీ కపాయమేమియు లేదు.

చం॥ అని యొసరింపఁబోలును, జ యాప జమంబుల నిర్ణయింప నెవ్వనికయినన్ దరంబె? యొక పట్టునఁగీడుఘటిల్లుఁగాక; యర్జునుని భవత్సహోదరిని జుట్టములన్ గలరాచజోదులన్ గనుఁగొనఁబొమ్ము నేడొసఁగె గర్జుఁడు నీకభయప్రదానమున్.

(విచారమునఁ దలవంచుకొని దృష్టద్యుమ్నుఁడు నిష్క్రమించును)

కృపా:-అంగరాజా! నేటి నీయుద్ధక్రమము జయప్రదముగ నున్నది. పైనికుల్లెరు సమితోత్సాముఁ గలిగి యున్నారు.

గీ॥ కురుచమూవృక్ష సంతతులరి కుతార
ధారలన్ మోడులై భవద్దర్శనమను
నవవసంతాగమంబునన్ సారుమీఱి
పారుఁజోత్సాహ భరితమై పల్లవిఁచె.

కర్ణ:-ఆర్యా! భవశ్క్రూపావలోకనంబునఁ గృతార్థుఁడనైతి.

కృపా:-(తనలో) నిత్యకర్మకు వేళయైనట్టులున్నది. (ప్ర)కాశముగ) కర్ణా! పశ్చిమదిశఁ దిలకింపుము.

గీ॥ బ్రాహ్మణులు మొక్కుసమయంబు పక్షివితలి
నలుదెసలఁబాటి యెల్లఁగలం దెలుపుచుండె;
నీరు కోప ప్రతాపసం దీప్తవదన
మండలముఁబోలె మార్తాండ మండలంబు.

కర్ణవిక్రమము.

కర్ణుః—అపునపును. మీకు వేశయైనది.

కృపాః—నాకాజ్ఞ యెసంగుము.

(అని కృపాచార్యుడు నిష్క్రమించును.)

కర్ణుః—మజ్జనకుఁడు సూర్యభగవానుఁడు నాదెస నరుణదృష్టిఁ జూచుచున్నట్టులున్నదే ? తండ్రీ! సూర్యనారాయణా!

మ॥ ననుఁగోపింపకు నీదు కుండలములన్ వర్మంబు నిండుండు జే
కొనెనంచున్; భవదీయ పుత్రునినృపుల్ కొండాడఁ జెండాడి న
ల్లనుజల్లాడెద; శత్రురాజసతు లా లాపించుటల్ విందు; నీ
కనయంబున్ రిపుకంఠరక్తమున న ధ్వంబిత్తు యుద్ధంబునన్.

(అని నమస్కరించి) నన్నుఁ గన్నదల్లియైన కుంతికి నా
దొసంగిన వరముప్రకారము భీమనకులసహదేవులఁ జంపక విడు
దలఁజేసితి. ఇంక ధర్మరాజుఁబట్టి విడుచుటయు నర్జునుని
జంపుటయు నున్నది. నాకుఁడగినసారథి లేకపోవుటచే నెంతయు
గొఱంత వాటిల్లినది. కురువీరులలోఁ గృష్ణునకు సరిసేయఁదగిన
వాఁడెవ్వఁడో విశదీకరింపవలసియున్నది. (ఇంచుక యాలోచించి)
శల్యుఁడంతటివాఁడని యూహించెదను. అతడు సారథిగనుండ
నంగీకరించునా ? అట్లయినఁ గర్తవ్యమేమి ? కురురాజుచే వాని
సోప్పింపవలయు. (ఎడమకన్నదురును) ఏమేమి ? త్రిలోకభీకర
ప్రభాకరపుత్రుఁడగు కర్ణునకు సహితము హానియుండునా ?
ఇట్టిస్వల్పములకుఁ గర్ణుఁడు భీతిలేడువాఁడుగాఁడు.

ఉ॥ సంగర రంగమందు సనా జన్మని దేహముపైని సర్వభూ
తాంగ విహంగ సామము తి హారము సేయగఁ గాంచి సోదరా
యంగవిభుండు సేసెనిటు లంచును ధర్మజుఁగుండఁజేతు ను
హ్నింఁగుచు సంతరంగమున భూపతి మిక్కిలి సంతసిల్లగన్

వేగము దుర్యోధనునితో నీవిషయము ముచ్చటించి యనం
తరము నా శిబిరంబున కేగెదఁగాక. (అని నిష్క్రమించును.)

స్థలము ౩.—దుర్యోధనుని శిబిరము.

దుర్యోధి:—(అలోచనానిమగ్నుఁడై) కర్ణుఁడు గోరినకోరిక దుర్ల
భముగనున్నది. అందులకు శత్రుఁ డంగీకరించునా!
ఎట్లును శత్రు నొడఁబరుపవలయునని కర్ణుఁడు గుచ్చి
గుచ్చిచెప్పెను. కృష్ణునితో శత్రుఁడు సారథ్యమున
సమానుడనుటకు సందియములేదు. ఈ విషయము శత్రు
నితో సంభాషించి సాధ్యమగునంతదనుకఁ బ్రయత్నించెద
గాక. పర్యవసాన మెట్లుండునో ?

ప్రతిహారి:—(ప్రవేశించి) జయము జయము మహారాజా! కృపా
చార్యుఁడు నశ్వత్థామయు.....

దుర్యోధి:—సరియే. వారు రావచ్చును.

(ప్రతిహారి నిష్క్రమించును.)

దుర్యోధి:—రాత్రివేళ మీరు వచ్చుటఁజూడ నెయ్యదియో విశేష
ముండవలయు, ఏమైయుండును?.....

కర్ణవిక్రమము.

(అశ్వత్థామ కృపాచార్యుడు ప్రవేశించి యాసీనులగుదురు).

కృపా:—రాజా! నీ యాలోచనకు భంగముఁ గావించినవారమైతిమి.

దుర్యో:—భంగమున కేమున్నది. ఆలోచన కేమున్నది.

అశ్వ:—రాజా! నారాక నీవు గ్రహించియే యుదువు.

గీ॥ లోకశాంధవుఁ డస్తాభి లోనడంగ

సంధకారంబు వ్యాపించు నట్లు నాదు

జనకుఁడీల్లిన కతన వి చారమొడు

హృదయ సీమను వ్యాపించె నెఱుంగుదీవు.

దుర్యో:—(విచారముతో) అయ్యది లోకవిదితము. ఆ విచారము తొలంగవలెనన్న వైరులఁ దునుమాడవలయు.

కృపా:—అందులకు సందియమేమి ?

అశ్వ:—రాజా! విచారము తొలంగవలెనన్న వైరులఁ దును మాడుటయని నీవు వచింపవలెనా ? అయ్యది నే నెఱుంగనా ? యుద్ధము మాకు హస్తబధరీభూతంబని యెవరెఱుంగనిది. ఇపు డీవిషయము నీతో ముచ్చటించు టలోగల మదభిప్రాయము నీవు గ్రహించియుండువని తలంచితీని. వివరించెదవినుము.

మ॥జలముక్కుండ విముక్త వజ్ర సదృశా ప్రస్ఫారధారాహతిన్
గలగుండై పులిఁజూచు జింకగుమినాఁ గన్పట్టజేమూఁక; యీ
పలుకుల్ కల్లుగావు చూవె కురుభూ పాలా! భనద్గర్భవై
రుల దారా నయనాంబుధారలను నీ క్రోధాగ్నిఁ జల్లార్చెదన్.

కర్ణవిక్రమము.

కృపా:—రాజునకుఁ గావలసినదేమి ?

దుర్యో:—నేను కోరుచున్న దంతమాత్రమే ?

అశ్వ:—అట్లయిన నైన్యాధిపత్యము నా కొసంగుము.

దుర్యో:—నైన్యాధిపత్య మెందులకు ? లేకున్న యుద్ధముఁ జేయ
దగదా? ఎల్లరు సేనాధిపతు లెట్లుకాఁగలరు?

అశ్వ:—సూతుఁడాకండాధిపత్యము వహించియుండ వానికింద
బాటనై యుద్ధముఁ జేయుదునా ?

దుర్యో:—సూతసుతుఁడైన నేమి ? ఎవరైన నేమి? రాజభక్తిఁగలిగి
యుండవలెఁగాక.

అశ్వ:—అతని పలుకలబట్టి కర్ణుఁడు రాజభక్తిఁ గలవాఁడని
యెంచితివా ?

గీ॥ యామినీచరభయము సుం తైనలేని
అనిమిషత్వంబు వహియించి యధిపుఁబోచి
అమరులన్ ధిక్కఁగించెద నంచుఁ గుక్క-
పలుకుఁగాక నైజగుణంబుఁ బాయఁగలదె.

కృపా:—(తనలో) ఓహో! అశ్వత్థామకుఁ గోపము మితి మీఱు
చున్నదే ?

దుర్యో:—దోషనందనా! బ్రాహ్మణులపై మాకు విశ్వాసము
నశించినది క్షమింపుము.

అశ్వ:—రాజా! ఏమనుచుంటివి? బ్రాహ్మణులపై విశ్వాసము నీకు
నశించెనేమి ? అట్లయిన నాబ్రాహ్మణ్యముఁ ద్యజించెద
(కోపముతో జన్నిదములఁ ద్రొంచుకొనును).

కృపా:—హా! కుమారా! ఎంతటి దుష్కార్యముఁ జేసితివి ? బ్రాహ్మణులమగు మన కింతటి తామసంబుతగునా ?

అశ్వ:—మామా! ఏమనుచుంటివి ? బ్రాహ్మణునకుఁ దామసంబు దగదనియా ? అవును.

గీ॥ శాస్త్రకాండంబు తొలఁగి స చ్ఛస్త్రకాండ
మండితంబయ్యె మద్ధస్త మండలంబు
రాచసావాస మొండుసం ప్రాప్తమయ్యె
మామ! శాంతమెట్లుండు బ్రాహ్మణుడనైన.

దుర్యో:—నీవెట్లుపలికినను సరియే. కర్ణున కొసంగబడిన నైనాధిపత్యము నీకొసంగఁబడదు.

అశ్వ:—అట్లయినఁ గర్ణుండు గతించినంగాని నేను యుద్ధముఁజేయును.

దుర్యో:—(తిరస్కారముగ) ద్రోణనందనా! సుత సింఛితిని. (కృపా చార్యునితో) ఆర్యా! తనకొఱకై నేను వేచియున్నానని శల్యునకుఁ విజయఁజేయవలెను.

కృపా:—అవశ్య మట్లానరైద.

అశ్వ:—మామా! పోవుదమురమ్ము.

కృపా:—రాజా మేమేగుటకు నాష్ట యొసంగుము.

దుర్యో:—చిత్తము. నమస్కారము.

కృపా:—జయమగుఁగాక.

అశ్వ:—అందులకొక సందియమా! (తనలో) కర్ణునకు శల్యుండు సారథియగును. పాండవ జయోదంబున కింకళంకయా ? (కృపా, అశ్వ, నిష్క్రమింతురు.)

కర్ణవిక్రమము.

దుర్యోధనుఁ—కర్ణుడన్న బ్రాహ్మణవీరులకు ద్వేష మొందులకో తెలియకున్నది. సైన్యాధిపత్యము దోనినకిచ్చి యనుభవించినది చాలదా ?

గీ॥ అప్రతిహత ప్రతాపాధ్యు లయ్యుభూమి
సురలు, కృష్ణుండు వినుతింప నరుడుఁడ్రుక్క
హైసరేయని పెల్లుబ్బి యాహవమున
నోహటించెద రద్ది జయోదయంబె.

ఇంతియగాక వీరలు కర్ణునకు సరియగుదురా? వీరలే యననేల ? యెట్టివీరులైన సరియగుదురా ?

చ॥నరుడనినన్ మహాగ్రుడగు నాకు బ్రియంబెఘటింపుచుండు సంగరమునఁ జీరికింగొనఁడు క్రౌంచవిభేదను విక్రమంబు ఖేచరనుత ధర్మతత్పరుండు శౌర్యముధైర్యము బాహువీర్యమున్ దొఱంగని రాచజోదు, తులతాగునె యెట్టిఁడునంగరాజుతోన్

బలగము స్వల్పమైనను నేటి కర్ణునియుద్ధక్రమము జయప్రదముగనున్నది. అమితసైన్యము జయంబున కొండు ముఖ్యకారణము కాదుగదా.

చ॥బలగము లెక్కకున్ మిగులు బారులఁదీర్చిన లాభమున్నె? నైదుల రణధర్మ మర్మములెఱుగు చమూపతిశక్తి, యుక్తి, కావలయును గాక; నౌకకడు బల్మింగలట్టిదయైన నావికుండల సతఁజెంది యేమతిన సంబుధిఁ గ్రుంకకయున్నె వ్రేల్చిడిన్.

కర్ణవిక్రమము.

ప్రతిహారి:—(ప్రవేశించి) జయము. జయము మహారాజా! మద్రదేశ
మహారాజు

దుర్యో:—సరియే వేగమే ప్రవేశింపజేయుము.

ప్రతిహారి:—చిత్తము. మహాప్రసాదము (నిష్క్రమించును.)

దుర్యో:—కర్ణుడు కోరినకోరిక నెఱవేటునా? శల్యుడందులకు
సమ్మతించునా? సమ్మతిపనిచో జేయనదేమి? ఊ, ఈ
విచారముతో బనియేమి?

చ॥ ఘనమనుబ్రాంతి గొల్పుపటు గర్జనసేయుచు శ్వేతకాంతులన్
దనరుశరత్పయోధరము దంభముఁగాంచి నిరాశఁ జెంది తృ
ష్ణను దురప్పిల్లుచాతకము చందము నాదు మనోరథంబు శ
ల్యుని యెడఁదిత్తవోపు విజయోదయయోగము లేకయుండినన్

శల్యు:—(ప్రవేశించి) కురురాజునకు జయంబగుగాక.

దుర్యో:—(లేచి శల్యుని కరముఁబూని) మద్రభూవరా! ఈ
యాసన మలంకరించెదవుగాక. (అని యథాస్థానోపవిష్టుఁ
డగును.)

శల్యు:—(ఆసనోపవిష్టుడై) రాజా! నన్ను బిలిపించిన కార్యమేమి?

దుర్యో:—(ఇంచుక యాలోచించి) కార్యాగ్నినై నిన్ను బిలిపించితి
గాని మనోరథసిద్ధి కానేరదనుతలంపున మనంబు తత్త
రిల్లు చున్నది.

చ॥ జనవర నీవు చంద్రకుల సంజనితుండవు; చంద్రవంశసం
జనితుండ నేను; నట్టియెడ స్వల్పము నీయెడఁ గోరవచ్చు నే

కర్ణవిక్రమము.

అనఘ నెడన్ మనోరథము వ్యర్థమయైనను చాలలెస్స; య
ల్పనియెడఁ గోరు కోరిక యు మోఘమయైనను నద్వివ్యర్థమా.

అందుచే సీవునిరాకరించినను లెస్సయే. ఒక కార్యభారము
నీవైనిడఁ దలంచితిని.

శల్యుః—ఆకార్యభారము క్షత్రియోచితమైన భరించుటకు నా
కభ్యంతర ముండదు. తగునో తగదో నీవె విచారింపుము.

దుర్యోధనుఁ—మద్రీభూవరా! మనుజునకుఁ దగినపనులనియుఁ దగని
పనులనియుఁ గలవా ? నీకు నాపై దయయున్నచో నా
కోరిక యీ డేర్పుము. లేనిచో నీయిష్టము మాదురదృష్టము.

శల్యుః—స్వల్పకార్యముననుఁ గోరదగదని పలికితిని.

దుర్యోధనుఁ—ఏకార్యము స్వల్పమనంబడునని నీ యభిప్రాయము ?

గీ॥ ఘనునిచే నెట్టిక్యామేన్ ఘనతఁజెందు
గొప్పకార్యమేన్ స్వల్పుచేఁ గొలఁదియగును
పౌంధిమ వైచ్యంబు లూహింప నస్తువునకుఁ
బ్రాహ్మ పాత్రయోగ్యతఁబట్టి నచ్చుఁజూనె.

గీ॥ పంకగతమైన జలకణం బింకుఁ; బద్మ
పత్రగతమైన మాక్తిక భంగినొప్పు
శుక్తిగతమైన నయ్యది మాక్తికంబు
పాత్రయోగ్యత నేదేని పతిభఁగాంబు.

శల్యుః—సరియే. నీ యభిప్రాయముఁ దెలియఁజేయుము.

కర్ణవిక్రమము.

దుర్యోధ్:-నీవు సారథ్యము వహింపవలయు.

శల్యు:-కర్ణునకుఁగాదుకదా ?

దుర్యోధ్:-కర్ణునకైననేమి ?

శల్యు:-మఱేమియులేదు. సూతనందనుఁడని—

దుర్యోధ్:-ప్రథిమనై చ్యవబులు జన్మముఁ బట్టియుండుననియా నీ
యభిప్రాయము. భూవరా! సర్వమెఱింగిన నీ పిల్లు పలుక
వచ్చునా ? కృష్ణునకు సరియైనసారథి నీవుదక్కఁ గురు
నైన్యంబున నింకొకండులేడని యీశ్వరము నీ కొసంగవలసి
వచ్చినది. నీకు నాపై దయయున్నచో—

శల్యు:-(తనలో) అంగీకరించుటకు మనం బొప్పుకున్నయది. పాండవ
జయోదయమునకైన సంగీకరించెదఁగాక. (ప్రకాశముగా)
కురుభూపాలా! నీవిత నొక్కిచెప్పవలెనా ?

దుర్యోధ్:-శల్యా! ఇప్పటికిఁ గృతార్థుఁడనైతిని. చాల సంతసించితిని.

శల్యు:-రాజా! చాలరాత్రియైనట్లు లున్నది.

దుర్యోధ్:-అవును. మన మిప్పటికి విశ్రమించి ప్రాతఃకాలమున
గర్జునిఁ గలయుదము.

(అని యిరువురు నిష్క్రమింతురు.)



ఇది

ద్వితీయాంకము.

❀ కర్ణ విక్రమము ❀

తృ తీ యాం క ము.

—K—

స్థలము—కర్ణుని శివరము.

కర్ణు:—(నిద్దరనుండి లేచి కనుల నులుపుకొనుచు) ఇప్పు డెంత వేళయైయుండును? (అని నలుదిక్కులఁ బరికించి) అహహో! పశ్చిమదిశ నా సందియమును నివారించుచున్నది.

మ. హరిభీతిన్ గకుబంతభూమిఁ గలవాఁ డైయుండగా నంధకా సురుడా పాదితబాధలందిరుగు త చూర్చుల్ వలెన్ బ ఝలున్ బారిఁబర్వెత్తెసడిన్; బతాకజలదంబుల్ హారవత్తారలున్ విరిసెన్; ఛత్రవడజ్జుండంబరణో ర్విన్ లంబబింబుండుగాన్.

కృమకృమముగ నాకాశము నూతనవికాసముఁ జెందు కాలము ప్రాప్తించుచున్నది. అహహా! కన్నులుగల భాగ్యముగదా? స్రాతరారంభవేళ మేల్కొనువారలకుఁడక్త తదితరులకీ విలాసముఁ గాంచు భాగ్యమెట్లు లభించును.

గీ. పలు తెఱుగుల రంగులం బరిధవిల్లి
అరుణలేశంబులన్ గొలి యరుణతురగ
మస్తకస్యస్తశోణ చా మర మనంగ
సంజకెంజాయ ప్పాచి ను జ్వలితమయ్యె.

కర్ణవిక్రమము.

యుద్ధముచే నలసిసాలసి గాఢనిద్రావస్థనున్న నైస్యంబులఁ
దన సహస్రకరంబుల మేల్కొల్పుటకు బాలభాస్కరుఁ డుదయించు
కాల మాసన్నమగుచున్నది.

మ. సురమార్గాటవివాసరాతపమునన్ శుష్కించి కాలంబునన్
మెఱయింపంబడు ధ్వాంతధూపమున శ్యామీభూతమై ఋక్షపు
ష్పరుచిస్ఫూర్తి నహించి పల్లవితమై భాస్వత్కరవ్యాప్తిచేఁ
బరివేషంబను పేరనిప్పుడు ఫల ప్రాయంబునై భాసిలెన్.

అహహా! సంపూర్ణ బాలభాస్కర మండలోదయ సందర్శ
నంబున మన్నయనంబులు సంతుష్టిఁజెందుచున్నయవి. అహహా!
బాలభాస్కరా! పద్మినీహృదయతస్కరా! అహస్కరా! ఇదియే
మన్నమస్కారముఁ గైకొనుము.

గీ. అంధకారకర్దమ దుర్ద మాభి నష్ట
చేష్టలంగల్గిన సకల జీవములఁ బ్ర
సరితపటుదీర్ఘతరశ్చి సూచయమునఁ
గాచు భాస్కరునకు నమ స్కారమిదియ.

(అని నమస్కరించి)

మ. తనివింజెందితి భోగ భాగ్యముల మి త్రద్రోహముంజేయఁజా
లను బాంధవ్యమురోసితిన్ నరుని గెల్వంజాలినం జాలకు
న్నను ప్రాణంబులనెల్లఁ గోల్పడిన నా నందించెదంగాక; మై
త్రినియామంబుల మీఱనోపుమ నె?తండ్రీ! సూర్యనారాయణా.

కర్ణవిక్రమము.

మ. సరిసేయండగు నొక్కొసూతకుల సంజాతుండు రాధేయుడై
క్కురణిన్ గ్రీడికి సాటివచ్చునని గం గాసూనుడున్ ద్రోణుడున్
పరుషోక్తుల్ వచియించి నన్నుఁగికు రిం షన్ రాజుఁగావించె; నే
నిరసింపంగలనే సుయోధనుని? తం డ్రీ సూర్యనారాయణా.

మ. కలిమింగోరి చరించుపూరుషుడు స్వర్గప్రాప్తికిన్ దవ్వగున్
మలమూత్రాస్వితమైనయాయొడలు సం సారాబ్ధిలోఁ గ్రుల్చిభూ
తలబాంధవ్యముఁబాయు; సద్యశము నిత్యంబంచు నూహించితిన్
నిలువంజాల సుయోధనుందొలఁగి తం డ్రీ! సూర్యనారాయణా

ప్రతిహరి:—(ప్రవేశించి) జయము. జయము. మహారాజా! దుర్యో
ధనమహారాజుగారు, మద్రీదేశపురాజుగారు వచ్చు
చున్నారు. దూరమునుండియే వారలఁ గనుంగొని
యేలినవారికిఁ దెలియఁజేయవచ్చితిని.

కర్ణ:—అట్లనా. నీవిచ్చట నాసనంబుల నలంకరించి సిద్ధముగ
నుండుము. ప్రాతఃకాలకృత్యములఁ గావించికొని సత్వర
ముగ వచ్చెదను.

(కర్ణుడు నిష్క్రమించును.)

ప్రతి:—నేఁ బుట్టినది మొదలు కర్ణునిఁబోలిన మహానుభావునిఁ
జూచియొలుంగను. తన సమూహుల నెట్లుపోషించునో
యాశ్రతుల నెట్లుపోషించును. రాజునను గర్వము సుంతయు
లేదుగదా? లోకంబునఁగల దరిద్రులు ధనికులైనచో
మిట్టి మిడిసి కన్నుఁగానక సంచరించుచుందురు. ఇతని

కర్ణవిక్రమము.

యెడల నయ్యది కనుపట్టదు. ఇతఁడు సూతుఁడని యందురు. అయ్యది నేను విశ్వసింపఁజాలను. ముఖలక్షణంబులబట్టి మనుజుని చారిత్ర) మించుక గ్రహింపవచ్చుగదా. ధర్మరాజు చాల మంచి వాఁడని యందురు. మంచితనంబునఁ గర్ణునకతఁడు సాటిరాడని నా యభిప్రాయము....

సీ. జనపతి తనకొసం గిన యంగదేశంబు

పాలించుకొండని ప్రజకొసంగె

అడుగనివారిదే యాతంకమనఁ—నేటి

కెమ్ములేదనునట్లు సొమ్ములిచ్చె

లక్షాధికారికి భిక్షాధికారికి

వ్యత్యాసమెన్నక వ్యవహరించె

దండించుట త్యజించి ధర్మమార్గంబున

సమభావమునుజూపి సంచరించె

గీ. ఆత్మవత్సర్ప భూతాని యనుమతంబు

నిత్యదినచర్యలోఁ బెట్టి నెగడఁ జాలె;

విప్రుఁడో భూపుఁడో యెట్టి వీరవరుఁడో ?

కర్ణుఁడు మహానుభావుండు ఘనతముండు.

సడి వినంబడుచున్నది. వచ్చుచున్నారు. (అని యాసనంబుల నలంకరించి యొకమూల నిలిచియుండును.)

(కర్ణశల్యదుర్యోధనులు ప్రవేశించి యాసనోపవిష్టులగుదురు.)

కర్ణుఁ—(దుర్యోధనునిజూచి) మిత్రమా! మద్రరాజు నీ యభిప్రాయ ముతో నేకీభవించెనని తలంచెదను.

కర్ణవిక్రమము.

దుర్యోధనుడు:—నిన్నుండేహముగ. నాయుదభిమానముగల మద్రనాథుఁ
డెప్పుడైన నేఁగోరునది నిరాకరించెనా ? నిన్ను, మద్రేశ్వ
రునిఁ జూచుకొనియేగదా యుద్ధభారము వహించితిని.

శల్యుడు:—అవునవును. నిన్నుఁ బుట్టించుటకు సంకల్పించియే బ్రహ్మ
మున్ను మమ్ము సృజింపఁజేసియుండును.

కర్ణుడు:—భావము గూఢముగ నున్నది.

దుర్యోధనుడు:—అవును. అగ్రాహ్యముగనున్నను—

శల్యుడు:—రారాజా! మనము మార్గమధ్యమునఁ బ్రసరించిన విషయ
మొకప్పు డీవియ్యకొనిన సంగవిభుండుమాత్ర మంగీక
రింపఁడని నే నెఱుఁగుచును. అయిన నీవు నొక్కచెప్పిన
సంగీకరింపకుండదు. అంగరాజా! మా యభిప్రాయముతో
నేకీభవించెదవా ?

కర్ణుడు:—మీ యభిప్రాయ మెఱుంగకుండ నెట్లు వచింపఁ గలను ?
(దుర్యోధనుఁజూచి) మిత్రమా! ఆ యభిప్రాయమెట్టిది ?

దుర్యోధనుడు:—అయ్యది మద్రేశ్వరుఁడే వచింపఁదగును.

శల్యుడు:—మఱియేమియు లేదు. ఈ యుద్ధముచే లోకమంతయు
నల్లకల్లోలమగుచున్నది. అందుచే.....

కర్ణుడు:—సంధిప్రయత్నమా యేమి ?

దుర్యోధనుడు:—అట్టిదే.

శల్యుడు:—అవును. నీకనిష్ఠమా ?

కర్ణవిక్రమము.

కర్ణుః—సంధికాల మతిక్రమించినది. ఇప్పుడా వ్రసంగమెండులకు ?

దుర్యోధనుః—నేఁ బలికినదియు నింతియే.

శల్యుః—మీరు సంధిగావింపనిచోఁ గీడుమూడును.

చ. పగఁగొనరాదు కీడగు ధ్రువంబుగఁ బొందికఁగూర్చు తెంతయు
దగునదిలెస్స; పౌరుష మదంబునఁబోరినఁ జావు దక్కమే
లగునది యొడు కల్ల; యడి యాసను గెల్పునకై పెనంగినన్
దెగి నశియింతు రెల్లరును దెప్పరపుంబవరమ్ము మేల్మియే.

రారాజా! నీవైన బాగుగ నాలోచింపుము. నష్టముఁ
బొందెడువాఁడవు నీవు. అటుపై విచారించిన లాభములేదు ?

కర్ణుః—మద్రనాథా! ఇది యేమివెట్టి ? యుద్ధమునకు వెఱచియూ
సంధిప్రయత్న మూహించితివి.

ఉ. లగ్నముఁ బెట్టినాడ జయ లక్ష్మీనిఁ బెంజిలియాడ, నాదు బా
ణాగ్ని వెలుంగుచుండ నెవఁ డాహుతిఁగాక తొలంగఁజాలు;ను
ద్విగ్నమనంబునన్ నరుఁడు తేరును డిగ్గితొలంగఁ గృష్ణునిన్
భగ్నజిగీషుఁ జేయఁగల వాఁడను, వాక్కులు పెక్కులేటికిన్

దుర్యోధనుః—మద్రనాథా! మగుడ నిరుత్సాహపుఁ బలుకులఁ బలుకఁ
వలదని ప్రార్థించెదను. ఎంతటి బలియుండైన నిరుత్సాహం
బున బలహీనుండగును. నీ వెఱుంగనిదికాదుగదా ?

శల్యుః— నీమంచికొఱకుఁ బలికినపలుకులు నిరుత్సాహంపుఁ
బలుకులని నిరసింపఁదగునా ? నే వచించునది యిండుక
విచారించి గల కల్ల, నిజము గ్రహింపుము.

కర్ణవిక్రమము.

గీ. ఆలమందల గెలుచు నా డాలమందుఁ
గీడ్చితోడ నీసఖుఁడు పో రాడలేదె ?
నాటికిని నేటి కేపాటి మేటియయ్యె
నరయ రిత్తపల్కులమేటి యయ్యెఁగాక.

కర్ణుఁ:-ఒకప్పు డపజయము వాటిల్లుఁగాక. అంతమాత్రమున వచ్చు
నష్టమేమి ?

గీ. సమయమునుబట్టి భయదపం చాస్యమైన
నక్కకుంజిక్కి సుక్కిన స్రుక్కవచ్చు
నంతమాత్రాన నక్కసిం హంబుకన్న
బలిమిఁగలమేటి మెకమంచుఁ బలుకనగునె?.

దుర్యోః:-మద్రోశ్వరా! నీయభిప్రాయమేమి ? అంగరాజు వీరుఁడు
కానేరడనియా?

శల్యుఁ:-నాయభిప్రాయము నీవుగ్రహింపలేకుంటివా? కర్ణుఁడైనను
మేటిపోటరియని వచించుటకు నాకెట్టిసందేహములేదు.
గాండివంబుగల గండుమగండగు కిరీటిధాటి మున్ను కర్ణుఁ
డేపాటిమేటియని నాయభిప్రాయము.

కర్ణుఁ:-రాజా! శల్యునివాక్కుల నేల గణించెదవు.

గీ. వైరివీర ప్రకాండ గం భీరజలద
పంక్తి, మద్బాణ పక్ష ప్ర భంజనంబు
మించి నల్లడలఁ బరాక్ర మించునెడలఁ
బంచబంగళమై భీతిఁ బఱచకున్నె.

కర్ణవిక్రమము.

శల్యుః:-కర్ణా! నీజన్మమెక్కడ, సహజశౌర్య ప్రతాపములగల యుద్ధనుండెక్కడ.

చ. భల్లి! భల్లి! నీకుచందము నె బాసని లెస్సగ మెచ్చవచ్చు; నీ పలుకులకేమి లెమ్ము కలవా? పలువా? హరిణంబుకాటు క్రో ల్పులి బలివారులానరియె? పొచ్చెపుబుట్టుకఁ బుట్టి రాచ బె బ్బులిఁ గికురింపగాఁదగిన పోటరిమిన్న వె? కన్నుఁగానవే?

దుర్యో:-(తనలో) నేను నిరుత్సాహముఁజెంది యుద్ధము మానుదు నను తలంపున శల్యుఁడిట్లు పలుకుచున్నాడు. నేనిటనుండి పోవుటయే చాలలెస్స. (ప్ర)కాశముగ) అంగరాజా! నిరుత్సాహముఁ జెందకుము. మద్రినాథా? యుద్ధకార్యంబుల నరయవలయు. సంగరరంగమునను గలయుదము.

(అని దుర్యోధనుఁడు నిష్క్రమించును)

కర్ణుః:-మద్రినాథా! నీయభిప్రాయమేమి? మర్యాద నతిక్రమించి నోకివచ్చినట్లు పలుకుచుంటివి.

శల్యుః:-అంగరాజా! నీవు మూర్ఖించి యుద్ధముఁజేసిన సుయోధనుఁడు వైరులకుఁ జిక్కి నశించును. వెండియు యుద్ధము వలనఁ గల లాభమేమి ?

గీ. రణము జనుల చావులకుఁగా రణము, కీడి
దరము పూరించినన్ నీకు దరమువొడము
నార్తియించుక పంచిన నార్తియొనరు
నాశుగములేయ, వెడలు బ్రాణాశుగములు.

కర్ణ:-ఏమీ? కురురాజు వైరులకుఁ బట్టునడునా? చూచెదఁగాక.

ఉ. ఒక్కట మూడువేలుపులు నుక్కునఁదాకిన భీతిఁజెందఁజే
రెక్కిన మేటిపోటఁది; యీనరుఁడా కురురాజుఁబట్టు నీ
యక్కురిమిన్న, మిన్నకను యుద్ధమునందున మద్రనాథ! నా
ముక్కుననూర్పులుండఁగురు భూపతివైరులచేతఁ జిక్కునే.

శల్యు:-కొంచెపు బుద్ధిగలచారికేమి చెప్పినను లాభములేదు.
రాజ్యము నశించుటకుఁ గాలమునచ్చినది.

కర్ణ:-దానికెవరేమిచేయఁగలరు. శాశ్వతముగనుండునని యెవరు
నిశ్చయింపఁగలరు.

శా. క్రీడింగెల్పుట నాకశక్యమగుఁబో కీడ్పాటువాటిల్లుఁ బో
తేడున్ శ్రీలదొలంగినం దొలఁగుఁబో ప్రేమాంబు మా యిర్వురన్
గాడుంజెందునె? భాగ్యభోగముల నక్షయ్యింబు గాఁగల్గువాఁ
డేడి చూపు మొకండు లేడుభవిలో నేమంగు నీబుద్ధికిన్.

శల్యు:-అంగరాజా ? ఎట్లో అంగరాజ్యము దుర్యోధనుఁ డొసంగి
నాడు? హాయిగ నింట ననుభవింపనేరక యుద్ధముఁజేసి
చాననేల ? ఇందు దుర్యోధను దూషింపరాదు. రాజ్య
మాతఁడొసంగె గాని యనుభవించుట నీలోనున్నది.

కర్ణ:-రాజ్యము శాశ్వతంబును నూహించితివా? నీ రాజ్యము
నీతో వచ్చునని యూహించియా యుద్ధమునకు వచ్చితివి?

మ. కడిమిన్ బాలననేయునట్టి భువి నొక్కండైనఁ గొంపొవఁజూ
లకు; ఖండికృత పుక్తికంఠుడు యుగా లుకారభూతుండు రా

కర్ణవిక్రమము.

ముందు భూమింగొనిపోయేనే సఖునకై పోరాడే? హాస్నేహపా
త్రుడు కర్ణుడు నృపాత్మముడుకృతకృత్యుండంచుఁ గీర్తింపజే.
శల్యుః—నామాటవినుము. ఈ వేదాంతము నీకు మోదాంతమును
గాని భేదాంతము గానేరదు. నీవు నాహసించి యుద్ధముఁ
జేయఁ దలంపకుము. అర్జునుడు నిన్ను విడువఁడు.

ఉ. “తాలిమిఁబూని నేగరికఁ ద్రోవ్వి సుఖంబుగ నుండఁలేక గు
ఞ్జాలను తోలుకొక సమరంబును సల్పుగ వచ్చినాను పోఁ
గాల” మటంచు నీవు మది గాఢతరంబుగఁ గుండువేళ వాఁ
డాలమునందు నిన్ విడుచునా? వధియుపక సూతనందనా.

అందుచే నీకొక రాజనీతిఁ దెలిపెద నాకర్ణింపుము.

చ. అరుల పరాక్రమంబు స్వబ లాతిశయంబును మీఱియున్నచో
నరసి,నృపుండు సంధికిఁ బ్ర యత్నముసేయుట చాలలెస్స;సం
గరమున నెట్టినేర్పరియుఁ గార్యఫలంబును జెందనోపఁ డె
క్కరణినియైన పొందికయ కర్ణము; ఖడ్గము లాభహేతువే.

నాయందు దయయుంచి యీవిషయమై బాగుగ నాలోచిం
పుము. ఈ తరుణము మించిన మైని విచారించిన నేమిఫలము.
గుఱ్ఱములఁబూన్చి రథముతో మగుడ నే వచ్చునంతలో నీ స్థితి
విచారించుకొనుము. (అని నిష్క్రమించును.)

కర్ణుః—(మిక్కిలి విచార మభినయించి, నిట్టూర్పు విడిచి) ఆహా!
కౌరవరాజ్యలక్ష్మీ కెట్టి దుర్దశ వాటిల్లనున్నది. సమస్త
భూపాల మస్తకస్యస్థ కోటీరమణి విరాజచ్ఛరణుడై,

కర్ణవిక్రమము.

సకలైశ్వర్యసంపన్నుండై, కౌరవసామ్రాజ్యలక్ష్మి ధురంధరుండై, వెలయు మదీయశ్రేయోభిలాషి, సుయోధనుం డెట్టియడుములఁ జెందునోకదా? పాండవవీరుల తలఁదన్నఁ గల బలముఁగల కౌరవసైన్యము దైన్యముఁజెందుటకుఁ గారణ మగ్రాహ్యముగ నున్నది... (అని యించుక విచార మభినయించి) అగ్రాహ్యమేమి? వైరులయెడ నభిమానంబుఁగలిగి యైకమత్యంబు నశింపఁజేసి, యన్యోన్య వినాశములకుఁ బాల్పడు సైన్యము లెన్నియాన్న నేమి లాభము ?

గీ. అన్యభావంబుఁ దొలఁగి యన్యోన్యమైతిఁ
గలిగినన్ స్వల్పబలమైన గెలుచు; సైన్య
మైకమత్యంబుఁ దొలఁగిన నలఁతియగును
దోర్బలం బెంతయుండియు దుర్బలంబు.

శల్యుని పలుకులకు నా మనంబెంతయు నెరియుచున్నది.

తుదకిట్లు పరిణమించునని యెఱుంగవైతి.

మ. కడకెట్లో మముఁ గుంభసంభవుఁడు గంగాసూనుఁడున్ బాసిరా
బడుఁగుల్ పాండవ పక్షపాతులయి లా భంబేమియుంజేయ రి
ష్టుడువా రిరువురు లేనికారణమునన్ మోదించెదంగాని; శ
ల్యుఁ డొకండ్లికిఁ బాపఁచె, విధి దుర్యోగంబు నూహించె నో?

ప్రకృతివైచిత్ర్య గ్రహించి మెలంగువాఁడు పాశ్చాత్యుఁడు. అపద
లకుఁ గ్రుంగి సాఖ్యములకుఁ బొంగివరలువాఁడు పామరుఁడు.

కర్ణవిక్రమము.

సీ. తుంగ తరంగసం దోహంబుఁ గలవార్ధి
 పులినావశిష్టమై వెలయుచుండు
 హాలాహల సదృశ జ్వాలలన్ గలవహ్ని
 శిశిర స్వభావంబుఁ జెందుచుండు
 చుంబిత ఖశిఖర శోభితభూధ్రింబు
 ధూళీలవంబుగాఁ దొరలుచుండు
 ఖండితమౌధ్రిప క్షుంబులంగల వజ్ర
 మత్యల్ప తృణతుల్య మగుచునుండుఁ

గీ. కాల పరిపాకమునలేమి కలిమిఁజెందుఁ
 గలిమి నైజంబదెట్టిదో తలఁపనేల
 ఘనుల నడవడి కాలంబు ననుసరించుఁ
 బకృతిధర్మంబు మీఱనె వ్వనితరంబు.

అవమానంబు ఫలంబని నిశ్చయించి గెలుపుఁదలంపక రాజ
 కార్యమరసెదఁగాక. తుదకదృష్టమే ఫలించుఁగదా! రాజోవునది
 విచారింపనేల ?

గీ. పరులు దూషింపఁగలరను భయముఁజెంది
 చాల దాక్షిణ్యమును బూని సంశయించు
 బుద్ధితోఁ బ్రవర్తించెడి పూరుషుండు
 సిరులకున్ దూరుడగు నండు శిష్టజనులు.

శత్రుఁడు నన్ను నిరుత్సాహునిఁ జేయ యత్నించు చున్నట్లు
 కన్నట్లుచున్నది. తుదకు ఫలితమెట్లున్నను పోరాడ నిశ్చయించితే

కర్ణ విక్రమము.

గదా ? సుయోధనునకు జయము లభించునో లభించుదో ప్రస్తుతము హింపఁజాలను. అందుచే నైన్య మెక్కుడుగ వ్యయముఁ జేయఁ దగదు. అయ్యది రాజనీతియఁగాదు.

గీ. అల్ప ఫలితంబునకు హెచ్చు వ్యయముసేత
హానికిన్ గారణంబగు నండు బుధులు;
అధికఫలమున్న స్వల్పవ్యయమున హెచ్చు
రక్షణముసేత, విబుధుల లక్షణంబు.

రథమునచ్చు సడి వినవచ్చుచున్నది. శల్యుఁడు వచ్చుచు నట్టులున్నది. యుద్ధమువలదని మగుడ నితడు పల్కినచోఁ గఠినముగ మందలించెదఁగాక.

శల్యుఁ—(ప్రవేశించి) అంగరాజా! వచ్చినది విమానము.

కర్ణుఁ—ఛీ? వృధామంగళపాఠకా.

శల్యుఁ—అట్లుపలికిన లాభమేమి? నామాట వినుము. దురభిమానమున లాభము సుతయులేదు. పాండవులతో సఖ్యముఁ జేయుదువేని నీకుఁ గొంతరాజ్య మిప్పించెద.

కర్ణుఁ—రాజ్యమిప్పించెదనని నీ వనినంతమాత్రమున మిత్రద్రోహము నకుఁ బాల్పడుదు ననుకొంటి వేమి ?

ఉ. మోహ నశంపమండనయి మూరెడు భూమికి నాసజెందుచో నాహవముదొలంగఁదగు నయ్యదిధర్మమె? శాశ్వతంబె యీ దేహము, దుర్యశంబు నలు దిక్కుల మబ్బయి పాకునన్న సుదేహమె? యింతకుండగు నె స్నేహము పట్టన ద్రోహమెంతునే.

శలుః—అర్జునుని పరాక్రమము నీవు బాగుగ నెఱుగవు గావున నిట్టి నిరర్థకసీతులఁ బలుకుచుంటివి.

ఉ. అర్జునుడన్న పందయని యాత్మఁదలంచి తె? వైభర్షణో
పార్జనుఁడం చెఱుంగుము మ హాహవదోహదకేళి లాలసో
త్సర్జిత మృత్యురూప శర చాపగుణధ్వని పోలుఁ గాండము
గర్జన ధర్మరాణ్మహిష కంఠఘళం ఘళకాంస్య కింకిణీన్.

కర్ణుః—భళిరా? పాండవమాగధా! బాగుగ వర్ణించితివి.

శల్యుః—అట్లనినఁజాలదు. పిన్నతనంబునుండియు విలుఁబూని పోతురిననుచుఁ జెలంగుచుంటివే? మహావీరు నొక్కనినైన గెలువఁ జాలితివా ?

కర్ణుః—గెలుచుటయేగాదు. ఆమహావీరుఁడు నాథాటి కోర్వఁ జాలక పట్టణం బొడొసంగి సుధిఁగావించికొనియెను.

శల్యుః—ఇది యొకనూతనాంశము. వర్ణించిన నాకర్ణించి సంతోషించెద.

కర్ణుః—కోరినవాఁడు వగుటచేఁ దెలిపెద వినుము.

ఉ. కంధితరంగసంఘముల కైవడివచ్చు దళంబుఁద్రుంచి, ని
ర్బంధమునన్ గళింగవిభు బాలిక మిత్రునకిచ్చి యా జరా
సంధునిగెల్చి; సంధికి నొసంగిన యాతని దేశమొంది, ద
ర్పాంధుఁడనై చరాచర భయంకరవీరుఁడనాఁజెలంగితిన్.

శల్యుః—ఇట్టి విశేషముల నేను సహితము వర్ణింపఁగలను. వినుము.

కర్ణవిక్రమము.

ఉ. వాలమునన్ నగంబులను వక్కల వ్రక్కలఁజేసి, మత్తశుం
 డాలములన్ వధించి, సుభటప్రకరంబుల పెంపణించి, శా
 ద్వాలములన్ నఖంబులను ద్రుంచి, సుధాంబుధిద్రావి త్రేన్ని, మా
 జ్జాల మొకండు పూర్వము దురంబున శౌర్యముఁజూపె నీవలెన్.
 కర్ణ:- నేఁబలికినది కల్లయనియా నీయభిప్రాయము.

శల్య:- అందుల కొకసందియమా ?

కర్ణ:- జరాసంధుఁడు నాతోఁ బోరాడియోడి మాలిసీనగరము
 నాకొసంగినట్లు నీవు వినియుండలేదా ?

శల్య:- (తనలో) అవునవును. మఱచితిని. (ప్రకాశముగా) పరశు
 రాముని మోసపుచ్చినట్లు బ్రాహ్మణవేషంబున జరా
 సంధుని యాచించియుండువు.

కర్ణ:- మద్రినాథా! ఇట్టి యధర్మమునకుఁ బాల్పడుచుంటివేమి.
 కురుదేశంబునను ధూమకేతువు నీరూపంబున నవతరించెనా
 యేమి ?

సీ. పృథుచక్రివర్తిచే బెనుపొందుటఁజేసి

పృథ్వీనామంబున వెలయుచుండు

వసుధాసతీఫాల భాగంబునందునఁ

బొలుపొందు సింధూర తిలకమనఁగ

నలది, శ్రీభారతీ లలనాలలామలన్

గారాబుచెలులతోఁ గలసిమెలసి

వరచక్రివర్తుల బాహుపంజరములఁ

జిలుకచందాన ముద్దులఁజెలుగి

గీ. తనరు భారతమాతకుఁ దనయయనఁగ
గ్రాలు కౌరవప్రాజ్య సా మ్రాజ్యలక్ష్మీ
కాడుఁ జెందంగఁ దలఁచితే కౌరవేశుఁ
జెట్టి యపకార మొనరించె నిట్టులాడ.

శల్యుః—నను దూషింప నెంచితివిగాని, నీ మిత్రుఁడొనరించు దోష
ముల గ్రహింపకుంటివి.

గీ. విషముఁబెట్టుటకుందోడు పృథ్వి నపహ
రించి, కానల పాలొనరించి, దుఃప్రదు
బాలికంబట్టి, కటకటా! పరిభవించె
బాండవులొనర్పు పపకార మొందుగలదె.

కర్ణుః—ఇప్పుడా ప్రసంగముతో నేమి. కురుపాండవు లన్యోన్యము
చెడుగులఁ గావించుకొనిరి. మనకాప్రసంగముతోఁబనిలేదు.
తనకుఁగర్హవ్యమైన విధి మనుజుఁ డొనరించుటధర్మము.

శల్యుః—అట్లని కీడువచ్చునని గ్రహించియు నగ్నిహోత్రమునఁ
బడుటయే ధర్మమా ?

కర్ణుః—ధర్మమన నెట్టిదియో నీ వెఱుంగవు.

చ. మును మనుజుండు కార్యఫలమున్ మది నెంచగరాదు లెస్సయై
నను చెడుగైనఁ గార్యము లొనర్చుట ధర్మము, తత్ఫలంబు రా
జనుభవ మొందుఁగాక; సమరావని నాదు రథంబు క్రుంగినన్
దనువు దొఱుగు; దోషరహితంబుగ నావిధి నే నొనర్చెదన్.

మద్రినాథా! నా మనోనిశ్చయముఁ దెలిపెద వినుము.

కర్ణవిక్రమము.

గీ. రాజవరునకుఁ గలవు మా గ్రములు రెండు
పిడుగులంబోని యలుగులం దొడిగి యెపులఁ
దుంచి, రక్తాంశమున్ భుజి యించుటొండె
కోరిలు పులిఁబోలిపోరాడి గూలుటొండె.

శల్యుః—అవునవును. ఆ మార్గములు రెండు రాజవరునకుఁగాని
సూతునకుఁగావు. అంగరాజా! గాండీవికి విజయుండను
నామముఁ గలదని యెఱుఁగుదువా?

కర్ణుః—నేను సహితము విజయుండనే.

శల్యుః—అదియెట్లు ?

కర్ణుః—గాండీవికి గాండీవంబను విల్లెట్టిదియో యట్టిదియే నా
విజయంబను విల్లుసహితము. అందుచే నే విజయుండనగుదు.
ఈ మహాధనుస్సు వహించియే భార్గవుండు క్షత్రియ
లోకంబును సంహరించెను. ఇప్పుడైన నీ సందియము
నివారింపఁబడుఁగాక.

శల్యుః—విజయమను విల్లొండుచేఁబూని పొండ్రకవాసుదేవునివలె
నశింపఁగలవు. గాండీవియెక్కడ నీవెక్కడ

చ. పలునయెఱుంగఁజాలునొకొ పొండ్రపులంగలసత్తు, రజ్జులన్
బలుకగవచ్చు, సూతసుతు పల్కులు ముల్కులఁబోలిదాయలన్
బెలుచనఁగూల్ప జాలునొకొ, భీముడు, గద్దటి పెద్దరాచ బె
బ్బులియగు క్రీడి, కైదువులఁ బూని చెలంగిన నాసలున్నవే.

కర్ణుః—(తనలో) ఊరుకున్నకొలాది నీ మూర్ఖుఁడు నోరికివచ్చినట్లు
పేరిలుచున్నాడు. (ప్ర)కాశముగా మిక్కిలికోపముతో)

కర్ణవిక్రమము.

మ. మతిలేదో జ్వరసంధి యుద్భవితెనో మద్యంబు గంజాయిఁ ద్రా
గితివో ని న్మదినమ్మినన్ నిజముగాఁ గీడ్పాటు వాటిల్లు; ను
ర్మతి నా సారథివౌటచే బ్రదికితే రా! లేనిచో నిప్పుడే
శితబాణాళి మహాప్రహారముల నీ శీర్షంబు శూడింపనే.

గీ. వీరవరులని వైరుల విసుఁగులేక

పొగడనేటికి మమ్మిట్లు దెగడనేటి

కక్కటా! నీకు బ్రదుకుపై నాసయున్న

పాండవుల నాశ్రయింపుము భయమువలదు.

మూర్ఖా! నోరికివచ్చినట్లు పేలుట యెఱుంగుదువుగాని
నా పరాక్రమము నీవేమి యెఱుంగుదువు.

ఉ. దండకుఁజేరి వైరిభుజ దండము లొక్కటఁద్రుంచి దివ్య కో
దండ విముక్తకాండ జనితంబగు వహ్ని రణంబులోన వే
దండములన్ దురంగ భట తండములన్ దహియింపఁ గర్ణు డా
దండము, నీదు తూపులకు దండము దండము దండముచ్చ దో
ర్దండములెత్తి మ్రొక్కు రిపుతండము గండముఁ దక్కియుండగన్.

శబ్దము:—నీ వంతటికార్యముఁ జేయఁజాలనివాఁడవైనను సంతసించెద
ఏమందువేని ?

ఉ. పోలుపరాని పోటరియ పోరుటకుందగు, సూతుఁ డాజికిన్
జాలఁడు, నిక్కువంబయినఁ జాలుదునంచును వారువంబులన్
దోలుటఁ దక్కియెక్కిడు ధనుస్సున వైరినెదిర్చి, వాతినన్
జాలును; వంధ్యకాన్పుఁ గనఁ జాలినఁజాలదె గుడ్డిబిడ్డయున్.

కర్ణవికృమము.

కర్ణుః—నీ నాలుక (ద్రుంచిన) గాని యీ యున్న తప్రిలాపములు
కట్టువడవు.

గీ. ఈరసముఁబూని వివ్వచ్చు పోర నన్నుఁ
బిలుకుమార్చు నటంచును పలుకుచుంటి
వింక ప్రేలిన నీదు లా వింక నాదు
నారసంబుల నినుఁజేతు నీరసంబు.

శల్కుః—బాగుగ నాలోచించుకొనుము. యుద్ధము వలదుసుమా.
ప్రాణపాయకరముసుమా.

కర్ణుః—నీ పలుకులకు భీతిలేదనాయేమి?

గీ. ఓహటించక వైరుల మోహరించి
అలమొనరింపఁబో నడి యాస యనుచు
మదినిఁబుయిలోడకుండఁ బ ల్కెదవు, నీకు
వెఱచి పఱచునే కర్ణుఁడు ల్లఱపుబిరుదు.

శల్కుః—అట్లయినచో నిక నా యాలస్యములేదు. భీతిలకుండ
ధైర్యముగ నుండుము.

గీ. పగ్గములఁజూని హరి వారు వములఁదోల
ప్రళయ పర్జన్య గర్జానుబంధముగను
దేవదత్తంబు పూరించి దిక్కులులియ;
వచ్చుచున్నాడు చూడు వి వ్వచ్చునేడు.

పోరాడనిశ్చయించితివేని నిస్సాణంబుమోగించి సైనికులు
యుద్ధమునకు సిద్ధముగ నుండునట్లు లాజ్ఞాపింపుము.

కర్ణవికృమము.

కర్ణుః—అయ్యది యెంతసేపు. (అని పక్కకువెరిగి) కౌరవ
పృతనాథిపా!

మ. దళితానంతదిగంతమై, ధణధణా ధాణం ధణధావనమై,
పశయాభీల పయోదనిష్ఠుర రవ పారంభసంరంభభృ
న్నిలయంబై, విజయాంకికర్ణయుగళీ నిర్ఘోష నిర్ఘాతమై
చలితారాతి వితానమైన, రణ నిస్సాణంబు మోగింపుడీ.

శల్యుః—అహహా! మహావీరశిఖామణివి. నిన్నుఁబో.....

కర్ణుః—అధికప్రసంగముఁ జేయుదేని నీ నాలుక ఖండించెద. వేగమే
రథముఁ ద్రిప్పము. (అని నిష్క్రమించును.)

శల్యుః—వాగ్దానముఁ జేసినవాడ నగుటచే నీయాజ్ఞ నుల్లంఘింపఁ
జనదు. (అని నిష్క్రమించును.)



తృ తీ యాం క ము

స్థలము ౨.—కురుక్షేత్రము. వాండవశిబిరప్రాంతము.

ప్రవేశముః—యుద్ధవేషమున—కృష్ణార్జునులు—ధర్మరాజు—

కృష్ణుః—(ధర్మరాజుఁజూచి) బావా! నీయభిప్రాయము తెలిసినది—
కర్ణునెదిరింపకుండ—ఒకప్పుడు కర్ణుఁడెదిరింప వచ్చినను—
తప్పించుకొని, యితరులసహాయించి విజయము బడయ
వలెనని మనమెంత ప్రయత్నించినను ప్రయోజనములేదు.
కర్ణుడన్న నీకింత భీతియేల ?

కర్ణవిక్రమము.

ధర్మ:—కష్టా! కర్ణునకు భీతిల్లినట్లు నేనెవరికిభీతిలలేద —భీతిల్లను.
భీష్మద్రోణాది వీరులు నిరుత్సాహముగఁ కర్ణుని సర్థరథు
లలోఁ జేర్చినను—యథార్థ సూహించిన కర్ణుడతి భయంకర
వీరుఁడు—కౌరవరాజపక్షమున నిష్కలముగఁ పోరాడి
తనప్రాణములనైన ధారవోయుటకు సిద్ధముగనున్న వీర
శిఖామణి—

ఉ. దుర్జయుఁడుగుఁడాలమున ద్రోణుఁడు భీష్ముఁడు గాడు కర్ణుఁడ
త్యూర్జిత బాహువిక్రమము యుద్ధమునన్ ప్రకటించుమేటి, నీ
తర్జన భర్జనంబులకు ధైర్యముఁబాయని ధైర్యమూర్తి; నీ
కర్ణును నప్పగించితిని హానిదొలొచి యనుగ్రహింపవే ?

కృష్ణ:—(ధర్మరాజుతో) ఓహో! ధర్మరాజా! కర్ణుడనిన సీకింత
భయమున్నదని నేనింతకుపూర్వమే తెలిసికొనియున్న—
ఎట్లయినఁ కర్ణుని మనపక్షమునకు నాకర్షించియేయుందును.

ధర్మ:—కృష్ణా! నీతోఁజెప్పుకేమి ?

ఉ. బెంగ జనించు డెందమున వీరుని కర్ణుని పేరువిన్న; న
య్యంగభవారి ఘోరనిట లాంబకతుల్యము వానిమోము చూ
డంగల వీరుఁడెవ్వఁడక టా! యని వానిజయించుటెట్లు? మా
యంగదనెట్లు బాపెదవొ యర్జును నేగతిఁగాచుకొందువో ?

కృష్ణ:—అర్జునా! విన్నావా? మీ యన్నగారి మాటలు. నిన్ను నే
నెట్లు కాచుకొనఁగలను ?

కర్ణవిక్రమము.

చ. విడువఁడునిన్నుఁ గర్ణుఁడరి భీకరుఁడాజినెదిర్చి యెట్టులేన్
 పొడువకపోడు, మాగధుని పొంకమణించిన యుక్కలుండువాఁ
 డడలక నీవు కంటఁబడి నంతనె హుమ్మసిహుంకరించు; నె
 వ్వడువసనిన్నుఁగాచుకొన వచ్చునునాకు వచింపుమర్జునా ?

గుఱ్ఱములఁ గాపాడుకొనుచు నన్ను నేఁగాచుకొను నప్పటికే
 తలప్రాణము తోకకువచ్చును—వినుచున్నావా! అర్జునా? నన్ను—
 గుఱ్ఱములనీవు సంరక్షింప నవసరములేదు— నిన్నునీవు కాచుకొని
 యుద్ధముఁజేసినఁ జాలును.

అర్జుః—కృష్ణా! నన్ను నీవెఱుంగుదువు. నిన్ను నేనెఱుంగుదును—
 ఇప్పుడీ ప్రసంగముతో నేమిప్రయోజనము—

(తెరలో రణదుండుభి మ్రోగును)

అర్జుః—విన్నావా!

గీ. సమరదుండుభి మ్రోగించి సరభసమున
 వచ్చెఁ గర్ణుండు; వ్యర్థ సం భాషణమున
 నిట్లుకాలంబు వెచ్చింప నేల మనకు?
 నేనెఱుంగని కర్ణుఁడా నిజముచెప్పుమ.

కృష్ణః—ధర్మనందనా? నీ వింత భయపడ నవసరములేదు. శత్రుని
 సారథ్యము—బ్రాహ్మణశాపము—కర్ణునకుఁ బ్రాణాపాయ
 కరములు—ఇంతకు నీ తమ్ముఁడు తక్కువవాఁడా ?

కర్ణవిక్రమము.

శా. శంతనాదము మారుమ్రో గగ ధను స్వంకారముఁజేయు శ్రీ
 కంఠున్దాకి జయించి పాశుపతమున్ గైకొన్నవాఁ డక్కటా
 శుంతున్ కర్ణునిఁ జూచి జంకునె? మహా శూరుండు నీ తమ్ముండు
 త్కంఠన్ దక్కియొకింతతాళుము భయో త్పాతంబు నీకేటికిన్.

మందుమేము వెడలుచున్నారము వెంటనే భీముని—
 సాత్యకిని బంపుము.....

(మువ్వరు నిష్క్రమింతురు.)

ఇది

తృ తీ యాం క ము.

❀ కర్ణ విక్రమము ❀

తు రీ యాం క ము.

—K—

కురుక్షేత్రము. ప్రవేశము—భీముడు.

భీము:—“కర్ణనితో దృష్టద్యుమ్న సాత్యకిప్రముఖులుపోరుచుందురు.
నీ వొకయొర దుశ్శాసను మార్కొని పోరుము. దుర్యోధనుడు వచ్చినచో నర్జునుడడ్డగించును. అశ్వత్థామ యుద్ధమునకు రానని ప్రతిజ్ఞ జేసెను. సులభముగ దుశ్శాసను వధియింపవచ్చు”నని శ్రీకృష్ణుడు నాకుఁదెలిపెను.
(తెరవైపుజూచి) కృష్ణుఁడాహ్లాపించినటు లల్లదే, దృష్టద్యుమ్నుడు, సాత్యకియుఁ గర్ణనితో నతితీవ్రముగఁబోరుచున్నారు. ఇదియే మంచినమయము. దుస్ససేనుని జాడయేనాకుఁ గనుపట్టకున్నది. ఓరీ! పశువా దుశ్శాసనా!

చ. కసికరమున్ దొఱుగి సతి గాసిలఁ జేసిన దుష్టచిత్త! నా
మనమున నాటుకొన్న యవమానము కౌరవ నాశనార్థమై
యసలము భంగిఁ బ్రజ్జ్వలితమై కనుదమ్ముల, నెమ్మొగంబునన్
గనుపడి నిన్ను నొక్కతృటి కాలములో దహియింపకుండునే.

ఓ కౌరవవీరులారా! మీయువరాజెచ్చట డాగియున్నాడు?
నేడు రణరంగము నలుకరింపఁదామేని ?

కర్ణవిక్రమము.

గీ. యమతనూజనాజ్ఞా శృంఖ లమున బద్ధ
మయ్యె భీమగజంబుచు సరసి నాడు
సభను చూపించె నసమాన సాహసంబు
నిపుడు రాడేమి ? నేడు విశృంఖలుండ.

ఓ కౌరవయోధులారా! మీరేడ పాండవులతో యుద్ధ
మొనర్చుటేడ. కురునంశము నశింపజేయుటకు నే నొకండఁ
జాలనో ? మిమ్ముల మీతేని వధించుటకు నొక్క శృటికాలమైన
నా కక్కటలేదు. పాండవులనిన నల్పులని మీ రెల్లరుఁడలంచి
కౌరవపక్ష మవలంబించిరేమి?

గీ. సింహశార్దూలములతోడఁ జెలఁగి హరిణ
కోటి పోరాటమును సల్పఁ గోరినట్ల
పాండవానీకములతోడ బవరమునకుఁ
గడఁగి మోహరించు తలంపు కౌరవులకు.

ఉ. శూరుఁడటంచు నించుకయు సూతజుగీతజు తెక్కసేయ, వి
స్తార బలాధికుండనుచు శల్యునిగిల్యునిఁ గంటఁజూడఁ బెన్
దోరపు బల్లిదుండనుచు ద్రోణజుగీతజు సాటిసేయ, దు
ర్వాసరగదాహతిన్ గురు నృపాలునిఁ గాలుని ప్రోలికంపెదన్.

(అని తెరవైపుఁజూచి) హా క్రూరచిత్త! పాండవద్వేషి!
ఇప్పటికి నాకంటఁ జిక్కితివిరా దుశ్శాసనా!

చ. నరపశు వెవ్వఁడాదురీపద నందన కుండగఁ గొప్పుబట్టె; నా
కురుసభలో నెవఁడు సతికోకలఁగైకొనె; నెట్టి క్రూరు హృ

కర్ణవిక్రమము.

త్సరసిజ శోణితాసవము ద్రావగనేను ప్రతిష్ఠఁ గొంటి; నా
నెరసరి మద్భుజద్వయవనిన్ బడఁబోవగలేరె కౌరవుల్ ?

ఇక నేఁ గాలము వెచ్చింపఁజనదు. అసహాయుండై చిక్కిన
ధర్మనాశను దుశ్శాసను నిపుడే వధింప వలెను.

సీ. విదళిత విపులోరు హృదయ కటాహ ర

క్రాఘవారిని స్నాన మాచరించి

వైరి భూధవరక్త వారి ధారాధౌత

కేతనాంబరములఁ బీఠిఁదాల్చి

భయద గదాహతి భగ్నికృత లలాట

పట్ట రక్తము ఫాల పదవిఁదీర్చి

కూరబుద్ధి కపాల సారస సంభూత

రక్తమన్ మధు వను రక్తిఁద్రావి

గీ. దుస్ససేనుని మాంసంబుఁ దుష్టినార

గించి; మిగిలియున్నది కాక గృధ్రములకు

నామెతల నిత్తు; భయద సింహాంబనంగ;

నన్యరాజన్యముఁడనై జన్యమునను.

కౌరవవంశపాంసనా! నా బాహుపంజరమునకుఁ జిక్కి
యమునకుఁ దక్కితివిరా! (అని గదాదండముఁ ద్రిప్పుకొనుచు
భీముఁడు నిష్క్రమించును.)

కర్ణాటకము

కురుక్షేత్రము—కౌరవశిబిరప్రాంతము

(మూర్ఛాగతుండైన దుర్యోధనునితో సూతుడుప్రవేశించును.)

సూతుః—అన్నప్రతిజ్ఞ కెక్కడ భంగము వచ్చునోయని యర్జునుండు శరపరంపరల వీరసందోహముపై వెదజల్లునపుడు మా రాజు తమ్మునిఁ బోవఁబోవుతఱి వాని కూర నారాచములకు మూర్ఛాగతుండయ్యె. ఇత భీముని యాటోపము నుడువవలెనా ?

ఉ. మన్నిగొనంగవేపులను మాటికి వేటరి పంచినంత లా
వెన్నక వాడిగోళ్ల వధి యించుచుఁ గొల్పిచరించునట్టి ము
వ్వన్నె మెకంబుచందము, స్మృతాలునిపంపున రేగు బంట్ల నా
పన్నురఁజేసి కచ్చియ నవారిత లీలనొనర్చె నుగ్రిజై.

భీష్మద్రోణ సైంధవాదివీరులు మున్నె గతించిరి. దుశ్శాసనుండు తన కనులయెదుట వధిపఁబడియె. ఇట్లయ్యుఁ గర్ణుడు తన్నుఁ గాపాడఁగలఁడను నడియాస యెందులకో తెలియకున్నది. (అని దుర్యోధనుఁజూచి) పాపము. రాజరాజై సకలైశ్వర్యముల సనుభవించి పెక్కు సామంతరాజులచే సేవితండగు నితఁడెట్టి యిక్కట్లులకుఁ బాల్పడియెను.

గీ. వీర మత్తి యేనుంగు మ్రోతు విమృశ
నాకులన్నియుఁ దెల్లిన యటుల, గాఢు
బిడ్డయన్ గౌరు కురువంశ వృక్షమడలఁ
గొట్టఁ గౌరవసంతతి కూలె నకట.

కర్ణవిక్రమము.

దుర్యోధ్:- (మూర్ఛదేరి) తమ్ముడా! దుశ్శాసనా! భీతిలకుము.
ఇదే వచ్చుచున్నాడ.

సూతు:- మహారాజా! శాంతింపుము. శాంతింపుము.

దుర్యోధ్:- ఓయీ! రథము రణరంగమునుండి తొలగించితివేల?

సూతు:- ప్రభూ త్రమా! ఇచ్చుక తాల్మిఁబూనుడు.

దుర్యోధ్:- ఓరీ! రాజదోహి!

గీ. పాండవాధముఁ డొక్కఁడు గండుమిగిలి

తమ్ముకుట్టను తెగటార్చఁదలంచునపుడు

నాదు గారాబుఁదమ్మునిఁ బ్రోదిసేయ

నేగు నన్ను సంకిలిసేయు దే దురాత్ము.

సూతు:- రాజాధిరాజా! నేను దురాత్ముడనే. యువరాజుగారు
వీరస్వర్గముజేరిరి.

దుర్యోధ్:- హా! తమ్ముడా! దుశ్శాసనా! మదాజ్ఞానువర్తి!

సూతు:- దేవా! ఊరడిల్లుడు. గురుపుత్త్రిఁడదే వచ్చుచున్నాడు.

దుర్యోధ్:- హా కురువంశవిభూషణా! సోదరరత్నమా! భీష్మదోషు
లడంగినను, సుతులు, చుట్టములు నశించినను, గెలువఁ
గల నను నాశావృక్షమునకు నీ కతనచలనము పుట్టినది
గదా! తమ్ముడా! ఇక రాజ్యమేల? యుద్ధమేల? హా!
సోదరరత్నమా! దళితరపుసేన! దుస్ససేన!

అశ్వ:- (ప్రవేశించి) జయము. జయము. మహారాజా!

సూతు:- (తనలో) వారువముల విశ్రమింపఁజేసెదఁగాక. (అని
నిష్క్రమించును.)

కర్ణవిక్రమము.

దుర్యోధ్:— దోణనందనా! ఇంకజయమేల ?

సీ. ఎవ్వనిపేర్నిన్న సేచుసంద్రంబులు

జీవనంబులఁబాసి చెడి నశించు

నెవ్వనిఁగాంచిన ఋషులదిదేవతల్

గడగడభీతిచే వడఁకువార

లెవ్వనిసభలోన నెదిరింపఁజాలక

భీముఁడంతటివాఁడు బెండువడియె

నెవ్వని బల్కికి నెంతటిఁజోదైనఁ

బిఱికితనంబున వెన్నుసూపు

అ. వె. నెవని బెట్టిదంపు రవలి వీనుల విన్నఁ

బాండురాజు సుతుల గుండె మండు

నట్టి నాదు తమ్ముఁ డట్టి గండుమగండు

దిక్కులేక నేడు తెగినవాఁడు.

అశ్వ:—రాజా! ఊరడిల్లుము. గతించినకార్యమునకు విచారించిన

లాభమేమి? తొలుతనే యుద్ధమువలదని పెద్దలు నుడివిరి

గదా ?

దుర్యోధ్:—హా! తమ్ముడా! మదాజ్ఞానువర్తి!

సీ. కడిదిబాబ్బ మెకంపుఁ గడిమిలావులమీఱఁ

గాఁజాలు కర్ణుండు ఘనబలుండు

సాణుని దీర్ఘని ద్రాణుఁజేయఁగలట్టి

గురుతనూజాతుండు గురుబలుండు

శాత్రువకాంతార సంహారఫేలనా

కర్ణవిక్రమము.

యత్తచిత్తుఁడు కృపుం డధికబలుఁడు
 కొండలన్నియు గుండ పిండిసేయగనోపు
 శల్యుండు శత్రుహృచ్చల్యసముఁడు
 అ. సమదగజసమాన సత్వమూర్తివి నీవు
 పోరి యుసుఱుఁగోలు పోవుటఱయఁ
 గంజభవునివ్రాత కారణంబగుఁగాక
 గాలిచూలి బలిమి కారణంబె.

అశ్వ:-రాజా! ఎవరున్న నేమి? కాలధర్మము మీఱ నెవ్వనితరము.
 మిగిలినవారిఁ జూచియైన సంతసింపుము.

దుర్యోధ:-ద్రోణనందనా! మిగిలినవా రెందరున్నను నా కేల?
 గీ. ఘనతరంబగు నుద్యాన వనమునందు
 నెన్నియున్నను వృక్షంబు లేమిఫలము?
 సౌరభంబున సకల ది క్షయమునించు
 స్థల కమల మొక్కఁడేనియుఁ జాలదొక్కొ.

అశ్వ:-రాజా! విచారించిన లాభమేమున్నది? నా పలుకులాల
 కించిన బాగుపడియెదవు. కర్ణుఁడు నినుఁ బోవఁజాలఁడు.

దుర్యోధ:-నన్నుఁ బోవఁజాలఁడా? ఏమనియెదవు?

అశ్వ:- అనుట కేమున్నది? నాపలుకులఁగల నిజము గ్రహింప
 కుంటివి. అందులకు విచారింపుచుంటివి. మన్మనోభిప్రా
 యముఁ బూర్ణముగఁ దెలిపెద వినుము.

శా. ఆవాచాలుని కర్ణ నమ్ముకొని బా హుంబుగా నీవు పెన్
 జేవల్లావులఁ గల్గు పోటరివలెన్ జృంభించి గర్వించి రా

కర్ణవికృమము.

తీవింజూపినఁ గీడుమూడు ననిఁ పో టిన్ బోరు బంటెవ్వఁడీ
వా?వాడా?యెవడోపుఁ గ్రీడిఁదునుమన్ ప్రారూఢిగందెల్పుమా.
దుర్యో:-నిరుత్సాహంపుఁబలుకుల నీవెన్ని పలికినను సూదిమోపు
నంత నేలయైనఁ బొండవుల కీయఁజాలను. పితౌర్జితమైన
రాజ్యమును పొండవుల కెట్లాసంగఁగలము.

అశ్వ:-ఒసంగుటకు మానుటకు నీవెవండవు. ఇట్లు పలికినవార
లనేకులు గలరు.

ఉ. ఆరయ నెందఱెందరు ధ రాధిపులేలి నశించియుండ తి
భారుణియెల్ల నొక్కనికీ దక్కునె? యెయ్యదిశాశ్వతంబు? ని
ష్కారణవైరమూని యనిఁ జచ్చుటయే ఫల మొండుగాక;దు
ర్వారబలాన్వితుండెవడో వాడె సమస్త ధరాధినాథుడో.
దుర్యో:-ఆ ఏమీ? కురురాజ్యరమానాథుడగు దుర్యోధనుడ
నశించుసని పలికెదవు.

అశ్వ:-అట్లునేబలుకఁగలనా? లోకనైజముఁ దెలుపుచుంటిని.

ఉ. “ఏను బలాన్వితుండను మ హీస్థలి నెల్లను నేన యేలుదున్
గాని యొక్కండు నన్ను నరి కట్టఁగజాలఁడు; నా పురంబునన్
భానుఁడు గ్రుంకఁజాలఁడ”ను పల్కులఁబల్కిరి రాజులెందఱో
మానవనాథ! యీదురభి మానముతోఁ బనియేమిచెప్పుమా.

దుర్యో:-గురుపుత్రా! రాజద్రోహమునకుఁ బాల్పడుచుంటివా?

అశ్వ:-రాజద్రోహ మిందేమున్నది. నీమేలు గోరువాడఁ గాన
మంచిచెడ్డల నెఱుంగఁజెప్పితిని. కర్ణుడు పలికిన పలుకులఁ
బట్టియూ సాహించుచుంటివి.

కర్ణవిక్రమము.

చ. అటచెడి వెట్టిబీరముల యందుఁగలట్టి నిజంబుఁగల్గ నీ
వెఱుఁగవుగాక; సూతసుతుఁ డెట్లనినం దలయాతు వార! ప
ల్లటపులు నిక్కువంబుగ జ యంబొనగూర్చునె? రజ్జులాడినన్
వెఱచెడువాఁడె ఫల్గుణుఁడు పొబరవిత్తులు నీవుఁ గర్ణుఁడున్.

దుర్యోధుఁడు:-నాకు గర్భవైరులుగు పాండవులతో నెట్లు చెలిమి వాటిల్లు
నని నీ వ్రాహ్మణుఁడగుచుంటివి. ఇట్టిపలుకులవలన లాభ మే
మున్నది.

అశ్వత్థామ:-రాజా! నీకు సోదరులగు పాండవులు గర్భవైరులారా? ఎట్టి
సంబంధము లేని కర్ణుఁడొచ్చుఁడా? ఏమి యీ విరుద్ధాభి
ప్రాయము.

ఉ. బద్ధవిరోధు లెన్నఁదగుఁ బాండవులంచుఁ దలంచి, కార్యసం
సిద్ధియొనర్పఁగాఁదగిన స్నేహితుఁ డొచ్చుఁడు కర్ణుఁడొచ్చు ద
ర్పిద్ధతి సాటియెవ్వరని యున్నతినుండెద వీవు; కర్ణుఁడున్
యుద్ధమునందుఁజచ్చిన సు యోధుఁడ! సాధనమేమి చెప్పుమా.

దుర్యోధుఁడు:-(విననియట్లు నటించి తెన్నవైపుఁజూచి) ఎవఁడురా
యచ్చుట?

సూతుఁడు:-(ప్రవేశించి) ఏమియాజ్ఞ?

దుర్యోధుఁడు:-రథము యుద్ధమునకు సిద్ధమగుఁగాక.

సూతుఁడు:-అమోఘము రాజాజ్ఞ. (అని నిష్క్రమించును.)

అశ్వత్థామ:-రాజా! నేఁ జెప్పునది బాగుగ నాలోచించుకొనుము. నీ
కుపదేశించుట దోషమని యెఱుఁగును. పామునకుఁ

కర్ణవికృమము.

బాలు విషవర్ధనమన్నట్లు సజ్జనోపదేశమున మూఢుడు ప్రకోపించుగదా ? (అని అశ్వత్థామ నిష్క్రమించును.)
 దుర్యోధనుఁ—ఈ పలుకులకు దుర్యోధనుడు భీతిలునా ? పైరుల వధించి సామ్రాజ్యవైభవములఁ బడయఁదలఁచుట నృపుని స్వభావముగదా? యుద్ధక్రమ మెట్లున్నదియుఁ బరీక్షించెదఁగాక. (అని నిష్క్రమించును.)

రణరంగము. — కురుక్షేత్రము.

(దుస్ససేనుని శిరముఁ దొడవై నిడి కర్ణుడు విచారించుచుండును.
 శల్యుఁ డోదార్చుచుండును.)

కర్ణుఁ—ఈ మృతక శేబరముఁ జూచుటకు నా కను లెట్టి వాపంబుఁ గావించెనోగదా? హా! దుశ్శాసనా!

గీ. అప్రహత సుప్రతాపంబు సుప్రసిద్ధ
 శౌర్య గాంభీర్య బలసాహ సమఃపంగలుగు
 నీవు లేకుంటఁ గురువాహి నీ గణంబు
 లోపముంజెందె నధిక సంతాపమునను.

శల్యుఁ—పాపము! నీ విట్లుచింతించిన లాభమేమి? చచ్చినవారలు లేచి వత్తురా? కాలము విషమించినది.

కర్ణుఁ—హా దుశ్శాసనా! నీవు చచ్చిపడియుండుటఁ జూచుచున్న యీ కన్నులు నన్ను మోసపుచ్చుచున్నవి.

గీ. చచ్చిపడియుండుటద్ది ని శ్చయమయైనఁ
జూచుచున్నకొలంది నా చూడ్కి నన్ను
మోసపుచ్చెడి; బమ్మెర పోయెబుద్ధి;
లెమ్ము నేను కర్ణుడఁ గొగి లిమ్ముసఖుడ.

శల్యుః—కర్ణా! నైన్యాధిపతివశ్యు నీవు చింతించుచున్న, మిగిలి
యున్న నైన్యము దైన్యముఁజేయును. యుద్ధమునఁ జచ్చిన
వారిఁగూర్చి దుఃఖించుటమా కర్తవ్యము ?

కర్ణుః—మద్రీనాథా! మఱి యుద్ధమొండులకు ?

మ. కలయో నిక్కువమో వచింప నరుదై కన్పట్టె; నా కెయ్యెడన్
చెలియై చుట్టముకన్న మిన్నయ్యు సు శ్రీరాజ్యభోగంబులన్
గల దుశ్శాసనుఁడిల్లు చచ్చిపడియుంబం గాంచితిన్ స్రుక్కితిన్
పాలుపుండక్కితి నెట్లుపోరుదు ద్రవీభూతాంత రంగుండనై.

శల్యుః—విచారింపవలసినదే. ఎవరు జావకుండ యుద్ధముఁ జేయ
గలమా ? చచ్చినవారిఁగూర్చి విచారించుచున్న లాభ
మున్నదా? నీ వేడ్చు చాలించి వేగమేరమ్ము. నేను దుర్యో
ధనుఁ జూడవలయు. (అని శల్యుఁడు నిష్క్రమించును.)

కర్ణుః—అవునవును. లాభ మేమున్నది. సర్వము సూన్యము. నా
జన్మమే సూన్యము. చచ్చిచెడి యుద్ధముఁజేసి గెలిచిన
నానందించువార లేవరు. భార్గవుని శిష్యుండనై, విజిత
జరాసంధాది వీరుండనై, విజయధనుర్ధరుండనై, దుర్యో
ధను నంతటివానికి మిత్తుండనై, కౌరవసేనానాయకుండనై

కర్ణవిక్రమము.

యండియు, మానవాధముఁడొకండు, దుశ్శాసనుఁ జంపెఁ
గదా! హా క్రూరా! నాయునందనా! నే లేనిసమయంబునఁ
జంపిన నిన్నుఁ గర్ణుండేమిచేయునో గ్రహింపకుంటివిగా ?
నేజేసిన యుపకారమునకుఁ బ్రత్యుపకారము బాగుగఁ
జేసితివి.

చ.మునుపొకమారునిన్ను నొక ముల్కినిఁగొట్టి రథాశ్వసూతులన్
దునియలఁజేసి కేతనముఁ ద్రొంగిన నీవు జుణిగి పందనై
యనినొక యోరడాఁగు సమ యంబున నీదరిఁజేరి యింటికిన్
జనుమని బోచినాడ నది నాయెడ నివ్విధిఁ గీడు మూడెఁబో.

హా! దుశ్శాసనా! నినుఁజంపినవాఁడు కర్ణుఁడుగాని భీముఁడు
గాడు. చేతికిం జిక్కునాడె యా కృతఘ్నునిఁ జూపితినేని నీవు
చచ్చియుందువా ?

మ. నదిపుత్రాదిమహారథుల్ వివిధ సేనానాయకుల్ నన్ను నె
ల్లదముంజేసినఁ గోపభార వహనక్లేశంబు నెమ్మొమునం
గదురన్ వారల నీసడించిన నినుం గాపాడలేనైతి; నా
కిదియేనా కడసారిచూపు విధినే నేమందు దుశ్శాసనా.

మ. నదిపుత్రుండు, ఘటోద్భవుండు, హరునైనన్ మీఱు దోస్సార సం
పదచేఁ గ్రొవ్విన వీరులయ్యును సుహృద్వాత్సల్యమేపాక నా
కదా బే బహుభంగులంబొగడు నిన్ గాపాడలేనైతి; నా
కిదియేనా కడసారిచూపు విధినే నేమందు దుశ్శాసనా.

మిత్రమా! దుశ్శాసనా! ఇదియే కడసారి కౌగిలి. ఇదియే
నా కడసారి చూపు. (అని లేచి ధనుస్సుఁబూని)

గీ. ప్రళయకర్జస్య ముక్త ని ధ్వాతసంఘ
సదృశపుంఖానుపుంఖాస్త్ర సంసయ దళి
తారి కదళికాపండ సం హరిభేల
నంబుఁ జూపెద నిష్పాండ నంబుగాగ.

(అని తెరవైపుఁజూచి) ఓ పాండవయోధులారా!

శా. వీడంగైకొని డాఁగిరో పటచిగో భీతిల్లిరో నేడు పో
రాడంజాలరో? నేను లేని తటి ర క్తాఘంబులంద్రావి జ
ల్లాడంజాలిరె? చక్రి సంతసితేనే యాశాశ్య మీడేరెనే
ఏడీ భీముఁడు వాని తమ్ముఁడు నరుం డేడీ పిలోకింపరో.

(అని నిష్క్రమించును.)

పాండవశిబిరప్రాంతము
ప్రవేశము. — కృష్ణార్జునులు.

అర్జుః—కృష్ణా! రణరంగముఁజూడుము. ఎన్నఁడులేని సంక్షోభము
నే డుండుటకుఁ గారణము దుస్ససేనుఁడు వధింపఁబడు
టయే. అహో! ఎంతభయంకరముగ నున్నది.

మ. ఫణిరాక్తీవ విలోచనానలశిఖా ప్రద్యోతమై పార్థిమో
ల్బణకూపారసదృక్షమై ప్రళయవే శాలోల భూగోళమై
గుణరావాన్విత రోదసీకుహరమై కోలాహలోద్వేలమై
రణభూభాగముఁ జెప్పనొప్పెఁగడు గ ర్జ్జతుష్కలావర్తమై.

కర్ణవిక్రమము.

కృష్ణుఁ—కర్ణుని యాటోపమే యీ కోలాహలంబునకుఁ గారణము.
ఆకాశము కనంబడకుండఁ జేయునవి కర్ణుని బాణంబులే
సుమా ?

గీ. కుండలీకృతచండ కో దండ కాండ
ముగ్ధినిర్గత శరగణం బులను వైరి
భూధవమహో మహాగ్రాగ్ని పాలుపు సెడగ
సేయుచుండె గర్జుండు వి జృంభణమున.

అర్జుఁ—అన్న గారి సేమంబరయుటకుచున్నీ కర్ణుని పెంపణంచుటయే
కర్తవ్యమని నాకుఁ దోచుచున్నది.

కృష్ణుఁ—అట్లనర్చుటయు లెస్సయే. కర్ణుని యునికిఁ గనుంగొనుము
అర్జుఁ—(నలుదిక్కులఁజూచి) అహహా! కృష్ణా! చూచితివా కర్ణుని
భీకరాకారము. భయముగొలుపుచున్నది.

మ. ప్రళయార్ధోదయకాలమై వెలిగె నేతద్వంద్వమాస్యంబు ప్ర
జ్వలితంబై బహు భీకరంబయి యవాచ్యంబైప్రకాశించె దృ
ష్టులు బాణంబులు మూక నొక్కతఱిఁ దోడ్తోదాకు; నౌరార! నా
తలమా చూచి వచింప నంగవిభు దుర్ధర్ష ప్రతాపోన్నతిన్.

అహో! కృష్ణా! అది ముఖమండలమా ? లేక యగ్ని
కుండమా? ఔరా! చూచి వచింప వేయకనులు చాలివచ్చునా ?
సీ. ఆతపప్రసోఫితి తాఖిల త్కౌధర

మధ్యాహ్న మార్తాండ మాడలంబా
బహుభీకరానల పాపాణ ఖండిత

బ్రహ్మాండభాండాగ్ని పరవ్రతంబా

కర్ణవిక్రమము.

ఆత్మభూ హరణార్థ హరనయనోద్ధాత
కీలీ కీలాకలా పాలయంబో

కబళితాఖలజీవ కల్పంత మృత్యు భీ
షణకాలఫణి ఫణా మణిగణంబో

గీ. ఘనగుహాతుల్య వివర భీ కర శతఘ్ని
కా వినిగ్ధత తత లోహ కందుకంబో
యవగ దుర్నిరీక్ష్య ప్రతా పాధికమున
వర్ణనాతీతమై యెప్పై గర్జముఖము.

కష్టు:-అర్జునా! నెవ్వెఱి పాటొందుచున్నావేమి ?

అర్జు:-కృష్ణా! కర్ణనిజూచి మాటలాడుము.

గీ. భయదసంవర్త పావక జ్వాలలనగ
సంజకౌజాయ రంజిల్లు చతువులను
యముని దంష్ట్రలఁబోలు బాణములఁ బూని
వచ్చెఁ గర్ణుండు దురము దుర్భరము కరము.

కష్టు:-అర్జునా! నీవు విజయుడవే ? సూదియముఁ గొల్పుచున్నది.

కనులార నీ మొగముఁ జూడనిమ్ము.

చ వెరవున శర్వునిగెలిచి భీష్ముని బల్మినిఁగూల్చి దోణు సం
గరమున నోర్చిపేర్చిన ముగండ బలుండ నటంచు నీవు పెన్
గరువముఁబూను లావరివి కర్ణుని మోమునుగాంచి పందవై
పరువిడి పోదలంచెను సె బాసు! బృహన్నల!నిన్ను మెచ్చితిన్.

కర్ణవిక్రమము.

ఇంతియగాక నీవు పులుకునడి సహితము యోగ్యముగా నున్నది. అపజయము వాటిల్లునని గ్రహించియుఁ బోరఁదగదు. (సోత్పాసముగ)

గీ. ఫాలనేత్రంబు తెఱచిన పశయకాల
కాలకంఠుని వలె నేడు కర్ణుఁడదిగొ
వచ్చియున్నాడు నీశక్తి పసికిరాదు
రథముఁ ద్రిప్పెద మృత్యుకా రణము రణము.

అర్జుః—కృష్ణా! పందననుకొంటివా యేమి? సరియే. యుద్ధమునకు రథముఁ దిగిపూము. నీవు మెచ్చుకొనునట్లు కర్ణుని మోహ రించెద.

కృష్ణః—(సోత్పాసముగ) వలదు. వలదు. అంతటిసాహసంబున లాభమేమి ?

గీ. తోలుతఁ జాకున్న నావల గెలుపుమాట
చూచుకొందము డెందము సూటిపఱచి
రథముఁ ద్రిప్పెద నర్జునా పాణిమున్న
ననమునందైన నివసించి బ్రదుకవచ్చు.

అర్జుః—కృష్ణా! పోరాడుటకు దేశకాలపాత్రముల నెఱుంగవలదా. కర్ణునిచే నవమానింపఁబడిన యన్నగారి సేమం బరసివచ్చి పోరాడవలెనని నా యభిప్రాయము. ఎఱిగి యుండియు నిట్లు యుక్తాయుక్తము లరయకున్నందులకు విచారించు చుంటిని.

కర్ణవిక్రమము.

కృష్ణ:-అర్జునా! యుక్తముగానే పలుకుచుంటి. ఇందయుక్త
మేమున్నది.

చ. కొలువుననాడు సూతసుతుఁ గూల్చెదనిశ్చయమొచ్చు ద్రోణ భీ
ష్ములు వినుచుండ గాండివముఁ బూని వచ్చింపవా? రిత్తపల్కులన్
బలికితొ? నీదుజిహ్వా బహు భాషలనేర్చెనో? త్రుష్పవత్సెనో
ములుకులు? మేలు! మెచ్చఁదగు పోటఁబెచ్చు మాట లేటికిన్?

అర్జు:-కర్ణునిఁ జంపఁజాలననియంటినా? లేక భీతిల్లుచుంటినా?
అనుచితములనేల భాషించుచుంటివి?

కృష్ణ:-అర్జునా! కర్ణునిఁ జంపెదనని పలుకుచుంటివే-అల్పుడనియా
నీ యభిప్రాయము.

చ. అతఁడలసుండుగాఁడు, శిరమందు శిరోజములెన్నో, యన్ని పో
రితముల నాటితేజిన గరిష్ఠుఁడు; వీరులలో వరిష్ఠుఁడ
ప్రతిహత వీరుఁడతని శరంబుల కుల్లముతల్లడిల్లె; నో
ర్పితిఁ జికించితినో సమరరీతి; గ్రహించితి నీదుచేవయున్.

సీ. భక్తనత్పలుండైన ఫాలాక్షుతోఁ బోరి

గెలుపొందు టది యొక గెలుపు గాదు,
సుతుఁడంచు వెనుదీయు సురనాధుతోఁ బోరి

జయమందు టది యొక జయము గాదు,
పక్షపాతముఁ బూని వచ్చిన భీష్మునిఁ
గూలఁద్రోయుట యది గొప్పగాదు,

కర్ణవిక్రమము.

కూర్మశిష్యుడవంచుఁ గొనిచూడు ద్రోణుతోఁ
బోరాడుటది యొక పోరుగాదు,

గీ. మగధదేశాధిపుని గెల్చి మాలినీ పు
రంబుఁ గానుకగాఁ గొన్న రాజవరుని
విజయకోదండ ధిక్కుత వీరవరుని

కర్ణుని, జయింపఁబొమ్ము పృథ్విభాగము.

అర్జుః—కృష్ణా! ఏమనుచుంటివి? కర్ణుని జయింపఁబొమ్ము పృథ్విభాగము
గొమ్మనియా? అయ్యది నాకు ఘనముగాదు. కర్ణుడనిన
నాకొక లక్ష్యమా?

గీ విజయనామాంకితుండను విబుధ వినత

సత్వముంగల వీరుండ సవ్యసాచి

సరి సృపాల కర్ణజ్వర మైన దేవ

దత్తమున్వినఁ గర్ణుడెం తటి ఘనుడొ?

కృష్ణః—అర్జునా! అన్న సేమంబరసివచ్చి పోరాడెదనని యంటివే.
అప్పుడీకర్ణుఁ డేమగును?

అర్జుః—భగ్గునమండుచున్నయగ్ని కాలక్రమమున శిశిరస్వ భావముఁ
జెందకుండునా ?

కృష్ణః—అట్లనా? సరియే. మీ యన్ననుఁ గాంచివచ్చి పోరు
టయు లాభకరమే? నీ యభిప్రాయముతో నేకీభవించితిని.
రమ్ము పోవుదము.

(ఇరువురు నిష్క్రమింతురు.)



❖❖ కర్ణ విక్రమము ❖❖

పంచమాంకము.



పాండవ శిబిరము.

విచారముతో ధర్మరాజు ప్రవేశించును.



ధర్మ:- నేననుకొన్నట్లయినది. ద్రోణభీష్మాదివీరుల భయము నా కించుకంతయు లేకున్నను కర్ణుని భయమొందు నన్ను బాధింపుచుండెడిది. వసవాసంబుననుండు సమయమునఁ గర్ణునిభీతిచే నిద్రాహారంబులులేక కృశింపుచుండెడివాఁడను. కురుసేనాంగ వనప్రదేశమునఁ గౌరవ క్రోడములను బరిమార్పఁదలంచు మాకుఁ గర్ణహర్యక్ష మెదురగుచున్నది. కర్ణుఁడు నాకొనర్చిన యవమానము మఱచెదనన్న మఱపు నకు రాకున్నది. జయము సంశయము. కీడు నిశ్చయము.

మ. ఉదిలంబింతయు లేని కర్ణుఁడు సదుద్యోగంబు నందుంటచే నెదిరిన్ గెల్పుటచాలదుస్తరము, శ్రీ కృష్ణుండు మా పార్థునిన్ గదనక్షోణిని బోవఁగాఁగలఁడె? కిం కర్తవ్యతా సంశయా స్పదచిత్తంబునఁ దల్లడిల్లెదను నా ప్రార్థ మెట్లున్నదో.

కర్ణుండు సైన్యాధిపత్యము వహించినప్పటినుండియు నా

కర్ణవిక్రమము.

చిత్తక్షోభ మింతింతయని వచింపవలనుపడదు. మీఁడు విచారింపక యుద్ధకార్య భారము వహించితి.

చ. చులకనఁజేసి కౌరవుల చొప్పునెఱుంగగలేక బేలనై
తలఁచితిఁగూరకౌరవ శతంబును యుద్ధమునన్ వధింప నా
కలవియె యద్ది! వట్టి యడియాసయటంచు నెఱింగితిన్ సుప
ర్వులకు నజేయులైనకురు భూపతులన్ బరిమార్పశక్యమే ?

మున్నిట్టిపాటు పాటిలునని విచారించియున్న సౌఖ్యముగ
వనమునంద కాలంబు పుచ్చియుండును. ఇపుడిట్లు విచారించుట
జనుల నైజపేగదా ?

గీ. స్వీయ బలసాహసంబుల విశ్వసించి
శత్రువులు స్వల్పులనియెంచి సమరకార్య
భారమువహించి పోరాడి బాధలొంది
కందుటది నైజమయ్యె లో కంబునందు.

సేవ:- (ప్రవేశించి) జయము. జయము. మహారాజా ? వాకిటఁ
గృష్ణార్జునులు వేచియున్నారు.

ధర్మ:- సత్వరమే వారలఁబ్రవేశపెట్టుము.

సేవ:- రాజాజ్ఞ (అని సేవకుఁడు నిష్క్రమించును.)

ధర్మ:- కృష్ణార్జునులు కర్ణనుఁబరిమార్చి యుందురని తోచు
చున్నది. అతటి యదృష్టము నాకుఁ జేకూరునా? శ్రీకృష్ణుఁ
డుండగా నంతటి యదృష్ట మేలవాటిల్లకుండును.
..... ఏమి నామాధ్యము.

కర్ణవిక్రమము.

గీ. కర్ణునిబలంబు విక్రమ క్రమమెఱింగి
యున్నమది వాని వధ విన నున్నహించుఁ
దనదుబలహీనత నెఱుంగఁ దలఁపదయ్యె
నాశయనునది బుద్ధి జాడ్యంబుగాదె.

ఇంతియగాక యితరసహాయ మపేక్షించి యుద్ధభారము
వహించినమాకు నష్టంబుదక్క లాభమెట్లుండును.

గీ. కృష్ణుఁడున్నాడు మున్ను! మా కేమిహాని
యనుచుఁదలఁచితి వైరంబు నల్పముగను
తలకుఁదాకకుండిన నేమి తెలియదనెడి
యార్యవచనంబు సారక మయ్యెనేడు.

(కృష్ణార్జునులు ప్రవేశించి) కౌరవసామ్రాజ్యలక్ష్మీ ధురం
ధరునకు జయంబగుఁగాక.

ధర్మ:—(సంతోషముతో వారల నెదుర్కొని)

గీ. క్రూరకౌరవ వీరసం హారకార్య
భారమువహించు మీరలు భండనమునఁ
గర్జునివధించినారె! ని క్కంబుఁదెలిపి
క్లేశము దొలంగ ననుఁ గౌగి లింపుడిపుడు.

కృష్ణ:—(తనలో) కర్ణుఁడు వధింపఁబడెనని యీతని యభిప్రాయము. (ప్రకాశముగ) రాజా! కర్ణుఁడే చచ్చెనని చెప్పనే! ఏనాడుమీపైఁ జెలరేగిరో యానాడే కౌరవులెల్లరుఁ జచ్చిరని యనుకొనుము.

కర్ణవిక్రమము.

అర్జు:- (తలవంచుకొనియుండును)

ధర్మ:- కృష్ణా! కర్ణుడొనర్చిన యవమానము మఱచెదనన్న
మఱపునకు రాకున్నది.

కృష్ణ:- ఏమీ! ఆమూర్ఖుడంతటి యవమానమొనర్చెనా ?

ధర్మ:- ఒనర్చెనాయని ప్రశ్నింపుచుంటివా! ఏమనిచెప్పువాడ!

చ. సురలకు నైన దుర్భరము సూతతనూభవుడ్రుంప నమ్ముమీ
పిఱికితనంపుడెందమున భీతిలుచుంటిని పెంపుడక్కి, నన్
దురమునఁగూరిరభల్లముల దుమ్ములుచిల్లులువోవఁగొట్టె; శ్రీ
హరునిపదంబులొన నిజ మాడెదఁగల్గవచింప శ్రీహరి.

అర్జు:- (విచారముతో) నే బ్రదికియుండియు మీకుఁగట్టముఁ
జేకూర్చితి. కర్ణునిఁదాకఁబోవుతఱిఁగర్ణ కఠోరముగ నీ
ఘోరవార్తవిని మీసేమమరయవచ్చితిని.

ధర్మ:- ఛీ ! ఛీ ! అర్జునా! కర్ణునిఁబరిమార్చకుండ నాసేమ
బరయ వచ్చితివా! కర్ణునిఁ జంపనీతరమానా! మున్నె
మనలనందఱ నాతఁడోడించె. క్షత్రియుండవై యుండియు
వైరినిర్జించుటయో ప్రాణంబుల విసర్జించుటయో యొప్పుఁ
గాని సిగ్గులేక ననుఁజూడవచ్చితివేమి ? అట్లయినఁగర్ణునిఁ
జంపుకార్యభారము నేనే వహించెద.

ఉ. ఆలమునందుఁ గర్ణుని బృహన్నలయా వధియించు శూరుఁడౌ
రా? లయకాలరుద్రునియ నాగ్నికణంబులభాతి, మృత్యుదం

కర్ణవిక్రమము.

ప్రాళివిధంబు భీకరమ దస్త్రపరంసరఁ గుమ్మరించి, నేఁ
గాలుడనై వధించెదను కర్ణ సుయోధన దుష్టయోధులన్.

(తెరవైపుఁజూచి)

మ. ఎదసంతోషముబూనవేమి! భయమేలే చొరపదీ! యర్జునుం
డెదిరిన్ గెల్చుట చాలదు స్తరము? శ్రీ కృష్ణుడుచక్రింబునన్
గదనంబున్ బొనరింపనేల! విను నీ కష్టంబు గట్టెక్కనే
డిదె జృంభించెద సూతజాదిరిపులన్ హింసించెదన్ ద్రుంచెదన్.

గాండీవగదాదండ చక్రంబులవిశ్వసించి తెచ్చుకొన్నది
చాలు. ధరులతోనేమి ! (అని కృష్ణార్జునభీముల నుద్దేశించి)

శా. గాండీవంబాక కేలనేల నర చక్రింబేలకృష్ణా ! గదా
దండంబేటికిభీమ! సంగరమునన్ దర్పాంధులన్ నైరులన్
ఖండితున్ వెనుదీయకిప్పుడ భుజా కాండద్వయాలంకృతో
ద్దండఖండధనుర్విముక్తశరసం తానంబునన్ జూడుడి.

కృష్ణుఁ—రాజా! మేమిచ్చటికినచ్చుట నీసేమంబరయు తలంపుగాని
మఱియొందుగాదు. నీవిట్లు కోపించిన లాభముండునా!

గీ. శౌర్యమునఁ దత్తరిల్లినఁ గార్యమగునె !

నక్కయా కుక్కయా కర్ణ నుక్కడంప !

వేల్చిడింజంపఁడరమె యా వీరవరుని

నోర్చివహింపవలెఁగాక ధర్మరాజ.

ఇంతియగాక కర్ణునిఁజంపుటకుఁ గృష్ణార్జునులు చాలకున్న
నితరుఁడెవ్వఁడు సమర్థుడగును!

కర్ణవికృమము.

ధర్మ:—అట్లయినచో నీకష్టమెంగులకు!

చ. ఆలమెనర్చెదన్ విజయ మందెదనంచువచించుగీడి! ప్పా
ల్మాలికపల్కుతోదురభి మానముతోఁ బనియేమి మాధవా
చాలునురాజ్యకాంక్ష; కడు సంతసమొందెదలేకయున్న ? ని
హూలముగాకయున్నెకుల మున్ బలమున్ గలబంధుకోటియున్.

అర్జు:—అన్నయ్యా! తప్పలన్నియు పైరింపుము. కాలముఁబట్టి
గదా కార్యములు చక్కఁబడును. భీతిలి డాఁగుటకు
వచ్చితిసని నీవు తలంపకుము.

ధర్మ:—అర్జునా! ఎందులకీ ప్రగల్భములు ?

గీ. దోషుఁడో భీష్ముఁడో ను రేండుండొ సైంధ
వుండొ భక్తవత్సలుఁడొ ? కర్ణుండెవండు ?
కురునృపాలుని ప్రాణస ఖండతండు
కృష్ణ సాహాయ్యమున్న నిర్జింపఁ గలవె ?

కృష్ణ:—కర్ణుఁ డెట్టివాఁడైనఁ జావకుండునా! నీవధైర్యముఁ బూని
నందులకు మేమేమిచేయఁగలము.

ధర్మ:—కృష్ణా! ఇంద్రధైర్యము వహించుటకు వహింపకుండుటకు
నేమున్నది. కర్ణుఁడు వధింపఁబడెనేని రాజ్యమువచ్చును
అట్లుకాకున్నఁ గానలకేగెదము. ఇంతకు నితరులనేల
దూషింప వలెను.

మ. మును నేజేసిన కర్మకుం దగుఫలంబున్ దక్క యన్యంబుఁ గో
రినఁ జేకూరుచు! పందయై నరుండువై రిం జంపలేకున్నచో

కర్ణవిక్రమము.

ననఘా! కానలులేవొకో; విధి బలీయంబన్న లోకోక్తియం దనృతంబుండునె? మాకు నీదగుసహా యంబున్న లేకుండినన్.

కృష్ణుఁ—(రహస్యముగ ధర్మరాజుతో) అర్జునుఁడు ఖన్నుఁడై చింతిలు చున్నాడు. వానికి ధైర్యముగఁ బలుకకున్నఁ గార్యము విషమించును. ఇప్పుడైనశాంతింపుము.

అర్జుఁ—అన్నయ్యా! త్రిమూర్తులుఁ బోరవచ్చినను భీతిలేదువాడఁ గానని యెఱింగియు నిట్లు పలుకఁజెల్లునే !

ఉ. చేతమునందువాక్కులను చెయ్యలఁబోరితమన్న నెట్టిదో భీతియెఱుంగఁ బాపమను భీతియ దక్క! విశేషరోషసం భూతకుతూహలంబునను పోరి శచీపతిమెప్పుఁజెంది యా శీతనగాత్మజాధవునిచే వరమున్ శరమున్ గ్రహించితిన్.

(ఇంతియగాక)

చ. తరుణముగాంచి శాత్రవుల దాకి జయించుట రాజసీతి; సం గరమున నెన్నిసారు లల కర్ణుని నేను జయింపలేదు ? సు స్థిరమతిఁ గోపమున్ విడిచి ధీరుఁడవై తలపోయు మెన్నఁడేన్ పరులకుజాకి పందవలె వచ్చితి నే యవివేకమేటికిన్.

అసహాయశూరుండగు నర్జునునకుఁగర్ణుడన్న నొకలక్ష్యంబు గాదు. కాలముఁజూచి కర్ణునిజయించెద. శాంతింపుము.

ధర్మః—ఈ పలుకులవలనఁ ప్రయోజనమేమి ?

కర్ణవిక్రమము.

కృష్ణుః—రాజా ! అదజీజుపుటయా ! కర్ణనిజుపుట. తాలిమిఁ
బూని యుండుము.

ధర్మః—తాలిమిఁ బూని చాలకాలమైనది. నీ సహాయ ముండియు
లాభము లేకపోయినది.

కృష్ణుః—అర్జునునకు నాసహాయమున్న నేమి లేకున్న నేమి !

సీ. కాలకేయాదిరాక్షసులతోఁ బోరాడి

కూల్చినాఁడీతఁడొక్కరుఁడుగాఁడె

శస్త్రాస్త్రములఁదాల్చి సంసప్తకులఁదాకి

కసిమసంగెనితఁడొక్కరుఁడుగాఁడె

మించి భర్తని మోహించి పాశుపతాఖ్య

కాండంబుఁగొనియె నొక్కరుఁడుగాఁడె

అంగారపర్ణని సంగరస్థలిఁబెట్టి

పరిభవించె నితఁడొక్కరుఁడుగాఁడె

గీ. నరుఁడువైరిచమూప్రాణ హరుఁడు విజిత

హరుఁడు గాండీవ కార్ముకధరుఁడు పరశి

రః కిరీట విరాజచ్ఛ రఁగుఁడు ఘనుఁడు

కర్ణుడనినఁ గిర్ణుడనిన లక్ష్యంబెచెపుమ.

అర్జుః—అన్నయ్యా ! గతించినదానికి విచారించిన లాభ మేమున్నది.

నీ సేమంబరయవచ్చిన మక్కువ శీఘ్రముగఁబనుపుము

అటుపై నీవెట్టివార్త వినెదవో నేఁజెప్పునేల !

కర్ణవిక్రమము.

చ. పులింగనిపాటుజికలన భూపతులెల్లఱు విచ్చిపాట ను
జ్జ్వలతరతీవ్ర బాణముల వైరుల నెల్లఱుద్రుంచి యాశవం
బుల మృగయూధపక్షికుల ముల్ తినుచుండగఁ జూచియేచి నా
బలమును నీ కుండెల్పగనువచ్చెద నిచ్చెద భూరిరాజ్యమున్.

కృష్ణ:- ఇంకసందేహింపఁ బనిలేదు.

ఉ. రాజు, సుధీజనాబ్జ దినరాజుఁగృహరసపూరితాననాం
భోజ, నిజాశ్రితాశ్రిసుర భూజుఁ, దృణీకృతశత్రువాహినీ
రాజు, ముఖపకాశజిత రాజుఁగృతాంతతనూజు, విస్ఫుర
త్రేజు, వధింపగాఁడలఁచు ధీరునిగ్రీడి వధింప కుండునే?

ధర్మ:- (తనలో) ఇక శాంతిచెదగాక (ప్రకాశముగ)

కృష్ణా! ఆపద్బాంధవా!

ఉ. ఈరసమూని ఖ్యాతిగల యెంతటి వీరవరేణ్యులైన నీ
పోరితమందుఁగర్జుఁబిఱు వోవకమార్కొనలేరు; దైత్యసం
హారుఁడవీవటంచు మది నారసి తమ్మునిఁ బంపుచుంటి; నీ
భారముచూపె పార్థసక పాయము బాపి విజయంబుఁగూర్చుమి.

కృష్ణ:- రాజా ! నీవు నొక్కిచెప్పవలెనా ! నాసహాయముతో నే
మున్నది. నీధర్మమే, నిన్ను రక్షింపఁగలదు.

ఉ. అక్రమరాజు లోకమహా హాయన, దిక్కులుసంచలింప, భూ
చక్రము తల్లడిల్లఁగురుచక్రము భీతిలివెన్నసూపఁ దో
ర్విక్రమకేళి లోనబృధివీ ధరవైరి తనూ భవుండు ని
ర్వకృతవైరులన్దునిమి వచ్చును ధర్మమె యూశకోలగాన్.

కర్ణవిక్రమము.

ధర్మ:- (సంతోషముతో) అర్జునా? మున్ను నీవుచూపివక్రమము
సంస్తవనీయముగా నేరదు. కర్ణునిదునుముదువేని, శయ్యచే
మెప్పుడెందిన నీ యశస్సు శోభిల్లును.

సీ. జంభారిచేఁజూను దంభోళి నింబోలి

రిపుపర్వతముల హ రింపవలయు

సప్తాద్భివ్రతే జంబును వెలిబుచ్చి

మార్తురన్ మాక్కులన్ మాడ్చవలయు

నతిభీకరంబైన యమునిదండముభంగి

శత్రుపాపాత్ములఁ జంపవలయు

మధ్యాహ్న భీషణ మార్తాండునివిధాన

కురురాజుతేజంబుఁ గూల్పవలయు

గీ. గెలుపులిచ్చినిజేబట్టి కెరలవలయు,

గినిసి పరచమూలోకమునన్ దునుమవలయు;

మించి నాడు భూతేశు మెప్పించి నట్టి

చాపరోప పత్రాపముల్ చూప వలయు.

అర్జు:- అన్నయ్యా! ఇకవిశంబ మెందులకు.

మ. కరయుగ్మంబునఁ గ్రాలి నూతసుతువిల్ ఖండించి గాండీవని
ఘోరచాప ప్రవిముక్తభీకర శర స్తోమంబునన్; నాదు మ
చ్చరమున్ జూపివడిన్ వియచ్చరులుమె చ్చన్ బైకి లంఘించి త
చ్చరమున్ వ్రక్కలఁజేసి, వచ్చెదభవచ్చిత్తంబు పొంగారగన్.

కర్ణవిక్రమము.

ధర్మ:- అర్జునా! ఈ కార్యము నీకలంతియని యెఱుంగుదును
అందులకు సందియములేదు.

గీ. పశుపతినిగెల్చి పృతిభమై పాశుపతముఁ
గొన్నివాడవు కర్ణునిఁ గూల్చలేవే ?
వాసుదేవునిమహిమంబు వ్యర్థమగునె ?
విజయునకు విజయంబు లభింపకున్నె ?

కృష్ణా! యుద్ధమునకు నేఁ గడంగుటకుఁ గారణమివెఱుంగుదువు.

ఉ. సంధియొర్రనెంచి నను శాంతమనంబునఁ బంపినాడ గ
ర్వాంధులు కౌరవాధములు హానిఘటింపఁదలంచి మించి యీ
రంధినిబెట్టి చాలక పరాభవమున్ దగఁజేసిరో జగ
ద్బాధవ! నీబలంబునఁగ దా యల దాయల మోహరించితిన్

పాండవాభిమానముఁగల నీకధికము చెప్పనవసరములేదు.
అట్లయ్య నీచిన్నవిన్నపమాలకించి ననుగృతార్థునిఁజేయుము.

ఉ. సంజయు రాయబారపుఁబ్ర సంగముసర్వము నీసమక్షమం
గుంజరిగెంగదా! రిపుల తోడఁబెనంగొననెంచి యాప్తులన్
భంజనమున్ బాసర్పజల పట్టితి నాపయి నీకుఁగూర్చియున్
రంజన లేకపోయిన నిరంజన! యయ్యది నా యభాగ్యమే.

కృష్ణ:- (ధర్మరాజు హస్తంబుల రెంటిఁబట్టి) మహానుభావా !
నన్నుఁగరుణింపుము. తప్పులు నాయవిగా భావింపుము. నీకుఁ

కర్ణవిక్రమము.

దప్పక మేలుచేకూరఁగలదు. మాకాజ్ఞ నొసంగుము.

అర్జునా. పోవుదమురమ్ము.

అర్జుః—అన్నయ్యా! నీవాక్కులమోఘంబు లగుఁగాక.

(కృష్ణార్జునులు నిష్క్రమింతురు.)

ధర్మః—నాయదృష్టమెట్లున్నదో యట్లుగును. కృష్ణుఁడుగలఁడు
గదాయనుఁడైర్య మొందు గలదు. ఇందులకుఁదోడు భూసుర
శాపమొందుగలదు! కర్ణుఁడుచచ్చునను నాసయుఁగలదు.

చ. అలజడిఁజెందిసుక్కిలి; జ యాపజయంబుల నిర్ణయింపనా
కలవియె ? నాదుడెందమడి యాసఁబెనంగుచునుండె గీడువా
టిలునో? యెవండెఱుంగు మును డీకొనిపోరుట రాచపాడి? త
త్ఫలితము నిశ్చయింపఁగల భారమదృష్టముఁబూనియుండుఁబో
లయినను నీవిషయమిట్లు నిశ్చయింపవచ్చు.

గీ. దుస్ససేనుని భీముండు దుగ్గించుకతన
భూసురుని శాపకారణం బుననుమతియు
మద్రనాథునిసారథ్య మహిమవలనఁ
కర్ణుఁడుత్సహముందక్కి కలనఁజచ్చు.

(అని ధర్మరాజు నిష్క్రమించును.)



కర్ణవికృమము.

పంచమాంకము.

రంగము.:— కురుక్షేత్రము.

దృష్టద్యుః—(అధికసంరంభమునఁ బ్రవేశించి)

గీ. శింజనీనినాదంబునఁ జెప్పుడుపలుచి

కఠినభల్లంబులను మేనఁ గదియఁగుచ్చి

జెగడియెచ్చట డాగెను భీముడనుచుఁ

జెండుచున్నాడు కర్ణుడు జెలగినేడు.

కృష్ణుఁ డెంతటిచమత్కారముఁ జూపించెను. పోరిపోరి
యర్జునుండలసియుండుటచేఁ గర్ణుఁడాకననుఁ బురికొలిపి రథముఁ
దొలంగించెను. ఇఁకకర్ణుని పరాక్రమముఁ జూచి యానందింప
వలసినదే.

మ అహహాకాంచిన నెట్టివారికిభయం బొగా, ధనుర్జ్యాయముహూ
ర్ముహూరుద్ధాతశరప్రకాండమున రుద్రుంబోలిచెండాడుచున్
విహరించెన్ రిపుభీకరుండయి రణ పేంఖ జ్వయశీకర
గ్రహణాసక్తిని; సూతపుత్రుడుమహా కాలుండు తథ్యంబుగన్.

ఆమూర్ఖుండు వచించినపలుకులు వానిములుకులుకన్న
నెక్కుడుగ బాధింపుచున్నవి.

మ పగసాధింపఁదలంచి యాహవమొ సర్పంజాలమిన్ నన్నునిన్
దగులంజేసి తొలంగిరర్జునుండు దై త్యధ్వంసియున్; నీకుమే
లగుఁబో! సూతుండు రాచబిడ్డఁడనినే నన్నట్లు శీఘ్రుంబ నీ
భగినింజూచివచించిరమ్మనుచు సం భాషించె నీర్వాళువై.

కర్ణవిక్రమము.

నేడు కర్ణునితోఁబోరఁదగు వీరుఁడెవ్వఁడు గనుపట్టకున్నాడు.
ఇఁకయుద్ధముతో నేమిలాభము. (అని తెరవైపుఁజూచి)

చ. పశ్చిమము సంఘటిల్లె సుర రాజతనూభవ! మృత్యుసర్పదం
ప్రళవలెనుండెభల్లనికరంబులుపావని! శూలి శూలధా
రలపాలుపొందెఁ జూడ్కియమ రాజతనూభవ! ప్రాణముండినన్
గలిమియునుండుఁ బాటుడిక కర్ణుఁడురుక్మిణి వీరభద్రుఁడో.

(కర్ణుఁడాకస్మికముగఁ బ్రవేశించి విల్లెక్కువెట్టి దృష్ట
ద్యముఁగాంచి)

చ. పటచెదవేని బాణమునఁ బ్రాణముఁగొందు దురాత్మ! నీదు నో
దరిమగఁడెవ్వఁడోపు ననుఁదాల్కొనఁ జాలునె శూలియైన;సం
గరమునపుత్రిఁడిల్లెనని గాసిలి మూర్ఖునుబొందియున్న భూ
సురునివధించునీవు నొక శూరుఁడవే విలుజూనినిల్వఁగన్.

దృష్ట:—పరుగిడిపోవుటకుఁ బందననుకొంటివా యేమి! రాచకొ
లంబున జనించిన రాచబిడ్డనుగాని సూతుఁడఁగాను.

కర్ణ:—ఓయీ! ఈపలుకులు నీ సోదరినేర్పెనా యేమి! ఈ బింకముల
బలుకుట మీకు నైజముగాఁబోలు. నాడునీసోదరియు
నిట్టిబింకములనే పలికెను.

మ. ననువీక్షించినృపోత్తముల్ ఓగులుజెందన్ మత్స్యయంత్రాబు ఖం
డనమున్ జేయుటకేగ, హీరహితయై నాముందఱన్ సూతపు
త్రినిఁబెండ్లాడను రాచబిడ్డనని ముద్దుల్గుల్కుఁ బల్కెంగదా!
మనుజాధీశుల దోగ్ధులంబుల గ్రహిం టన్ శక్యమే యాపెకున్.

కర్ణవిక్రమము.

దృష్ట:-ఔనాను. నీవు పలికినది లెస్సగనున్నది.

గీ. మనుజనాథుల దోస్సార మహిమలెన్న
నెలఁతలసమర్థ లన్నచో నిక్కువంబ
నూతకులజూడు పోరుటఁ జూడమెందు
రాచబిడ్డకుఁదగును నా రాచకేళి.

కర్ణ:-ఓరీ! క్షత్రియకులకళంకా? రాచబిడ్డలమని గర్వించిన లాభ
మేమి. మీపొగరుఁబోతుఁడన మణంగకున్నదేమి?

గీ. తొత్తుకులము సర్వంబు నా శనముఁజెందఁ
గంకణముఁగట్టుకొన్న భార్గవుని కూర్చొ
శిష్యుఁడన్ గర్జుడన్ నాకుఁ జెల్లదొక్కొ
పోరితము నందువైరుల పొగరణంప.

ఇంతియగాక భార్గవుని శిష్యుఁడనగుటచే తొత్రమశ్యాద
నేవగించి పరిత్యజించితిని.

ఉ. సంగరరంగదేవికిఁ బ్రాజాపతిన్ బలియిచ్చియక్కటా
ఎంగిలిఁబోలునేలకయి యెల్లవిధంబుల హింసఁజేసియు
ప్పొంగుచు నంతరంగమున భూపులభంగిమెలంగలేక యి
య్యంగవిభుండాకండాసఁగె న్నాయ్యగణిన్ ప్రజ కంగదేశమున్.

ఉ. చోరులవైఖరిన్ ప్రజల సొత్తుహరించుచు నాయుధంబులన్
వారల మెఱణించి పృథువర్యుల మంచు సరాతివీర సొ
హారులమంచు క్షత్రియుల మంచు భయంకరయుద్ధరంగ దు
ర్వారులమంచుఁ జెప్పుకొను వారికి జాతియు నీతియున్నదే ?

కర్ణవిక్రమము.

దృష్ట:-భార్గవుని శిష్యుడనని గర్వించిర ఘోరతయే కున్నది. అతని బలము క్షీణించెగదా !

గీ. రాఘవేంద్రుని నిశితనారాచములకుఁ
గండకొవ్వొంక స్రుక్తి భా ర్గవుడడంగె !
అతయేటికి మొన్న ప్ర త్యక్షముగను
భీష్ముడోడిపలేదా ? దో ర్విక్రమమున

కర్ణ:-అధికపగ్గసంగము జేయకుము. పెద్దల నిరసింపకుము. ఇప్పుడు నిన్ను విడుచుటకుఁ గారణమెఱుంగుదువా ?

ఉ. ఏ తలిరాకుబోణి, ధరణీందులముందట సూతవంశ సం
జాతుని వెండియాడనని త్రోతమువెల్లడిఁజేసెఁ గొల్వులో;
అతరుణీశిరోమణికి నంగవిభుండెవఁడో వచింపఁ ద
త్యోతియునీతియున్ దెలుపఁ గా వినునీకభయంబొసంగితిన్.

దృష్ట:-నేటికి మహావీరుండైతివి.

కర్ణ:-ఓరీ క్షత్రియాధమా! మాటుమాటాడకపోమ్ము.

కం. విడిచితిఁ గరుణించితిఁ గ
స్వడితోఁగలచొప్పచెప్పి వానిన్ వెన్నున్
వడి వెన్నాసగఁ దెమ్మ
ప్పుడు చూపెద మగబిరుదును పోలుదనంబున్.

ఉ. చొచ్చినచోనఁజొత్తుమధుసూదనుడంకిలి సేయుఁగాక, వి
వ్వచ్చునిద్రుంతు?ముమ్మొనల వాలువహించి త్రిణేత్రుఁజాజికిన్

కర్ణవిక్రమము.

వచ్చినజాకుఁదక్కిశిత బాణపరాపరఁ గుఱ్ఱమృదితు; నన్
మెచ్చి, యరాతివీరు లనసీపతులున్ గొనియాడు వైఖరిన్.

దృష్ట:- (తనలో) నీగర్వమట్లున్నది. (అని విచారింపుచు
నిష్క్రమించును.)

కర్ణ:- ఇప్పటికి సర్వవిధముల యుద్ధము నా కనుకూలముగనున్నది.
మున్నెట్టికీడురానున్నదియుఁ దెలియదుగదా ? అర్జునుని
గెలుచుట నాకుసాధ్యమగునని కొండంత ధైర్యమున్నది
గాని కృష్ణుఁడెట్టి మాయోపాయములఁ గావించునో యని
ఊదము సంశయించుచున్నది. కృష్ణుఁడు మా యలఁ బన్నుఁ
గాక నా కుఁగలభయమేమి.

నేడు శ్రీకృష్ణుఁడు, క్రీడి నాతోఁ బోరిపోరి యలసి యుండు
టఁగాంచి, రథముతోలంగించి దృష్టమృత్యుని నన్నుమార్కొనఁ
జేసెను. వీఁడా నన్నంకిలిసేయునది. నేనలసి యుండుతఱి
గాంచి, కృష్ణుఁడర్జునునిఁ బురికొల్పుకతంబున జయము సంశయ
ముగనున్నది. ఊ! ఇందులకేమి. మాకు జయము చేకూరఁగలదని
నేఁదలంచితి నాయేమి ?

చ. ఎఱుఁగుదుఁ బొండునందను లహీనబలాధ్యులు; ఐకమత్యమున్
దొఱలని జోదులందులకుఁ దోడుసహాయముఁ జేయుఁగృష్ణుఁడున్;
కురుబలమైకమత్యమునకుం గడుదవ్వుగనుండు లోన మ
చ్చరమువహించు సక్తతన సైన్యవినాశన మొనఁదెన్నఁడున్.

కర్ణవిక్రమము.

అర్జునుండెచ్చటనున్నదియు దెలియకున్నది. ఎవరెటులున్నను నాకేమి? నేఁబోరెదఁగాక, (అని తెరవైపుజూచి) ఓ పాండవ వీరులారా !

శా. చూడంజాలఁడొనాదుపోటుఁదనమున్ శూరత్వముందక్కి పోరాడంజాలఁడొ? పంగువోబధిరుఁడో యంధుండా, ద్యోవాహిని చూడఁమోఘపవిత్రపాశుపతమె చోచ్చొజ్జిక్కెనో సుక్కిక్కెనో; ఏడీ యామగరాచబిడ్డఁడు నరుం డేచాయఁ బొంచుండెనో ?

(అని కర్ణుఁడు నిష్క్రమించును.)

—————

స్థలము. కురుక్షేత్ర ప్రాంతము:—కృష్ణార్జునుల పరివేశము.

అర్జు:—కృష్ణా ! దేవతుల కరుణాకటాక్ష విశేషంబున నార్జించిన యస్త్రాంబులన్నియుఁ గర్ణునిచే నిర్జింపఁబడియెగదా! అత్యుతూణీరుండనగు నేనే యింత బెండుపడుచుండ వేఱొక్క యుక్కలుండీ కర్ణునిముందు నిలువఁగలఁడా ? భుజవిక్రమము క్రమక్రమముగ క్షీణించుచున్నది. అయ్యో, యిండు కయఁ చలింపఁడు,

చ. బెదరడుచెక్కిటన్ జెమట బిందువులూరవు తూపులేసినన్
జెదరడువాఁడిమింగలుగు చిల్కులునాటిన వేడియూర్పులన్

కర్ణవిక్రమము.

బొదలఁడు, తూణమందుఁగల ముల్కులఁ, నైకొను వేళ నైననుం
గదలఁడు? మేలుమేలవుర! కర్ణుని విక్రమ మింతయెప్పునే.

కృష్ణుఁ—అర్జునా! దీనికై యింతవిచారింపనేల ? సంరంభముడిగి
శాంతుండవై యుద్ధ మొనర్చుము.

ఉ. పర్యవసానమే సరణి భాసిలునోయను చింతఁదక్కి, లో
స్థైర్యముబాదుకొల్పి ధృతి దప్పుక యాశకు లొంగకుండ నీ
కార్యము నీవొనర్పవలె; కాలముఁబట్టిఫలించు; లోకము
దారులు కార్యసాధకులు యత్న మొనర్చక మానరెయ్యెడన్.

అర్జుఁ—కృష్ణా! ఈ యవమానమెట్లుసహింపవచ్చు. దేవేంద్ర
దత్తమైన కిరీటము.....

కృష్ణుఁ—అందులకు విచారింపనేల ? శల్యుని ధర్మమాయని బ్రదికి
నాడవు, సంతసింపుము.

అర్జుఁ—అచాయమనమున్నట్లు కర్ణుఁడెట్లుగ్రహించెను.

కృష్ణుఁ—చారులవలన నెఱింగి మనలఁ దార్కొనియెను.

అర్జుఁ—తార్కొనెబో. మగుడ రథముఁదొలంగించి పాటివచ్చుట
కీర్తికి గళంకముకాదా!

కృష్ణుఁ—అర్జునా! సమరమున సమయానుకూలముగ వ్యవహరింప
వలెను.

ఉ. కోల్పులిపోల్కి మైమఱచి రోసము పెంపునవైరియుద్ధమున్
సల్పుతఱిన్ తొలంగఁదగుఁ జాలశుభంబగు; దాకేనేని సం

కర్ణవిక్రమము.

కల్పము సిద్ధిఁజెందునె? న గంబులు బీటలువాటి బృద్ధతా
పొల్పునవెట్టఁగ్రాలెడు నభోమణిబారికి నగ్రహూదురే ?

(అత దృష్టమృత్యుక్షుడధిక సురంభమునఁ బ్రవేశించి)
జయము. జయము. కృష్ణా! జగద్బంధవా!

కృష్ణుఁ—(తనలో) ముఖవైఖరిఁజూడ నుల్లాసముగఁ గన్పట్టుచున్నది.

(ప్రకాశముగ) పాండవసేనాధిపతివచ్చు కార్యమెట్టిదియో

అర్జుఁ—(తనలో) ఇతఁడు కర్ణునకు భీతిలివచ్చినట్లు దోచుచున్నది.

దృష్టః—ఏమనిచెప్పఁదగు. మనకు శుభకాలము సుప్రాప్తమైనది.

గీ. అడుగు మిక్కిలి పెంపొందు మడుగునందు

మదగజంబు తగుల్పడు మాడ్కినహహ

భూసురుని శాపకారణం బునను కుంఠ

సంగరస్థలిఁ గర్ణుని స్వందనాబు.

కృష్ణుఁ—అట్లయినచో నీ శుభవర్తమానము పాండవాగ్రిజానకుఁ
దెలియఁజేయుము.

దృష్టః—ఇప్పుడే (అని నిష్క్రమించును.)

అర్జుఁ—కృష్ణా! సొకల్పసిద్ధుఁడవు.

కృష్ణుఁ—నీవు జయోదిరను బెండ్లాడుటకు సిద్ధముగ నుండుము.

(అటోపమున శల్యునితోఁ గర్ణుఁడు ప్రవేశించి కీడిఁజూచి)

ఉ. పాటితివేలరా హరుని బల్లినడంచిన బాటుమిన్న! వి

స్తారయశోపిశాలురగు క్షత్రియులెల్ల హసింపఁజాప తూ

కర్ణవిక్రమము.

జీరములూని భీతిలిజణింగితివే మగవాడవార! దో
స్సారమడంగెనే శరము చాపము తూణముఁ ద్రుప్పునట్టెనే.
(అని కృష్ణుఁజూచి తిరస్కారముగ) ఓహో! శ్రీకృష్ణభగవానుఁడా!

సీ. ఎవనిప్రతాపాన్ని కింధనమై భస్మ
మయ్యె శత్రువుల శ స్త్రాస్త్రసమితి
ఎవ్వని దోశ్శక్తి పుణ్యీశ గళరక్త
ధారల గట్టునఁ ద్రావి తేన్మె
నెవ్వని తురగ మత్తేభ భటపద ర
జఃపాళి నినుఁడు సుఛన్నుడయ్యె
నెవ్వని హుంకార హేరాళ రవమున
బ్రహ్మాండ భాండంబు బద్దలయ్యె

గీ. నెనని ధాటికి బెగ్గిలి కృష్ణుడనెడి
యాదవేందుగిండు వారాళి యందుడాగె
నట్టిబలుని జరాసగధు నణచి నట్టి
కర్ణుడిదెవచ్చె జయలక్ష్మీఁ గైకొనంగ.

శల్యుఁ:-కృష్ణా! నిన్నాశ్రియించిన జయలక్ష్మీ మాకిపుడొసంగక
తప్పదు.

కృష్ణుఁ:-ఇంతకుపూర్వమే అర్జునుఁడుగైకొని విజయుఁడయ్యెను

కర్ణుఁ:- (అర్జునునిజూచి) ఓహో! అర్జునా! ఈపలుకులకు
గర్వింపకుము.

కర్ణవిక్రమము.

చ. భవుని నిరాకరింపఁగల బాహుబలుండితఁడంచు నీ తునూ
 ద్భవునిధనుస్సుద్రుంపఁబలు పల్కుల నెక్కులువెట్టు నాఘటో
 ద్భవుని వధింపఁజాలని కతంబున నేమియుఁ జేయనట్టి సైం
 ధవునివధించు నీదు బలదర్పములెవ్వఁడెఱుంగకుండునో.

అర్జు:-ఎవఁడెఱింగిన నెఱుంగకున్న నీవెఱుంగుదువు.

కృష్ణ:-నిస్సందేహముగ.

కర్ణ:-అవునవును. కృష్ణా! నేనెఱుంగుదును. నేనే యననేల లోక
 మెఱుంగును.

చ. తనదుపరాక్రమంబణఁగఁ దార్కొనఁజాలక జంకి బెగ్గిలన్
 గనుఁగొని యుగ్రమూర్తి వయి కైదువుఁబూనిన నిన్నుబెట్టి, నీ
 మనుమడఁబ్రోవుమంచు బ్రతిమాలి శిఖండిని మున్ను బెట్టి, శాం
 తనువధియించు క్రీడి బల దర్పము లెవ్వఁడెఱుంగకుండునో.

అర్జు:-ఓరీరాధానందనా! నిన్ను నే గణించువాడఁగాను.

గీ. కాలునింబోలు వీరుల కండక్రొవ్వ
 ణించి భువినిమించి పరాక్రమించినాడ
 నాదినారాయణుండు క న్నాకునాకు,
 రారవధియింతుఁ గర్ణ! నీ రణము తృణము.

కర్ణ:-శ్రీకృష్ణా! నాదినారాయణుండగును. నీవొక వీరుండవగుదువు.

శా. నానారాజ వితాన సేనలకు న న్న్యాయంబుగా యుద్ధసం
 ధానంబున్ బొనరించి యందునొకపె ద్దంజూచి వంచించి య

కర్ణవికృమము.

వ్యానించుచి“యితండు దైత్యుడు మహాపాపాత్ముడు” చెల్లెడన్

ఏనే దైత్య కులాంతకుండ నను నీ కృష్ణుండు శ్రీవిష్ణువే.

కృష్ణుః—కర్ణా! ఎందులకీ యక్కఱకు రానిపలుకులు.

శల్యుః—కీడి ములుకులు బుద్ధి చెప్పినగాని యీ పలుకులు కట్టు

నడవు. అర్జునా! సిద్ధముగనున్నావా ?

అర్జుః—సూతకుల సంజాతా! ఈ గాండివమెట్టిదో యెఱిగియు నిట్లు
పేరెలుచున్నావేమి ?

కర్ణుః—నీ గాండివమెట్టిదయ్య నాకేమి భయము.

ఉ. దండమునుం గమండలము చాలించిచోరయతీశ్వరుండవై

కొండలనక్కిచానల తగుల్కొనిపోవు బొజుంగుమిన్న! యు

ద్దండ శరాసనాది శర తండముకైకొని వచ్చినంతనే

నిండుమగంటిమిందోలెగి నీకు భయంపడ నీశ్వరుండనే ?

శల్యుః—కర్ణా! ఎందులకీపలుకులు. రథము కుంగెగదా! నామాట

వినుము. అర్జునుని శరణువేడుము.

కృష్ణుః—శరణమా ? మరణము.

అర్జుః—ప్రోవుమనిన బోచువారలెవరు!

కర్ణుః—ఓహో ! యేమియీ శూరత్వము.

ఉ. భీరుండగానునేనురణ వీరుండ, శూరుండ, శత్రులోక సం

హారుండ, సూరిసజ్జనవి హారుండ, ధీరుండ, భూరిభీకరా

కారుండ, వైరిభీకరుండ, గర్భుండ భాస్కరతుల్యవర్ణుండన్

ధీరుండవైనచోననువ ధింపుము నింపుముకీర్తిచంద్రికల్.

అర్జుః—సూతసుతుని వధించుట యొకకష్టమా.

కర్ణవిక్రమము.

కర్ణుః—ఆబింకమెట్టిదో చూచెదఁగాక శల్యా ! శీఘ్రముగవెడలి
యింకొకరథముఁ గైకొనిరమ్ము.

కృష్ణుః— అట్లువలనుపడను. శల్యా! కదలితివేని నీ కంఠముఁద్రెల్చి
భూమిపైఁబడును.

కర్ణుః— ఛీ! ఛీ! కృష్ణా.....

కృష్ణుః—మఱియొడు రథముఁదెచ్చుటకుఁ గాలమొసంగము.

కర్ణుః—కారణము.

అర్జుః—భర్గునిమోహరించి మించిన నాబాణములు నీ పాణము
లకుఁ ద్రఱిల్లుటయ ముఖ్యకారణము.

కర్ణుః—ఒకచురథముపై, నొకరుక్రింద—ఇయ్యది రణధర్మమా!

కృష్ణుః—కర్ణా! ధర్మప్రసంగ మెత్తకుము.

చ. మదమున భీమునిబిలుకు మార్పఁదలంచుట మీకుధర్మమే
బెదరకద్రొపడి బరిభవింపఁదలంచుట మీకు ధర్మమే
వదువురుఁగూడి యొక్క పసి పాపనుజంపుట మీకుధర్మమే
కదనమునందు నిన్గవిసి కంఠముఁమ్రించుట మాకధర్మమే.

కర్ణుః— అట్లయిన మీరుపోరుటయు నధర్మమే.

అర్జుః—ఏమీ! మారాజ్యమునకై మేము పోరాడుటయధర్మమా !

కర్ణుః—కొిప్పి జూదమాడి యోడిన రాజ్యమెట్లువచ్చును ?

కృష్ణుః—రాజ్యము వీరభోజ్యమనియూహించి పోరాడుచుంటిమి.

కర్ణుః—రాజ్యము వీరభోజ్యమగుఁగాక. కాదనియనువారలెవరు ?

మేలుచేయువారికిఁ గీడుచేయుట యెచ్చటిధర్మము ?

కర్ణవికృమము.

అర్జు:-ఔరా! పాపము. కౌరవులు మాకు మేలు చేయుటకాటియో?
కర్ణ:-ఓరీ! కృతఘ్న! నీవుమఱచితివి. చెప్పెదవినుము.

చ. తనయఱపాలుగోలుపడి తమ్ముల భార్యలనోడె ధర్మనం
దనుడలద్యూతమందు; దుష్కదక్షిణి నాథునిబిడ్డ కుందు కా
రణమునఁబోచెమిమ్ముభృత రాష్ట్రుఁడు దాస్యమునుండి;నమ్ములై
మనుచుఁగృతజ్ఞులౌటకును మారుగ బోరుటమీకుఁబాడియే ?

కృష్ణ:-ఓయీకర్ణా ! నేనొకధర్మముఁ జెప్పెదవినుము. కుటిల
చిత్తులగు కౌరవుల వధించుటరాచపాడి. నాడు ద్రౌపదిని
పరాభవించునపుడీ ధర్మమునశించెనే ? వైరుల నెటులైన
మారణమొనర్చుట మారణధర్మము.

గీ. జలధరమునుండి తొలగు వర్షంబుఁబోలి
ధర్మమనునది యతి పవిత్రంబయగును
అవనిఁబడు వర్షధారల యట్లు, పాప
కర్ములంజేరి ధర్మ మధర్మమయ్యె.

అర్జు:-కర్ణా! పారిపోవుటకుఁ బ్రయత్నించుచుంటివా యేమి ?
శల్య:-అర్జునా! కర్ణునిస్వభావము బాగుగ గ్రహించితివి. కర్ణా!
పాణిము పోయినఁబోవుఁగాక పరుగిడవలదు. వీరుడవని
నమ్మి నీకుసారథి నైతిని. నాకుఁదలకొట్టినట్లున్నది.

కర్ణ:-అవును. రాజద్రోహులకుఁ దలకొట్టుటయేశిక్ష.
(అని యర్జునుఁజూచి) ఓరీ! గర్వాంధా! బృహన్నలా!

కర్ణవిక్రమము.

ఉ. స్థాణుని మెప్పుజెందిన మ దంబునమిచ్చును మన్నుగానవా
 స్థాణువువచ్చుగాక నిను సంగరరంగమునందు దీర్ఘ ని
 ద్రాణునిజేతు నా శితశరంబు భయంకరవహ్నికీలలన్
 బాణముఁదూణమున్ బయిని ప్రాణములన్ దహించు నెంతయున్

అర్జు:- బౌరా! ఏవలైన నవ్వుదుర నెడి సిగ్గెన లేకపోయెగదా ?

మ. హరిమత్సారధియంట, వానర కులాధ్యక్షుండుడాలంట, సంగరసంక్రీడలఁగీర్తి గొంటినట, యీ గాండీవముంబూని, యీ శ్వరుమెప్పించినబల్లిదుండనట, హా పాపంబు! సూతుండు నన్ బరిమార్పంగలడంట, చీహరిణమా! పంచాస్యముంగూల్చెడిన్.

కర్ణ:- అర్జునా! నీవెంతటి స్వాతిశయముఁగలవాడ వయ్య ధర్మ యుద్ధముననన్ను జయింపజాలవు. కృష్ణుని ప్రేరణమున నీవు నన్నధర్మమునఁ జంపుదువుగాక. అయ్యది నీవు నన్ను జయించి నట్లుకాదు. ఇంతకు మీరధర్మయుద్ధమునకుఁ బాలుపడి గ్రహించునది మాయుచ్ఛిష్టముగాని యొందుగాదు.

ఉ. ఇష్టమువచ్చినట్టుల న నేకవిధంబుల మేము ప్రీతి ను
 త్కృష్టముగా ధరాతలము నేలిసుఖంబులఁ జెంచినాము; సంత
 తుష్టినిమీరు చుట్టముల తోడను మేముభుజించి త్రోయును
 చ్ఛిష్టపుఁగూడుమెండుగ భు జింపుడుకృష్ణుఁడు సంతసింపగన్.
 (తనలో) ఇక మొండిపల్కులతో నేమిఫలము ?

ఉ. ఎంతటియుద్ధభారము వ హించెకొ నాదురధంబుకుగ్రిగె, నా
 పంతమణంగె; గౌరవ నృపాలుని పెంపుదొలంగె; నాజి వి

కర్ణవిక్రమము.

క్లాంతినిక్రిక్కిసేస; జయకాలము పాండవపక్షమయ్యె; న
త్యోతముఁజెందె బల్మియు; ని రాశనహింపుటకింకశంకయే.

గీ. విధిబలీయంబు రణమున రథము కుంగె

నాగ్రహమణంగె వైరాగ్య మాపహిల్లె

భారమయ్యెనహింప శ రీరమెల్ల

చాఁదలంచితి నాకేల జయజగీష.

పర్యవసావమెట్లున్నను—నావిధి నేనొనర్చకతప్పదు

ఉ. భవ్యులు పాండునందనులు పాడియెఱిగినవారు; వారిబాం
ధవ్యమునాకు భావ్యమయి ననేకురునాథునిచెల్మి కల్మిఁగ
ర్తవ్యముపోరితంబ; నను రంబానరించి ప్రరాకృమించెదన్
నవ్యయశోవిలాసమున నాకసుఖాతిశయంబు లందెదన్ .

(పకాశముగ) అర్జునా! జాలమెందులకు ?

ఉ. గాండీవముంగలట్టి త్రిజ గన్నుతబాహుబలుండవీవు; సూ
తుండను నేను, నీకుఁగల దోర్బలసగపద తెల్లమయ్యె; గో
దండివిసీవు; నేనుగదఁ దాల్చితి; నిన్నుజయితు; నాగదా
దండము కాలదండము; ర ధంచిలఁగుంగినఁ జేవక్రంగునే ?

నీహాకరహాస్యము గ్రహింపవలసి యున్నది. దురదృష్ట
వశమున నేఁజచ్చెదంగాక. “ కర్ణనిజయించితి ” ననుగర్వము
నీకెంతమాత్రమువలదు. విన్నావా ?

సీ. కపటభాసురవేష గాతుడై, దేవతా

ధృక్షుడు ననునొంప దక్షుడయ్యె

కర్ణవిక్రమము.

ధాత్రీసురేంద్రుని విత్రజహోవృద్ధాభుత

శాపంబు జన్మము క్త రోపమయ్యె
నరములఁగాంక్షించి పాండుభూవరుమనో

హర్షి నాయెడఁ బ్రాణ హర్షియయ్యె
వైరియై దోహియై సారధ్యము వహించి

శత్రుండు హృచ్చల్య తుల్యుడయ్యె
గీ. రథముక్రంగె, భవన్మనో రథము సిద్ధిఁ
జెందె, నాడెందమున ధృతి డిందె; మీకు
ముదముగూర్పఁగృష్ణుడు కొంత మోసపుచ్చెఁ
గాకయున్నయేపాటి నీ కండబలిమి ?

గీ. రథముక్రంగిన నేమి యా యుధములేక
యున్న నేమి నామేని దు మ్రొందుచాలు
నీకుఁబ్రక్కలో బల్లెమై నినువధింప
మల్లచఱచితి రమ్మ నీ మదమణాతు.

(అనికర్ణుడు నిష్క్రమించును.)

కృష్ణుఁ:-అర్జునా! వేగమే వీనిశిరముఁదునుమవలయు.

అర్జుఁ:- కృష్ణా! ఈరాజ్యలక్ష్మికినై మగుడ నధర్మకార్యముల
నెన్నిటిఁజేయవలెను. భీష్మదోణులఁజంపు కిల్చిషము
చాలదా ?

ఉ. కేలునడంకుచుండెఁగడు; గీశల నించుక యభ్యసించి చు
ట్టాలవధించినాడ నకటా! యదిచాలదె? చాలుఁజాలు నీ

కర్ణవిక్రమము.

యాలము; రాజ్యనైభవ సు ఖాళిశయబుల కాసఁజెంది, యే
లీల వధించెదన్ రథములేక దురంబానరించు కర్ణునిన్.

కృష్ణుఁ:-అర్జునా! మారుమాటాడకుండ యుద్ధమంతమగుదాక నే
నుడువునట్లు గావించుచుండుము. యుద్ధానంతరము సర్వము
నీకు బోధించెద.

అర్జుఁ:-నీవాఙ్మాపింపఁగాదనియందునా? మున్ను గావించిన దోషము
లలో నిదియెంతటిది ?

ఉ. పిన్నటినాటినుండి ననుఁ బేరిమి పెంపుననాదరించి, నా
యన్న, కుమార!రార!యని యాఁదటముద్దులఁగుల్కు శౌర్య సం
పన్నిధి, భీష్మునిన్ విజిత భార్గవరామునిఁ జంపి నట్టి నా
కెన్నిక యున్నెకర్ణుడనఁ ? గృష్ణ! కడుంగడుఁదప్పుఁజేసితిన్.

ఉ. చెప్పెసమస్తవిద్యలను, శిష్యులలో ననుఁ బెద్దఁజేసె, నా
తప్పులనోర్చె, నేర్పెరణ ధర్మము మర్మము నట్టియెజ్జకున్
ముప్పుఘటిల్ల మేల్మొలచు మోఱకుఁబోలిక మిన్నకుంటి; నే
నిప్పుడు కర్ణునిందునుమ నేటికి జంకెదఁ బాపచిత్తుడన్.

కృష్ణుఁ:-అర్జునా! ఈ విచారముతో నిపుడు లాభమేమి ?

గీ. పాపపుణ్యంబులెల్ల నా వలనెఱుంగ
వచ్చు; మేటిసింగంబుచేఁ బడినతఱిని
కరుణవహియించి కుందువేఁ టరులు గలరె ?
ఎట్టిదో డాతృధర్మమీ వెఱుంగవకట.

అర్జుఁ:-నీయాజ్ఞ నుల్లంఘించెదనా ?

కర్ణవిక్రమము.

కృష్ణుఁడు:—శీఘ్రముగనడుపుము.

(అని యార్జునుని కరముబట్టుకొని కృష్ణుఁడు నిష్క్రమించును.)

శల్యుఁడు:—అబ్బ! ఇప్పటికి కృష్ణార్జునసంవాదము ముగిసినది.

కర్ణుఁడుచచ్చుట నిశ్చయము. (అని తెరవైపుఁజూచి)

బౌరా! విరఘుఁడైనను కర్ణుఁడెట్లు యుద్ధముఁజేయుచున్నాఁడు.

మేలు మేలు కర్ణా!

గీ. రాజధర్మంబుఁబాటించి రణమొనర్చి

నిష్కళంకయశమ్మున నెగడితీవు

దోహముఁదలంచి నిను నిరు త్సాహుఁజేసి

యశముఁగాంచితి నెయ్యది యధికమగునా?

అహహ! మఱియేమున్నది. కర్ణునకుఁ గాలముసమీపించినది.

గీ. యమభటోదగ్గి దంష్ట్రాచ యంబుఁబోలి

కూగిర బడబాగ్నికీలల కొలఁదిఁగాంచి

మించిభండనస్థలి నాకగ్గి మించి, విజయ

కనకపుంఖాస్త్రసంఘంబు కర్ణుఁజెనకు.

ఇట్టిదారుణకార్యముఁ జూచుటకు నాకనులు గావించిన

పాపమెట్టిదో?

గీ. వైరిరాజమండలకాంతి సమ్మృఁజేసి

కౌరవాధీశుహృదయ పం కజముచకొడ

యుఁడయి మృత్యువన్ గాఢాహి యొడిసిపట్టె

గర్జమార్తాండబింబంబు కాంతిఁదొలఁగె.

కర్ణవిక్రమము.

ఎప్పుటికెయ్యది రానున్నదో యెఱుంగ నేరకగును? అహహా!
చూచుచుండ దుఃఖముప్పుంగుచున్నదికదా ?

గీ. స్వభుజదర్పంబు స్వప్రతా పంబుఁదలఁచి
మనుజుఁడొనరించుఁగార్యంబు; ముచ్చిదైన
నధికుఁడననొప్పుఁ, గీడైన నల్పుఁడగును
సకలజనులు వశులుకాల చక్రమునకు

సీ. తనచాపరోపప్ర తాపవహ్నికి మేరు
భూధర మపరంజి పూదెగాగ
తన శాంతవదనంబు ననజార్చినైఖరి
కౌరవకైరవ గణముఁబెనుప
దనదానసుగుణంబు ధర్మసేనులకెల్ల
మహినిగీర్వాణదు) మంబుగాగఁ
దనయశఃకౌముదీ తండంబుభౌస్వచ్ఛ
రచ్చుంది)కాడంబ రము నణంపఁ

గీ. ప్రాజ్యకౌరవసామ్రాజ్య వైభవమునఁ
బూర్వమండలాధిపతుల పాలుపుఁగాంచి
పాండునందనుల యదృష్ట వశమువలనఁ
గర్జుడిదె పోవుచున్నాడు కాలపురికి.

(తెరలోకలకలము.)

శల్యుః—అహహా!! పృమాదము సంభవింపుచున్నదే? కర్ణుడు నేలఁ

కర్ణవిక్రమము.

గూలిన కారణంబునఁగూరు సైన్యము దైన్యముఁజెంది పంచ
బంగాళమైనది. కర్ణునిఁజూపితినిను సంతోషమున నర్జునుఁడు
ధర్మరాజు పజ్జకేగుచున్నట్లున్నది. భీముఁడు కురు సైన్య
ములపైఁ జెలరేగుచున్నాడు. కృష్ణుఁడు కర్ణునిపజ్జ నిలిచి
యున్నట్లున్నది. ఇంక నేనాలస్యముఁ జేయఁజనదు. ఓకారవ
యోధవరులారా!

ఉ. ఇంచుకతాల్మీఁబూనుఁడు, జ యించెద మీకు జయంబు నేడుగా
వించెద, నాబలంబుగని పించెద రాజున కెల్లరాజ్య మి
ప్పించెద, శత్రురాజుల శ పించెద, నాజిని సింగమట్లు వ
ర్తించెద, యుద్ధభారముభరించెద, భీతిఁజలింప నేటికిన్.

(అని శత్రువుఁడు నిష్క్రమించును.)



—:కు రు షే త్రి ము.:—

(యుద్ధరంగమునఁ గర్ణుఁడు గూలి పడియుండును. కృష్ణుఁడు
శత్రువుఁడు నొకయోర నిలిచియుండును.)

కర్ణుః—కృష్ణా! నీకోరిక నెరవేరినదిగదా ?

ఉ. పంచనయన్ హలంబునకుఁ బాండుతనూభవులన్ వృషంబులన్
బూంచి, యస్త్రగ్ధురీసలిల ముల్ రణభూమిని జల్లి సాగు గా

కర్ణవిక్రమము.

మించి, యరాతివీరగళ బీజములంతట నాటినాటి పృం
భించినయంత నేమనుభవించెదవీవు కృషీవలుండవై;

కృష్ణుః—నిశ్చయమే. ఇందు నేననుభవించుటకుఁగాదు. అది యట్లుండ
నీవు నేజెప్పినట్లు పాండవులఁజేరియున్న—

కర్ణుః—కృష్ణా! ఆవిచారము నాకు సుంతయులేదు.

మ. జననాథుండతఁడేను సూతకుల సంజాతుండ నట్లయ్యును, బే
ర్నినిరావించి విశేషతోషమున మైత్రింజేసి, నన్ రాజుఁజే
సినదురోధ్యును బాసి తమ్ములనుచున్ జింతించి యాపాండు సం
దనులంగూడుటకంటెఁజచ్చుటయె సద్ధర్మంబుగా నెంచితిన్.

మఱియు రాజ్యభోగములయం దాశక్తియు, నర్జునుఁడు
ననువధింపఁజాలునను న్నదైర్యము నామనంబునలేవు.

చ. కురువిభుపేరనిభువి నకుంత బాహుపరాక్రమాన్నతిన్
బరన్మపులెల్లనొదలలు వంప ధ్రువంబుగ నేనయేలి ను
స్థిరముగ రాజ్యభోగములఁ జెందితిఁ గృష్ణ! దురంబునందు నా
దురధము క్రుంగఁగాదె ననుఁ ద్రుంచెగిరిటి యధర్మవైఖరిన్.

కృష్ణుః—కర్ణా! నీరథము భూమిఁక్రంగకున్న నర్జునుఁడు నిను
జయింపఁజాలఁడని నేనునిశ్చయముగఁ జెప్పఁగలను.

శల్యుః—నిస్సందేహముగ.

కర్ణుః—కృష్ణా! ఇపుడాపలుకులవలన నేమిత్తుప్తియుండును ?

కర్ణవిక్రమము.

శా. ఘోరారణ్యముఁగాల్చి ముజ్జగము లుద్ఘోషింప, జంభారిదో
స్సారంబున్ స్వబలాతిరేకమున నిస్సారంబుఁగావించి, హం
వీరాగ్రేసరుఁడై ధనుస్సుగొనునా వివృచ్చునౌద్ధత్యమున్
బీరంబున్ దుదిముట్టఁజూడఁదటి త ప్పెన్దప్పెనిర్భాగ్యుడన్.

మ. నరుడాభీష్ముని ధాటికోడిదిగులొం దన్ గాంచిచక్రంబునన్
కరివైసింగముమాడ్కి భీష్మునిపయిన్ లంఘించి యాటోప భీ
కరముంజూపితివీవు; నాకు రథమొక్కండున్నఁబంచాయుధ
స్ఫురణంబున్ బ్రకటించిరుద్రునివలెన్ జూపింపవే రాద్రమున్

కృష్ణుఁ—కర్ణా! ఇపుడిట్లునీవు విచారించిన లాభమేముండును. నీకు
నిర్వాణకాలము సమీపించుచున్నది. కోరికలున్నఁ దెలి
యంజేయుము. నెరవేర్చఁబ్రయత్నించెద.

శల్యుఁ—మర్యోధనుఁడు గాపాడంబడు కోరికదక్క మరియెండు
కోరిక కర్ణునకేలయుండును ?

కర్ణుఁ—కష్టా! నాపయింగల యభిమానముచే నీనట్లనుచుంటివిగాని
నాకుంగోరిక లేమున్నవి ? పాండవులయందుఁ గౌగవుల
యందునాకు సమానభావముగలదని నీవెఱుంగుదువు.
పాండవులు గెలువంజాలిరేని నాసహోదరులు రాజ్య
మేలఁగలరు. కౌరవులు గెలువగజాలిరే నన్నుఁబోషించిన
మర్యోధనుడు రాజ్యమేలగలఁడు. ఎవరైన నాకియ్యెడ
మేలుగలదు.

కర్ణవిక్రమము.

సీ. కన్యయై కడుఁ బేర్చి గడుపారఁగాంచిన
 కుంతి కోరినయట్టి కోర్కెఁదీర్చి
 అల్లారఁబెంచిన తల్లిదండ్రులు సంత
 సముఁజెడ ముద్దుముచ్చటలఁదీర్చి
 క్రీడినెదిర్చి పోరాడునే యంచు సొ
 దేహించు జనుల సందియముఁదీర్చి
 పరులెల్ల దుఃఖంప నరనాథు నొనరించి
 నట్టి సుయోధను నప్పఁదీర్చి

గీ. పాండునందనుల యదృష్ట వశమువలన
 రథము భువిఁగ్రుంగఁ దన మనో రథమణంగ
 స్వాంతమునఁ జింతలేకుండ సంగరమునఁ
 గూలి చానున్నవానికిఁ గోర్కెలేల ?

చ. వెరవరియైన యద్భుతుఁడు వీరులకుం దలమానికగుబు; మీ
 దఱయఁడుగాక సూతజుడ హంకృతిమై ధ్వజమెత్తివచ్చినన్
 వెఱచెడువాఁడె? యంచు గురువృద్ధులు పల్కినపల్కులెల్ల బ
 ల్లఱపులుగాగఁ బోరితిని; యుతియచాలు భుజంగభంజనా.

అయిననీవు కోరినవాఁడవగుటచే నా యభిప్రాయము దెలి
 పెదను. భీష్మద్రోణకర్ణుల వధించిన యధర్మమార్గమునగాక, నీవు
 బలరాముఁడు మధ్యవర్తులైయుండగా న్యాయమార్గమున భీముడు
 దుర్యోధనుని జయించెనేని పాండవులకు రాజ్యమిప్పింపుము.

కర్ణవిక్రమము.

కృష్ణుఁ—(ముదహాసమున) నాకు సహితమట్లు గావింపవలయుననియే యున్నది.

కర్ణుఁ— అవును కృష్ణా! నిన్నెఱుఁగుదును. (అని శల్యునిజూచి)
శల్యా, నాపలుకులుగ దుర్యోధనునితో నిట్లు చెప్పుము.

గీ. కాల మనుకూలమైన భూ పాలకుండు
పౌరుషంబునఁ గార్య సా ఫల్య మొందుఁ
జవుటినేల నాటిన విత్తు చందమయ్యె
మన మహాహవ సన్నాహ మనుఁగు సఖుండ.

గీ. భీమునకుఁజిక్కి తమ్ముండు పెనఁగలాడఁ
బోవలేకుంటి, వివ్వచ్చుఁ బోరితమున
గెలువలేకుంటి, నామైత్రి వలనఁడుదిని
వ్యర్థమయ్యె నీయత్నంబు పార్థివేంద్ర;

ఉ. కౌరవనాథ! నీకుఁగల కల్పి నశింపకయుండ నామదో
స్సారమునన్ విరోధులను జంపి జయేందిరఁ జెండ్లియాడనేఁ
గోరితిఁబోరితిన్ దుదకుఁ గూలితివెడియుఁ గర్ణునాదలన్
భారతయుద్ధమన్న యపవాదముఁజెడితిఁ జాలకుందితిన్.

మద్రీనాథా! నేఁగూలితినను వార్తవినినతక్షణమే దుర్యో
ధనుఁడు గాఢముగ మూర్ఛిల్లియుండనోపు. లేనియెడ నిచ్చటికి
వచ్చియుండును. నీవు సత్వరముగఁబోయి దుర్యోధనునకు ధైర్యముఁ
గొలిపి, పైన్యాధిపత్యము వహించి నేను లేనికొఱంతఁదీర్చుము.

కర్ణవిక్రమము.

శల్యుః—అంగరాజా! నీవు గతించినపెమ్మట మఱియుద్ధమేల ?

(అని శల్యుఁడు నిష్క్రమించును.)

కర్ణుః—కృష్ణా! ధర్మరాజు నీకొఱకుఁగాబోలు వచ్చుచున్నవాఁడు.

కృష్ణుః—కాదు. కాదు. నీవుగతించినవార్తవినియు నిజమో యబద్ధమో పరిత్యజముగఁ జూడవచ్చుచున్నాడు. వైరముఁ జూపింపక ధర్మరాజు నాశీర్వదింపుము.

కర్ణుః—వైరమొదులకు. అవశ్యమట్లానర్చెద.

ధర్ముః—(ప్రవేశించి) కృష్ణా! ఎదులకిచట వేచియుంటివి.

కృష్ణుః—కర్ణుఁడు జీవన్ముక్తిఁజెందు కాలము సమీపించుటచే వేచియుంటిని.

ధర్ముః—(కర్ణునిఁజూచి తనలో) అబ్బ! మన్మథశృంగారమున్నటికి నూడిపడినది.

(ప్రకాశముగ) అంగరాజా! నీవుమిక్కిలి ధన్యుఁడవు.

సీ. భార్గవరాముని పజ్జ శిష్యుండవై

యఖిలశస్త్రాస్త్రంబు లరసితీవు

కవ్వడి నెదిరింపఁగల మేటియొంటరి

యంచు నెన్నఁగ ఖ్యాతిఁగాంచితీవు

భూరి శస్త్రాస్త్రవైపుణ్యంబు ప్రకటించి

పరిపాలకత్వంబుఁ బడసితీవు

ధనము తృణంబుగాఁ ద్యాగంబుగావించి

దానకర్ణుండనఁ దనరతీవు

కర్ణవిక్రమము.

గీ. ధరణిగల వీరులెల్లరుఁ దలడిల
స్వర్ణపుంఖానుపుంఖాస్త్ర సమితి నరులఁ
గూల్చి, సఖుని ఋణము దీర్చి గూలితీవు
అవని జన్మంబు సార్థకమయ్యెఁగాదె.

కర్ణుఁ—ధర్మరాజా! యెల్లరాజ్యపాలన మొకరిస్వాధీనముననుండదు
గదా? మావంతయినది. ఇఁకనీవంతున్నది.

ఉ. పాడిఁదలంచి యార్యజన వర్మలపాఠినుడి సంగ్రహించి, పాఠ
జాడలమంచి నెంచి జనసంఘముఁ జక్కగ సంస్కరించి, మేల్
కీమలపొల్పుఁగాంచి పటుకీర్తివహించి, ధరిత్ర మించి, ని
న్నేడవచక్రవర్తిగఁ గ వీందులు మెచ్చగ రాజ్య మేలుమీ.

(శనలో) దుర్యోధను నాశీర్వదింపవలసిన నేను ధర్మరాజు
నాశీర్వదింపవలసి వచ్చెఁగదా? తుదకు నాన్నేహము సుయోధను
మోసపుచ్చినది. హాన్నేహమా!

ఉ. చంచలక్ష్మీనాదు పరి చారికయైకనుసన్నఁగొల్వఁ గా
వించితి, దాన దానములఁ బెక్కులొనర్చి యశంబుగాంచి మె
ప్పించితిలోకమెల్ల; రిపు వీరులు భీతిలి తల్లడిల్లి మ
న్నించువిధంబు నేసితివి; నిన్నిపుడిట్లు పరిత్యజించితిన్.

(ప్రకాశముగ హీనస్వరముతో) కృష్ణా! ఆయాసముగ
నున్నది..... దయయుంచుము.

కర్ణవిక్రమము.

కృష్ణ:-కర్ణా! అర్జునుడు నిన్నధర్మముగఁ జూపెనని మనంబుచఁ జింతిలకుము.

మ. మలమూత్రాన్వితమై నిగంతరము సంసారాబ్ధిలోఁ గుల్మి నె
చ్చెలులంబాయు శరీరమున్ నరుఁడు మ్రంచెన్; నీమవజ్రోపమో
జ్వలసత్కిన్ శరీరమున్ మనుమ గాశక్తుండె? యూహింప భూ
స్థలి నీజన్మము వర్ణనీయమగు నశాంతంబు నిక్కంబుగన్.

కర్ణ:-(ఆయాసమభినయింపుచు) నారాయణ. నా...రా.....
(అని దీర్ఘవిశ్వాసమువిడిచి విగతజీవుండగును)

కృష్ణ:-ధర్మరాజా! నిష్కారణముగ నన్ను నర్జునుని దూషించితివి.
ఇప్పుడు నీకోరిక నెరవేరినదిగదా?

ధర్మ:-కృష్ణా! కర్ణుడు గతించినందులకు సంతోషమునకు మాటు
దుఃఖ ముప్పొంగుచున్నది.

కృష్ణ:- దయార్ద్ర! హృదయుఁడవుగనుక—ధర్మరాజా! భారత
యుద్ధము కర్ణునితోనే యంతరించినది. ఇంకనీవు పట్టాభి
షేక ప్రయత్నము—

(అంతఃదెరలో—ఓకొరవ యోధ వరు లారా!)

ఉ. చచ్చినయంగభూవిభుని స్థానమునందుఁగొఱుతఁ దీర్ప నే
వచ్చితి; భీతిఁదక్కినెఱి వాఁడిమివేడిమి లావు చూపి వి
వ్వచ్చునిభీమునిగవిసి వైరము తోరముగాఁగఁ బోరు డిం
పచ్చుపడంగ భూరి విజయంబు రయంబునఁ బొందుడేపుమై.


కర్ణవిక్రమము.

కృష్ణ:-ధర్మరాజా ! శల్యుడు పైన్యాధిపత్యము నహించెను.
నీవంతవచ్చినది. రథివై యుద్ధముజేయవలసి వచ్చును.
ధర్మ:-నీవుండగా నాకేమిభయము. సిద్ధముగనున్నాను. రమ్ము
(అని యిరువురునిష్క్రమింతురు.)

గద్య॥ ఇది శ్రీమదాభిమతముల నృసింహశర్మ విరచిత
కర్ణవిక్రమమును రూపకంబున పంచమాంకము సర్వము

సంపూర్ణము.

—:శ్రీరామార్పణమస్తు:—



ద్వితీయ ముద్రణము.

శ్రీ రామ ముద్రాణాలయము,
బరంపురం (గంజాం.)